

1926—1991 ЕЛЛАРДА АЗАТ ХАТЫН

№ 2 / 2022

СӨЕМЫКӘ

ISSN 0869-1398

ир-атларны
сыйлайбыз
ИТ РУЛЕТЫ

айның
икенче ягы
БЕЗ ҺӘМ
СТРЕСС

ТАПШЫРЫЛМАГАН
хатлар
юлы саен – сагыш

Светлана
ЯНТУГАНОВА:

«Яхшылыкның бер-беребезгә
күчүен теләм!»

Әниемнен туй күлмәге...



Әниемнен туй күлмәге...
Сезнен гаиләнен матур
бер ядкаре.

Кадрле кешегезнен
яшьлегеннен бер кайтаваз.
Аның иң бәхетле бер көненең
шаһиты.

Сакланамы ул сездә?
Аны кулга алгач, йөзе балкып
киткән әниегез нәрсәләр искә
төшерә, нинди истәлектәр
сөйли?

Бездә яңа проект: әниегезнен
туй күлмәген киеп көзгә
алдында бөтерелгән
мизгелне сурәтләгән
фотосурәтләрегезне көтәбез.
(«Минем кыз чагым син,
кызым!» – дип әйтәдер
әниегез сезгә карап.
Яратып, сөенеп, аз гына
моңсуланып...)

Тагын – аларның туй көненнен
бер мизгел дә көтәбез!

■ – Яшьлекнең иң кадрле истәлеге
бит ул, кызым! – ди әни. – Сатам
дигән уй башыма да килмәде. Минем
яшәтәшләр һәркайсы диярлек туй күл-
мәген саклай. Аклык, пакълек, гаилә
кыйммәтләренең гомерле булуына
ышану чоры иде ул.

...Әни күбәләк булгандыр ул көнне.
Әти – бөркет. Икесе дә матур. Никтер
менә аларны күз алдыма китергәч,
«Ак майларда ак вәгдәләр» җыры
исемә төшә.

Уртак тормышларын ак майларда
башламасалар да, вәгдәләре
ак булгандыр.

Булган, булган, шигем юк!

...Күлмәкне киеп, көзгә каршында
бөтерелгәндә, әни:

– Безнең яшьлек, безнең дәвам
сездә инде, – диде.

Газизләребезнең яшьлеген без
кабатлыйбыз!

Чулпан ГАРИФУЛЛИНА.
Кайбыч районы, Кошман авылы.
Фото: Анна Арахамия.

Сөй гомерне, сөй халыкны, сөй халыкның дөньясын!



© «Сөембикә» 2022

Ежемесячное литературно-художественное и культурно-просветительское электронное периодическое издание на татарском, русском языках для женщин и семьи.

Территория распространения: Российская Федерация, зарубежные страны

Элемтә, мәгълүмати технологияләр һәм массакүләм коммуникацияләр өлкәсендәге күзәтчеклек буенча Федераль хезмәтендә (Роскомнадзор) 2015 елның 18 маенда «Сююмбикә» дип теркәлгән. Теркәү таныклыгы Эл № ФС 77-61814

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчмәләре белән бергә жиберелгәндә генә кабул ителә.

Кулъязмаларга бәя бирелми, алар кире кайтарылмый.



Фото: Анна Арахамия

Баш мөхәррир

Л. Н. Маликова

Тышлыкта:

Светлана Янтуганова
Фото: Анна Арахамия

Учредитель:
Акционерное
общество
«Татмедиа»



Редколлегия:

Зәлия Ахунова, Ирада Әюпова,
Зилә Вәлиева, Гөлүсә Батталова,
Эльмира Зарипова, Кадрия Идрисова,
Альбина Насырова, Алсу Нәбиева,
Сәрия Сабурская, Гүзәл Сәгыйтова,
Нурия Һашимова, Рафаэль Шәвәлиев.

Редакциянең гомуми телефоны

222-09-77

Житәкче урынбасары

222-09-78

Баш мөхәррир урынбасары

222-09-78

Гөлнур Хәсәншина

Җаваплы сәркатип

Алсу Шакирова

Әдәби мөхәррир

Эльмира Закирова

Сайт мөхәррире

Камилә Димөхәммәтова

Мөхәррирләр

Чулпан Галиәхмәтова

Сөмбел Гаффарова

Фәгыйлә Шакирова

Верстка

Резеда Галиуллина

Корректор

Фирдәвес Исмагыйлева

Фотокорреспондент

Анна Арахамия

Гамәли хезмәткәрләр

Ильмира Сөләйманова

Виталий Матвеев

ТР «Татмедиа» Матбугат һәм массакүләм коммуникацияләр республика агентлыгы ярдәме белән чыгарыла.

Басма Матбугат һәм массакүләм коммуникацияләр буенча федераль агентлык ярдәмендә нәшер ителә

Редакция адресы: 420066, Казан, Декабристлар урамы, 2 нче йорт.

www.syuyumbike.ru

E-mail: suumbike@tatmedia.com

ssuum@yandex.ru

тел./факс: (843) 222-09-77

Язылу индексы

ПАП рәсми каталогы буенча:

Татарстанда П2204 (ярты еллык),

П8299 (берьяллык)

Татарстаннан

читтә: П0279

Банк реквизитлары:

Филиал АО «ТАТМЕДИА»

«Редакция журнала «Сююмбикә»

Расч/счет 40702810600020010309

кор/сч 30101810000000000805

в ПАО «АК БАРС» БАНК г. Казань

ИНН 1655144950

БИК 049205805

КПП 165802002

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рөхсәтеннән башка материалларны «Сөембикә»дән күчереп басу тыела.

Формат: 225x290 мм
Күләме 64 бит

Басарга кул куелды: 1.02.2022 ел.
Чыгу көне: 8.02.2022 ел.
Заказ 0-0308
Тираж 10333

16+





Кадыйр СИБГАТУЛЛИН

Карлар

Көтмәгәндә
(әллә көткәндәме?)
бер болытсыз ява карларым.
Дөньяларга бүген тагын бер кат
ап-ак карлар аша карадым.
Рәхмәт әйттем мин күкләргә карап,
рәхмәт әйттем ап-ак карларга.
Мин кулымны куйдым тагын бер кат
«Яшәү матур!» дигән карарга.
Кемнәргәдер, бәлки, гади кардыр,
минем өчен гади кар түгел.
Яусын әйдә сезнең иңнәргә дә,
минем күңел алай тар түгел.
Кар яуганын бик күп күргәнем бар,
көткәнем бар карлар яуганны.
Бу тормышта минем иңнәрәмә
чиста карлар гына яумады.
Барысын да юды шушы карлар,
пычрак тормый минем өстемдә.
Рәхмәт сезгә
яуган өчен
миңа
шатлык, юанулар китереп.
Кар бөртеге очып йөри күктә,
безне уйлы-моңлы иттереп.
Бик сөенеп күккә карап торам:
рухым бүген түгел ялангач;
бу дөньяның шушы карлары да
куандырып мине ява алгач!

Безнең тышлыкта»

«Мин Яшел
Үзәндә үземнең
фикердәшләремне
таптым.
Алар –
шәһәрбезнең
тынгысыз, янып
торган
егет-кызлары.»

10

«Янарга икән –
янарга,
Янарга азаккача!»
Эльмира Закирова



14



«Туган җанлы
булсыннар иде»
Чулпан Галиәхмәтова

16



Айның
икенче ягы
Гөлнур Сафиуллина

20



Берсе – ут...
Берсе – су...
Алсу Шакирова

Заман һәм без

Ана күңеле – далада...
Мәдинә Авзалова

«Синең балаң!»

Татар дөньясы

Шәленең ак әбисе ул
Гөлшат Әюпова

Иргә кем якынарак:
әнисеме, хатынымы?

Алма абый
Гөлнур Сафиуллина

Кешенең исеме –
аның язмышы

Мәдәни тормыш

Күккә егыласы килә!
Галимжан Гыйльманов

Ана-казна
Сәйдә Зыялы

Яшәеш

Ни хәлең бар,
кеше туганым

Ялгыз канат
Чулпан Галиәхмәтова

Хуҗабикә

Яшь әни:
сорау—җавап

Мускуллар
барысын да сөйли


Баллы массаж

Өйнең яме –
гөлләрдә

Тест&йолдызнамә

Кайнар эмальдә –
салкын кыш
Зилә Нигъмәтуллина

50



Гомерләр юрасын,
бәхетләр сорасын
Рафис Корбан

52



Хатлар язам, әни,
сиңа хатлар...
Чулпан Галиәхмәтова


60



Ит рулеты
Венера Арсланова
тәкъдим итә

АНА КҮНЧЕЛӘ — ДАЛАДА...

«...Кемнедер рәнжеткән, үпкәләткән булсам, гафу итегез. Хаталарым күп булды. Төрле хәлдән чыгып була. Мин бик арыдым. Берегезгә дә комачаулуйсым килми. Барысына да үзем гаепле».
(Бер яшүсмернең үз-үзенә кул салыр алдыннан язып калдырган соңгы сүзләре.)



Мәдинә
АВЗАЛОВА

...Аның турында төрле сүзләр йөри: уку аңа авырдан бирелгән. Тәртип ягы бик чамалы булган. Балигъ булмаган балалар белән эшләү комиссиясендә каралган... Ни өчен «булган», «каралган»мы? Ни өчен үткән заманда сөйлибезме? Чөнки ул юк инде.

Жан өшеткеч бу вакыйгага инде шактый вакыт үтеп китсә дә, күңелне тырнап торган сорауларның берсенә генә булса да җавап табып карыйк әле.

Көз ашыга-ашыга кышларга кереп барган бер мәлдә, кара төн уртасында кыз баланың үле гәүдәсен элмәктән алалар. «Ашыгыч ярдәм» машинасы да, ясалма сулыш та коткарып кала алмый. Соң була. Яшүсмернең кем баласы булуын шундук беләләр, әлбәттә. Әнә, ул яшәгән йорт... Кул сузымында гына. Бөтен авыл халкын аякка бастырган шушы фажига, инде биш айлап вакыт үтеп китсә дә, һич истән чыкмый. Гомере әле башланып кына килгән 16 яшьлек кыз бала ни өчен кире әйләнеп кайта алмастай юлны сайлаган? Моңа аны ни-нәрсә этәргән? Хәзер тикшерү органнары, судмедэксперт, балигъ булмаган балалар белән эшләү комиссиясе ағъзалары, психологлар бу катлаулы, гаять четерекле сорауга җавап эзли. Баланы соңгы адымга – билгесезлеккә этәрү сәбәпләрен ачыклай. Кызганыч, моның ише хәтәр очракларны вакытында туктату юлларын әлегә берәү дә белми. Ә инде булган хәлләрдән тиешле нәтиҗә ясарга кирәк, бик кирәк. Ни өчен дигәндә, суицидлар, башкача әйтсәк, баланың, яшүсмернең (бигрәк тә 10–19 яшькәчә күзәтелә) аңлы рәвештә үз-үзенә кул салу очраклары арта бара. Башында шундый куркыныч уй йөртүчеләр күпме тагын?

Республиканың балигъ булмаган балалар белән эшләү һәм аларның хокукларын яклау комиссиясе сәркатибе Илсәяр Гарифуллина әйтүенчә, былтыр Татарстан Республикасында 14 суицид очрагы теркәлгән. Шунның 6 сы – ир бала, 8 е – кызлар. Моннан тыш, үз-үзен үтерергә омтылыш ясап караган 77 яшүсмернең ярдәм сорап медицина оешмаларына мөрәҗғәгать итүе мәгълүм. Житди уйланырга мәжбүр итә торган әлегә хәлләрдән мөмкин кадәр азрак югалтулар белән чыгу юлларын ничек табарга? Баланың үзенә генә мәгълүм булган эчке дөньясына ничек үтеп керергә?

...Бу дөньядан китәргә теләп, яшүсмернең үз-үзенә кул салуы ата-ана өчен зур фажига. Бу хакта әйтеп торасы да юк. Ләкин бәланең иң хәтәре, иң зурысы шунда: ни өчен баласының мондый куркыныч адымга баруын ата-аналар белми. Ә бәлкем, сизенеп тә, таныйсы килмидер. Психологлар, бала суицидын ярдәм сорап ялваруның соңгы баскычы дип аңлата. Үз эченә бикләнгән ул бәхетсезләрне якыннары да, тирә-ягындагы кешеләр дә ишетми, күрми. Үзен белдерер, танытыр өчен ул соңгы чикне сайлый. Болай дигәндә, суицид турында кыска метражлы бер фильм искә төшә. 10 яшьләр тирәсендәге бер малай, әнисенең кибертән кайтканын тәрәздән карап тора да, әзерләп куйган элмәккә муенын тыгып, аның ишеккә ачкыч тыкканын гына көтә. Ишек ачылып китә, әнисе коткарып калыр дип, бала элмәкне тарта... Үч иткәндәй, нәкъ шул минутта күршеләре дә килеп чыга, алар сөйләшеп китә... Ә әнисе фатирына аяк атлап кергәндә, инде соң була...

Ни әйтергә теләгән?

Үз гомерен үзе өзгән кыз баланың нияте, уй-теләкләре нинди булды икән? Һәрхәлдә, коткарырлар, ярдәм итәрләр дигән уй булмагандыр анда. Үз-үзен белештермичә, аффект хәлендә эшләве дә ихтимал. Әйе, фажигагә китереп житкерү сәбәпләре бихисап. Гадәттә, соңгы вакыйгалар белән бәйләргә күнеккәнбезд. Тик монысы баланың мөлдәрәмә тулы сабырлыгының соңгы тамчысы гына. Бу хәлләр белән якынрак танышкан саен, шуңа инана бардым. Чәчәк атарга да өлгермәгән кыска гомерендә Алия дә (авт. – исемнәр үзгәртеп бирелә) михнәтне күп күрә. Бәлкем, бу авырлыкларны, балалыгы белән, табигый хәл, шулай булырга тиеш дип кабул иткәндер. Чөнки тормышның башкасын – тигез-тату гаиләдә, әти-әниненң назлы кочагында, борчу күрми генә яшәүнең ни икәннән белми ул. Белми дә, күз алдына китерә дә алмый.

Ире үлгәндә ике бала белән калган хатын, икенче иргә кияүгә чыгып, Алияне таба, аннан тагын бер кызлары дөньяга килә. Гаиләдәге дүрт баланың икесе хәзер үз тормышлары

белән яши, аларның үз гаиләләре, үз проблемалары... Кечерәкләре исә әти-әни янында. Бер уйлаганда, өйдә утыручы әни бөтен көчен, тырышлыгын балалар тәрбияләүгә биреп, алар дип яшәргә тиеш тә соң. Әмма, юк... Хәл биредә күпкә катлаулырак, хәтта сәеррәк тә...

Бу гаилә турында социаль авыр хәлдәге гаилә, диләр. Әти-әни эчәргә ярата. Алар икесе дә 2016 елдан бирле районның балигъ булмаган балалар белән эшләү комиссиясендә исәптә тора. Әти кешенең даими эш урыны юк, әнисе бөтенләй эшләми. Өстәвенә, әниләре бик еш өйдән чыгып китә, кайтмый башлый. Баксаң, ул читтә тагын бер ир-ат белән очраша икән. Андый әниненң балада нинди гаме булсын инде? Ана күңеле балада

түгел, ана күңеле – далада очрагы бу. Әниләр барысы да бертөрле: бала өчен жанын фида кылырга әзер дип әйтергә яратсак та, алай түгел. Инде беләбез, тәҗрибә моны кат-кат раслады: безнең арада баласыннан читләшкән, бар да, юк та булып шәүләсыман йөргән, сабыена салкын карашлы битараф әниләр дә бар. Мондый әниләр белән бала арасында элемтә сүнгән. Бала инде аннан ярдәм дә, жылы сүз дә, наз да көтми, аңа ышанмый да. Һәм көннәрдән бер көнне ул үзен ташландык итеп хис итә башлый. Психологлар әйтүенчә, бала бер мөлдә өметсезлеккә бирелә.

Үзен кирәксез итеп саны, аны курку биләп ала. Яшүсмерлек чорына ул инде үз эченә йомылып, якыннарыннан, дусларыннан читләшеп,



Илсәяр ГАРИФУЛЛИНА,
Республиканың балигъ булмаган балалар белән эшләү һәм аларның хокукларын яклау комиссиясе сәркатибе

Ананың баласы өчен ни дәрәжәдә якын һәм кадерле, кирәкле һәм газиз кеше булуын искәртеп тормыйм. Болай да аңлашыла. Миңа калса, карында чагында баланы әнисе белән бәйләп торган кеңдек жебе ул беркайчан да өзәлми. Шуңа да бәләкәй чагында да, үсеп житкәч тә әни кирәк. Гомер буге ул синең белән бергә, янәшәдә, кул сузымында гына булырга тиеш. Бала үз-үзенә кул салган, дип сөйли башласалар, шундук күз алдына гомерен кискән баланың әнисе килеп баса. Ул нинди хәлдә икән? Ничек күрми-сизми калды икән? Ә бит бөтен проблема, бөтен хикмәт шунда. Гаугалы, низаглы гаиләдә баланың эчке кичерешләренә берәү дә игътибар итми. Әти-әниненң үз кайгысы үзәндә. Өстәвенә, әле эчкече дә булсалар... Ул чагында безгә «аяк астында буталган» баланың хәленә керергә генә кала.

Бала тәрбияләү ул – ана вазыйфасы дисәм, яңалык әйтмәм. Гаиләнең язылмаган төп законы бу. Ә тәрбияләү өчен, беренче чиратта, үзең тәрбияле булырга кирәк. Әгәр син сабыеңа үрнәк була алмыйсың, үзеңнең гамәлләрең, үз-үзеңне тотышың белән аны хәйран итә алмыйсың икән, син аңа беркайчан да терәк була алмаячаксың. Моның ише йөрәк тетрәткеч, сискәндергеч хәлләрнең килеп чыгуында иң элек ата-ана, хәтта, әйтер идем, ана кеше гаепле. Кабатлап әйтәм: ана балага һәрнәрсәдә үрнәк булырга тиеш! Әгәр дә инде ул эчкән өчен исәптә торса... Аның белән хокук органнары шөгыльләнсә, нәрсә дияргә инде монда?

Баланың үз-үзенә кул салуы – зур фажига. Бер генә жәмәгать оешмасы да, мәктәп тә бу вакыйгага битараф калырга тиеш түгел. Мондый хәлнең килеп чыгуына алар да гаепле. Күрәп житкермәгәннәр, чарасын күрмәгәннәр. Эш узгач, гаепне бер-береңә аударудан мәгънә юк. Ә без һаман да аны читтән эзлибез. Чит бала юк, баланы чолгап алган чит мохит бар. Шуны онытмасаң кирәк! Әти-әни бала сүзенә колак салырга тиеш. Һәм тәрбия, әлбәттә инде, бары яхшы мисалларда гына булырга тиеш. Баланың яхшы якларын күрмәсәң, ул үз-үзен якларга тырыша. Бер сүз белән әйткәндә, балаларга кисәтү ясаганчы, башта үзең карарга кирәк. Үзеңнең тәртибең дөрес түгел икән, балага әйткәнең җилгә очкан сүз кебек. Ничшиксез, бөтен нәрсә – яхшысы да, яманы да гаиләдән башлана. Баланы гаиләдә аңламыйлар икән, ул әнә шундый фажигагә килеп житәргә мөмкин.



Бала өчен ана ул – яктылык-жылылык, ярату-наз бөркелеп торган ачык ишек, үзе бер дөнья. Әгәр ул ишекләр ябык булса...



Наталья САБИРОВА,
Казан шәһәре «Доверие» үзәгенең
«Сердәш» психологик-педагогик
хезмәте җитәкчесе

Узган ел «Ышаныч» телефонына ике меңнән артык яшүсмер мөрәҗҗәгать иткән.

Мин үзем дә «Ышаныч» телефонына килгән хәбәрләрне тыңлыйм. Кызлар, малайлар шалтырата. «Яшисем килми», «Миңа бик авыр», «Мине беркем тыңламый» ише йөрәк әрнеткеч сүзләрне еш ишетергә туры килә. Кайчак алар белән сәгатьләр буе сөйләшәм. Балага тормышның дәвам итүен, ул сөйләгән проблемаларның хәл ителерлек булуын, моның өчен нәрсә эшләргә, нәрсә эшләмәскә кирәклеген тәфсилләп аңлатам. Алар аңлый, инде чарасыз, өметсез тоелган ситуациядән чыгу юлы табылуына һәм аның, бер караганда, шундый гади булуына үзләре дә гажәпләнә. Әгәр ул каһәрләүнең югары ноктасына җиткәндә шалтыратса, исән кала. Аны бу куркыныч уеннан кире кайтару өчен бөтенесе эшләнә.

Эти-әниләре эчәргә яраткан гаиләдә атмосфера, үзара мөнәсәбәтләр кызган табаны хәтерләтә. Үзегез, беләсез, эчкече кешенең аңы, чынбарлыкны кабул итүе ватык пыяла шикелле. Ул аны бөтенләй башкача күрә. Шуңа күрә баланың кечкенә генә бер үтенече, ялварулы карашы анда зур канәгатьсезлек, ачу-ярсу тудырырга мөмкин. Бөтен бәла шунда бит. Исәреп эти яисә әни өчен тиктомалдан баласын кыйнап ташлау да берни тормый. Изелеп, җәбер-золым күреп яшәгән бала көннәрдән бер көнне сына. Яшәү мәгънәсен тапмый башлый. Ахыры ни белән бетәсен чамалау кыен түгел. Бер генә ата-ана да, хәтта хәмер сөрәмендә йөзгәннәре дә, газизенең үлемен теләми. Баланы өметсезлектән, кирәксез кеше итеп тоюдан, үз дөньясына бикләндән бары без – өлкәннәр, иң беренче чиратта, эти-әниләр коткарып калырга бурычлы.

Сүз уңаеннан: балалар өчен безнең «Ышаныч» телефоннары:

8 (843) 571 35 71; 8 800 200 01 22 (Россия буенча кайнар линия).

дөньясыннан ваз кичеп керә. Бертуктаусыз үзен «кыздырып» тору, стресста тоту ата-анасы тарафыннан кире кагылган бала өчен яшәү нормасына әверелә. Алия дә үзен «артык кашык» сыман хис иткәндер. Һәркайсы үз эше белән мәшгуль гаиләсендә, жыелып килә-килә, бәләкәй җилкәсенә күтәрә алмастай йөк булып төшкән проблемаларын хәл итәрдәй ышанычлы терәк юклыктан өметләре өзәлгәндер.

Кыз белемгә тартылмаган, еш кына дәрәсләр калдыра торган булган. Эти-әнисе ата-ана жыелышларына йөрмәгән, баланың укуы белән кызыксынмаган. Мәктәп директоры, социаль педагог, балигъ булмаган бала-

лар комиссиясе инспекторлары алып барган сөйләшүләр дә тиешле нәтиҗәне бирмәгән, күрәсез. Алияне арамлашучан, яшәтәшләре белән бик тиз урта тел таба белгән, эмоциональ һәм мөстәкыйль булган, дип сөйләләр. Хокук тәртибен бозарга, җинаять кылырга һавәслеген дә искәртәләр. Танышлары әйтүе буенча әлегә сыйфатлар хәзер кече кызларында да чагыла. Яшүсмер балаларын укуы һәм тәрбияләү буенча бурычларны тиешенчә үтәмәгән өчен эти-әнисе административ җаваплылыкка тартылган. Гаиләне полиция хезмәткәрләре даими тикшереп тора хәзер. Ләкин фатирга элэгү, эти-әнинен өй-

дә чагын туры китерү мөмкинлегенә сирәк була. Гомумән, бу гаилә белән эшләмәгәннәр түгел, эшләгәннәр инде. Файдасы гына юк.

«Тагын бер кызымның үлүен телисезме?»

Районның балигъ булмаган балалар комиссиясе утырышында Алиянең эти-әнисен ата-ана хокукыннан мәхрүм итү мәсьәләсе күтәрелгәч, әни кеше шулай дип гажәпкә калдырган. Бер уйласаң, бәлкем, куркыныч фаҗиганең кабатланмавы өчен бердәнбер юлы да шулдыр аның. Бала хокукларын санга сукмаган гаиләдән әллә ни көтеп булмый.

Сүз дә юк, бу – гаять четерекле мәсьәлә. Һәм без биредә аның бер ягына гына, баланы суицидка этәргән сәбәпләреннән берсенә – гаилә хәлләренә генә тукталдык. Баланың үз-үзенә кул салуын беркайчан да очраклы хәл дип бәяләргә кирәкми. Дөнья белән хушлашырга карар кылган бала бу уйны башында бик озак йөртә. Нәрсә этәрә, дисезме? Күргәнебезчә, гаиләдәге низаглар, җавапсыз мәхәббәт, төрле секталар, интернетта суицидка чакыручы төркемнәр... Яла ягу, куркыту-кимсетүләр, җәбер-золымнар, сексуаль көчлөләр... Болары әле без белгән кадәресе генә. Суицидның иң югары ноктасы 14–17 яшкә туры килә икән. Психологлар моны гормональ үзгәрешләр булуы белән дә аңлата. Яшүсмернең, бер яктан, зур һәм мөстәкыйль буласы килә; ә икенче яктан, тәҗрибәсе җитми. Шулай итеп, аның эчке дөньясы икегә бүленә. Кечкенә генә бер негатив очрак та баланы сындырырга мөмкин. Өстәвенә, өлкәннәр дә аны тәнкыйтьләп, «бастырып» тотсалар... Бала күңеле – үзе бер утрау. Аңа үтә керү өчен үзенә бер осталык, сабырлык, эти-әнинен чиксез яратуы сорала. Әзерме без моңа? Упкыннан бер адымда торган баланы бары якыннары гына алып кала ала. Балада проблема башланганны сизү өчен психолог булырга кирәкми. Игътибарлы булу, аның белән ачыктан-ачык сөйләшү, хәленә керү дә бик җитә. Югыйсә суицидның «үтерүче» булуына тетрәндергеч мисаллар арта гына торыр.

КАЙБЕР ӘНИЛӘР НИГӘ КАТЫ БӘГЫРЬЛЕ?



Айсылу
НӘГЫЙМОВА,
социология
фәннәре
докторы,
профессор,
психолог

Белгеч фикере

Бөтен жәмгыятьне тетрәндерә торган вакыйгалар арасында иң авыры, иң куркынычы балаларга карата кулланылган жәбер-золым белән бәйләдер. Бигрәк тә жәберләүче – баланың үз әнисе, үз әтисе булса... Мондый мөнәсәбәтләрне китереп чыгарган ике төркем сәбәпләрне атарга кирәктер: психологик һәм социаль сәбәпләр. Социаль сәбәпләр дигәндә, яшә гаиләләрнең тормыш шартлары авырлашу, эшсезлек, торыр урын булмау, гаиләнең кереме кимүне атап булыр иде. Ләкин болар гына балаларга карата рәхимсезлек уята дип әйтергә ярамый. Бүген социаль катламнарда бүленү һәм алар арасында керемнәрнең чагыштыргысыз дәрәжәдә аерылуы психологик яктан зур басым ясый. Массакүләм мәгълүмат чаралары, социаль челтәрләр берөзлексез матур, бай тормыш үрнәкләрен алга куя, ә чынбарлык күпләрдән иң кирәкле ихтыяжы канәгатьләндерү өчен дә бик зур көч таләп итә. Кайбер очракта ата-ана баланы үзенең авыр матди хәленең сәбәбе итеп күрергә мөмкин.

Әмма, минемчә, беренче урында психологик сәбәпләр тора. Алар арасында иң әһәмиятлесе – гаилә традицияләре. Ата-ана үзе нинди гаиләдә тәрбияләнгән, житәрлек дәрәжәдә ана назы, ата кайгыртучанлыгы күргәнме? 90 нчы елларда туып-үскән балалар – бүген инде әти-әниләр. Ул вакытта еш кына ата-аналар көне-төне акча табу хәстәрен кайгыртты, балалар әби-бабай карамагында яки, гомумән, үзләре генә калды. Нәкъ менә шундый мөнәсәбәтләр «бала тәрбияләү – ашату-эчертү, киендерү генә» дигән модельне тудыра да инде. Ана белән бала арасындагы табигый мөнәсәбәтләр чылбыры өзәлә, гаилә бер түбә астында аерым тормыш белән көн күрүчеләр жыелмасына әйләнә... Еш кына моңа сабый чакта үзе дә көч кулланырга дучар ителгән ата-ананың үткәне килеп кушыла, һәм бала тәрбияләү бары тик боеру, тавыш күтәрү, тән жазасына тарту гына кайтып кала – бала әти-әнинен дөньядан аласы бөтен үчен кайтару объектына әйләнә...

Соңгы елларда килеп чыккан тагын бер проблема турында да әйтеп үтми мөмкин түгел. Бу – психологик бәйләлек проблемасы. Һәм аның иң киң таралганы – телефонга, интернетка, гомумән, гаджетларга бәйләлек. Психологик бәйләлектәгә кешене әлеге объекттан аерган һәр сәбәп чыгырынан чыгара, бигүк адекват булмаган адымнарда этәрә. Чөнки бала аңа рәхәтләнеп телефонына чумарга комачаулый! Шуннан инде контрольсез калган балалар (кайда йөрсә, нәрсә эшләсә дә ярый – комачауламасын гына!), сабый чактан ук әлеге дә баягы телефонга ияләшкән, телефоннан башка ашый да, йоклый да алмый торган балалар килеп чыга. Ә бит бу бала да берзаман, үсеп, әти-әни булачак... Бик куркыныч феномен алдында торабыз: моннан 20–30 еллар элек эчкече, наркоман әти-әни генә баланың тормышына, гомеренә куркыныч тудыра иде. Ә бүген бөтенләй башка күренеш белән очрашабыз: беренче карашка социаль яктан имин гаиләләрдә дә балаларга карата рәхимсез мөнәсәбәт күзәтелә, ә кайбер очракта бала тормышы куркыныч астына куела.

Шул уңайдан, әти-әниләргә берничә киңәш бирәсем килә:

1. Балалар үскән гаиләдә әти-әни үзе өчен дә гаджетлардан файдалану вакытын чикләргә һәм балаларга да билгеле бер режим урнаштырырга тиеш. Мәктәпкәчә яшәткәчә бала өчен иң файдалы шөгыль – актив уеннар, вак моториканы үстерү өчен рәсем, аппликация ясау, пластилиннан сыннар әвәләү. Бергәләп китап уку бала белән ата-ана мөнәсәбәтләрен якынайта, аралашу өчен уртак темалар тудыра.

2. Әти-әниләргә тиз кызып китү, ярсу, ачу хисләрен йөгәнләргә өйрәнү зарур. Еш кына артык кызып китүчәнлекнең нигезендә ару, йокы һәм ял житмәү ята. Димәк, гаиләдә ял һәм хезмәт режимы жайга салынмаган. Шулай ук мондый хәл ниндидер чишелеш катлаулы ситуация алдында торган кешеләрдә күзәтелергә мөмкин. Бу очракта проблеманы хәл итү юлларын эзләргә кирәк. Үзегезгә психологик ярдәм күрсәтү юлларын да табыгыз: аутотренинг яки башка төр психологик алымнар алыштыргысыз ярдәм күрсәтергә мөмкин. Агрессия һәрвакыт гормоннар бүленеше белән бәйле. Ә деструктив гормоннарны «яндыру»ның иң яхшы ысулы – спорт. Гаилә белән берлектә актив спорт белән шөгыльләнү нерв системасын чыныктырып, бушандырып кына калмый, ә сәламәтлеккә дә уңай йогынты ясый. Гомумән, тормышта бертөрлелектән качарга тырышыгыз – төрле походлар, кунакларга йөрешү, табигать кочагына чыгу – барысы да иң яхшы профилактика чаралары.

ЯНАРГА ИКӘН – ЯНАРГА, ЯНАРГА АЗАККАЧА!



Эльмира
ЗАКИРОВА

«Ел хатын-кызы. Ел ир-аты: хатын-кыз карашы» республика бәйгесенең Буада узган зона туры безнең өчен тагын яңа исемнәр ачты, тагын яңа талантлары белән сокландырды. Республикабызның Тау ягында – Югары Ослан, Кама Тамагы, Тәтеш, Яшел Үзән, Кайбыч, Апас, Буа, Чүпрәле якларында – хатын-кызларның уңаннары-булганнары, янып торганнары яши шул! Ә менә Яшел Үзән кызлары таң калдырды дисәм дә, һич арттыру булмас. Шулай булмыйча! Иң күп баллар – аларда, жиңүчеләр пьедесталында – алар! Һәм барысы шундый кызыклы шәхесләр! Аларда мәктәп директоры – фән кандидаты да, төзүче-инженер – туган авылында туристлар маршрутына юл ачучы да, мәдәният йорты режиссёры – үзе актриса да, «Ижәт үзәге» җитәкчесе – шәһәр советы депутаты да, волонтерлар үзәге җитәкчесе – үсмерләр дөньясы илчесе дә, кадетлар мәктәбе директоры – чып-чын полковник та!.. Менә шулай. Һәркайсы – зур шәхес. «Янарга икән – янарга, янарга азақкача!» девизы белән яши алар! Язмышлары да, башкарган эшләре дә кызыклы. Һәм алар матур мизгелләре, күңелгә уелып калган якты төсләре, шәп энергетикалары белән гүзәл затларыбызны зурлый торган республика бәйгесе елъязмасына күчә, аның битләрен баета бара.

Мин яратам сине, Татарстан!

Ул үзен тулысынча балаларга багышлаган. Сахалин дәүләт университетында технология һәм эшмәкәрлек белгечлеге алган кыз, кияүгә чыгып бала тапканнан соң, башта балалар бакчасына эшкә урнаша. Төрле күңелле бәйрәмнәр оештырырга хирыс, янып торган Светлананы балалар да, әти-әниләр дә ярата. Ә аңа һаман нидер җитми. Күңеле һаман каядыр талпына, эзләнә, әллә кайларга ашкына. Сахалиннан меңнәрчә чакрым ераклыкта Татарстан дигән җанга якын ил бар. Башкаласы Казан, әби-бабаларының туган җире Яшел Үзән яклары, Идел буйлары, Сабантуйлар уза торган яшел болыннары, ягымлы, ачык йөзле кешеләре... Светланага балачактан ук таныш, кадерле җирләр. Шуңа да каникуллар башлану белән җәй саен Татарстанга оча ул. Ә кышын хатларында һаман бер сүзгә яза: «Мин барыбер Татарстанга күчәм!» Һәм күчә дә! Башта – әти-әниләргә кайта, аннары үзе дә. Кыю, шат күңелле, тәвәккәл, актив кызны шундук күрәп тә алалар, үсмерләр клубына эшкә дә чакыралар. Клубка килү белән үк күңеленә хуш килгән дөньяга элгүен аңлый. «Мин булдырам!» – дигән уй тагын бөтен барлыгын биләп ала. «Бездә тренажер залы, теннис өстәле бар, килегез, рәхәтләнеп шөгыльләнегез», – дип ымсындыра ул үсмерләргә. Шуңа малайларны ярты сүздән аңлый торган үз кешеләренә дә әйләнә. 100 гә якын яшүсмер күзгә карап торсын әле! «Йөреләр-йөреләр дә, берара югалып та торалар. 9 нчы класстан соң күбесе техникумнарда керә бит. Каникулларга кайткач, барыбер кабат киләләр. Сагыналар!» – ди Светлана сөенеп. Ләкин Янтуганова өчен бу клуб эше генә дә аз тоела башлый. Тотынса, ул зуррак эшләргә дә колачлый ала бит! Яшел Үзән кебек шәһәргә волонтерлар үзәгә бик кирәк, мәсәлән. Шәһәрнең яшьләр эшләре бүлегә җитәкчесенә шуңа хакта җиткерә. Светлананың тәкъдимен ишетеп, күтәреп кенә алмыйлар





**Михаил АФАНАСЬЕВ,
Яшел Үзән муниципаль район башлыгы,
Яшел Үзән шәһәре мэры**

Үзебезнең Яшел Үзән хатын-кызлары белән чиксез горурланабыз! Кайсын гына алма, һәркайсы жиңүче инде безнең өчен! Гүзәл ханымнар, кайгыртучан әниләр, үз эшләренең чын осталары, тиктормас тынгысыз затлар... Яшел Үзән районы үсеше өчен үзләреннән әйтеп бетергесез зур өлеш кертәп, алар яңа үрләр яулыйлар, районыбызны, шәһәребезне, республикабызны матур эшләре белән бизәп данга күмәләр.

үзен! Һәм шул җаваплы эшнә ышанып тапшыралар да. 2021 елның сентябрендә Яшел Үзән муниципаль районы Башкарма комитетының яшьләр эшләре бүлегендә Үсмерләр клубы базасында Волонтерлар штабы эшләп китә. Беренче сынауны да уңышлы үтәләр: халык санын алуда 30 волонтер катнаша. «Ярдәм янәшәдә» акциясенә кушылып, өлкәннәргә азык-төлек, дарулар илтәләр. Гуманлы, кешелекле, киң күңелле, башкаларга һәрчак ярдәм итәргә әзер ачык йөзле, кылган игелекле эшләрдән күзләре янып торган егетләр-кызлар җитәрлек икән бит Яшел Үзәндә! Светлана шуңа сөенә. Ул үзенең лидер булуын, үзәндәге бар жылыны, яхшылыкны башкаларга күчәрә алуын аңлый. Юкка гына аны позитив, креатив, кояшлы, талантлы, шат күңелле, үз дигәнненә ирешә торган яшьләр лидеры, безнең Алтынчәч дип атамыйлар инде! «Великолепный век» сериалы героена охшатып, безнең Хюррем дип тә йөртәләр икән әле! Светлананың җаваплы вазыйфалары болар белән генә дә чикләнми. Дистә еллап инде җәйләрен «Исток» яшьләр берләшмәсенә караган Муса Җәлил исемендәге лагерьда спорт, хәрби-патриотик, экологик сменаларда эшләү, наркотикларга каршы комиссия секретаре булу, Яшел Үзәннең Яшьләр парламенты, доброволецлар командасы башлангычларына юнәлеш бирү... Тикмәгә генә: «Мавыгуларым – яраткан эшем!» – димидер инде! Казан педколледжында укучы кызы Виолетта да әнисен кабатлый: волонтер да ул, «Свияга-фест»ка да бара, халык санын алуда да катнаша, әле әнә «Дөнья – учымда» дигән бер проектны эшләп, клубта мультимедиа зона булдыру идеясен тормышка ашырып йөри. «Күзләре янып тора! Аның да яшьләр сәясәте буенча эшлесе килә», – ди әнисе.

Ерак Көнчыгыш кызы Сахалинын, андагы янартауларны, сопкаларны, хисапсыз күлләрне, Татар бугазындагы тормышны, юл аркылы гына җәйрәп ятучы Охот диңгезен дә юксынып куя. Татарстан белән Сахалинны йөрәге аша үткәрәп, бизмән тәлинкаләренә ничәмә-ничә салып караганы булды инде! Яшел Үзәнгә килгәч, озын төз наратларны күрәп хәйраннар калуын, мәчетләрдән яңгыраган азан тавышыннан күзләренә яшьләр килүен, «Мин яратам сине, Татарстан!» дигән җырны ишетеп, жаннары чымырдап китүен искә төшерә дә, елмаеп куя. «Миңа хәзер Сахалиндагы дусларым син татарча акцент белән сөйләшсәң диләр инде! – дип яңгыратып көлә дә, – Татарстаннан, Яшел Үзәннән башка яши алмыйм икән мин», – дип куя.



**Андрей КРАТКОВ,
Васильеводагы кадет
интернат-мәктәбе
директоры**

**Иптәш полковник, кадет мәктәбе
өйрәнүләргә әзер!**

Советлар Союзы Герое Николай Волостнов исемендәге Васильево кадет интернат-мәктәбендә көн саен шулай хәрбиләрчә рапортлар яңгырый, анда – тәртип, дисциплина. Малайлар гына түгел, кызлар да хәрби киёмне ярата. Ә кадет мәктәбе директоры Андрей Николаевич Кратков үзенә бер хәрби утрау, чын патриотлар мәктәбе ясый алган. Чып-чын хәрби кеше, полковник ул. Погонында өч зур йолдыз балкый. Кызыл байраклы Казан югары хәрби команда училищесын, Россия Федерациясе Кораллы Көчләре академиясен тәмамлаган. 2010 елда отставкага чыккач, аны Васильево кадет мәктәбенә чакырып алалар. Егетләр үзләрен, Ватаннарын саклый белергә тиеш, ди полковник Кратков. Ә никадәр укучысы хәрби училищеларны, хәрби югары уку йортларын сайлаган! Хәрбиләр кырыс, төгәл була, салкын акыл белән эш итә, диләр. Әмма Андрей Николаевичта шаянлык та, жылылык та бар. Бик компетентлы, ижади житәкче, диләр аның турында. Дәрәсләрен һәрчак көтеп алалар. Укучыларны «Юнармия» хәрәкәтенә алып кереп китүче дә, тормыш куркынычсызлыгы нигезләре буенча Бөтенроссия олимпиадаларында призлы урыннар яуларга, «Иң яхшы кадет мәктәбе» номинациясендә жиңүче булырга канатландыручы да, хәрби-патриотик чараларны оештырырга өйрәтүче дә – ул.



**Асия
ГОбӘЙДУЛЛИНА,
«Акведук» ЖЧЖ
проект компаниясе
директоры**

Каюм Насыйри нәселенең бишенче буыны

Асия Наил кызы Гобәйдуллина – төзүче-инженер, «Акведук» ЖЧЖ проект компаниясе директоры, Татарстан-ның атказанган төзүчесе. Соңгы вакытта Асия ханым зур эшкә тотынды: 2015 елда «Каюм Насыйриниң туган җирен яңадан торгызу» фондын оештырып җибәрде. Бердән, ул Каюм Насыйри исемен популярлаштыру максатын үти; икенчедән, күренекле мәгърифәтченең туган авылын саклап калу, аны яңарту белән дә бәйле. Мәгърифәтче, галим, язучы, этнограф Каюм Насыйриниң авылдашы, Кече Шырдан кызы Асия тырышлыгы белән авыл төзекләндерелә, Каюм бабай коесы да, матур итеп бизәлгән чишмә-

ләре дә үзенә чакырып тора. Заманында Каюм Насыйри акча биреп төзеткән мәчетне дә яңадан торгызганнар. Кунакларны сыйлар өчен чәйханә дә бар хәзер. Музей-китапханә ачу да Асия Гобәйдуллина идеясе була. Каюм Насыйри китапларын, сирәк китапларны, бүгенге матур әдәбиятны киштәләргә тезәләр. 2021 елның февралендә музей-китапханә ишәкләрен ача. Шырданлылар танылган татар мәгърифәтчесе туган авылда яшәүләре белән горурлана. Бу якларда Шырдан исемле авыллар дүртө. «Болгар ханлыгы таркалганда, абыйлы-энеле дүрт туган килеп урнашып, әлеге авылларга нигез салган», – дип язган Каюм Насыйри. «Аның үзенең дә, гаиләсенең дә нәселе шул Болгар бабаларыбызга тоташа, – дип сөйли Асия Наил кызы. – Мин үзем дә Каюм бабайлар нәселенең бишенче буын вәкиле! Безнең шәжәрәбез 1640 елдан башлана. Әни ягыннан без Насыйрилар нәселенә тоташабыз».

Бүгенге көндә К. Насыйри әсәрләре, хезмәтләре буенча видеороликларга конкурс бара. Анда Татарстанда яшәүчеләр генә түгел, төбәкара мәктәпләрдән дә катнашалар. Чараларны Бөтендөнья татар конгрессы булышлыгы белән уздыралар. «Мин күп кенә эшләремне башлап кына куям, миннән соң килгән буыннар минем эшемне дәвам итәрләр һәм татар халкын халыкара майданга алып чыгарлар», – дип язып калдырган күренекле мәгърифәтчебез. Каюм баба, һичшиксез, Асия кебек фидакарларне күздә тотып, шундый васыйять калдыргандыр.



**Ирина ФЕСЕНКО,
Яшел Үзән муниципаль районы Иҗат
үзәге директоры**

Супергеройлар туплаган лидер

Балалы хатыннар ни өчен төнлә йокламый? Ирина уйга калды. Күптән түгел уздырылган тикшеренүләрдән соң, галимнәр шундый нәтиҗәгә килгән: балалы хатыннар төнлә йокламый икән! Ләкин ни өчен йокламаганны аңлатмаганны менә! «Миннән сорасыннар иде. Мин, мәсәлән, төнлә планнар корып, исемлек төзеп ятам», – ди өч бала анасы Ирина Фесенко. Ирина Владимировна – өстәмә белем бирү үзәге директоры, Яшел Үзән шәһәр советы депутаты, Татарстан Республикасында Бала хокуклары буенча вәкаләтле вәкиленең Яшел Үзән буенча җәмәгать ярдәмчесе, «Гаилә канаты астында» республика иҗтимагый оешмасының Яшел Үзән филиалы җитәкчесе. Күпләр өчен

ул – «Максатчан Нечкәбил» дә әле! Эшен «Көмеш тавыш» вокал студиясен оештырудан башлап җибәргән (Әүһәдиев исемендәге музыка училищесын, аннары ТГПУның музыка факультетын тәмамлаган!), 1 нче лицейда оештыручы-педагог булып таныткан үзен, дәрестән тыш эшләр буенча директор урынбасары эшләрен башкарган, мәгариф өлкәсендә менеджмент белгечлеге алган, Яшел Үзән муниципаль районы Иҗат үзәге директоры вазыйфасына кадәр күтәрелгән ханым да хыяллар, бетмәс-төкәнмәс мәшәкатьләр белән яши икән бит! Йокларга ятам дип башын мөддәргә салса да, башкарыласы эшләрен керфек тә какмыйча күздән кичереп таң аттырган тәҗрибәле җитәкче планнары нинди була икән? Укучылары аны видео аша сурәтләп бирде. Ирина Фесенконың планнары конкрет: шәһәр чарасын уздырырга; депутат инициативасы белән чыгарга; Бала хокуклары көненә әзерләнәргә; яңа проектлар, яңа уңышлар, грантлар яуларга; эш дип, үз балаларымны да онытып бетермәскә – өч малайны кайгыртырга: кечкенәсенә киез итек алырга, уртанчысының дәресләрен караштырырга, олысы белән КВНга әзерләнәргә... «Ләкин боларны берүзең генә башкарып чыгу мөмкин түгел. Шунның өчен синең командаң булырга тиеш, – ди ул. – Кешеләрне үз артыңнан ияртергә кирәк. Лидерлар шулай эшли. Лидер – чын супергеройларны үз артыңнан ияртеп баручы ул. Андый команданың капитаны булу җиңел түгел. Ә минем артымда зур командам тора. Эштә – хезмәттәшләрем, өйдә – ирем һәм улларым, депутат эшчәнлегемдә – сайлаучыларым. Аларның һәркайсы өчен иң әйбәт капитан буласым килә. Миңа калса, барып чыга!»

Мәктәбе – фәнни-тикшеренү лабораториясе!

Советлар Союзы Герое Н. А. Катин исемендәге 17 нче мәктәпне Яшел Үзәндә нәкъ менә шулай дип йөртәләр! Мәктәп директоры Ирина Николаевна Маршалова үзе – фән кандидаты, 50 ләп фәнни мәкаләләр авторы булсын да! Педагогик эшчәнлеген 12 нче мәктәптә пионервожатый булып башлаган кыз Яшел Үзән механик колледжында тәрбия эшләре буенча директор урынбасары да була, «Социаль партнерлык – булачак инженерларда корпоратив культура формалаштыру чарасы» дигән темага диссертация яклап, педагогика фәннәре кандидаты дигән исемне дә яулый ул укучыларын фәнни-тикшеренү эшләренә җәлеп итә. Беренче карашка таләпчән, принципиаль күренгән директор күңелендә әле һаман нечкә зәвыклы, хыялый, мәктәбе, укучылары өчен җан атып йөри торган, соклана белгән, антиквар курчаклар җыю белән мавыккан, автомобильдә ире белән сәяхәт итеп бөтен Россияне айкаган Ирина яши. Син бәхетле икән, димәк, әйләнә-тирәңдәгеләр дә бәхетле, ди ул. Бәхетле булырга остазы, КХТИда укытучы профессор Петр Николаевич Осипов шулай өйрәткән. «Кичә интернетта бер психолог фикерен укыдым. Хыяллар тормышка ашсын өчен, үзегезнең 300 идеягезне языгыз, дигән ул. Уйланып утырып язган идем, минем 102 генә булды әле, – Ирина Николаевна елмаеп

**Ирина МАРШАЛОВА,
Яшел Үзәндәге
17 нче мәктәп
директоры**



куя. – Тагын язарга кирәк. Ә иң зур теләгем – туганнарым, якыннарым, дусларым исән-сау булсыннар! Менә шул!» «Көтелмәгән кызыклы хыялыгыз бар идеме?» – дип кызыксынгач, ул: «Армиядә хезмәт итәргә хыяллана идем... – дип серен чиште. – Кызларны гадәттә медицина, элементә юнәлешенә генә алалар иде бит. Ә минем разведчик буласым килде! – ди ул тәмам шаккаттырып. – Кем булырга, нишләргә кирәген тормыш үзе хәл итә, күрәсең. Ә директор барыбер разведчик булырга тиеш, ул барысын белә торырга, бар нәрсәдән хәбәрдар булырга тиеш!» Менә шундый да икән әле директор Маршалова!

Яшел Үзәннең атказанган артисты

Елена Скрыбинаны, яратып, шулай дип йөртәләр. «Яшел Үзәннең рәсми тавышы» дип тә атыйлар икән әле үзен! Васильево бистәсендә «Большой день» вокал студиясе җитәкчесе һәм режиссёр булып эшләгән бу яшь кенә ханым барысына да ничек өлгерәдер?! Яшел Үзәннән көн саен Васильевога, яраткан эшенә йөри. Бер генә бәйрәм дә, бер генә музыкаль чара да аннан башка узмый. Ул әле концерт алып бара, әле җырлый, әле спектакльләрдә уйный. Мальвина, төлке Алиса, Убырлы карчык, Кар кызы әкият геройлары образында балаларга бәйрәм ясау Лена өчен берни тормый. «Бик талантлы шәп педагог безнең Елена Робертовна! Декрет ялында да безне ташламады!» – дип, әти-әниләр сөенеп бетә алмый. Федераль Сабантуйларның да йөзек кашы булган әнә! «Минзәләдә, Ык буйларында туып-үсим дә, ничек җырламыйм инде!» – ди ул, үзе саф татарча сөйләшүгә күчеп. Татар теленә Әдия һәм Фәйрүзә әбиләре өйрәткән икән. Бәләкәйдән татар балалар бакчасына йөргән. Җырчы булырга хыялланган. Музыка мәктәбеннән соң Татар дәүләт гуманитар-педагогика университетына укырга кергән. Җырчы Лидия Әхмәтова классында укыган кыз «Сәлам» керәшен ансамблендә җырлап йөри, остазыннан сөхнәне яратырга, вокал нечкәләкләренә өйрәнә. Лена Рөстәм Яхин романсларын җырларга, фортепианода уйнарга ярата. «Зәңгәр томан» җыры тавышына аеруча килешә. «Уңышларымның сере – тормышта барысы да гармониядә минем: гаилә дә, эш тә, өй дә, – ди Лена. – Иртән рәхәтләнеп эшемә, яраткан укучыларым янына чыгып китәм. Шундый талантлы

**Елена СКРЯБИНА,
Васильево мәдәният
йорты режиссёры**



балалар! Алардан әйбәт энергия, позитив күчә миңа. Без – бер дулкында! Эштән соң сөенеп, сагынып өйгә кайтам. Ирем миндә хатын-кыз идеалы күрә. Улыбыз Аяз зур инде: 9 яшь аңа! Минем булышчым! Ә бәләкәчебезгә әле 7 ай гына! Яраткан гаиләм, балаларым, әти-әнием, дусларым, укучыларым – минем тормыш пазлымда...»

Ленаның җыры да үзе турында. Йомшак тембры, илаһи тавышы белән күңелләргә иркәли. Ә эчтәлегенә менә болайрак яңгырый: «Мин – хатын-кыз! Димәк, йомшаклыгым белән көчле мин... Үзем – фильм авторы, үзем – актриса, үзем – тамашачы, яңалыклар чыганагы... Мин – хатын-кыз! Күп әйбергә – яратуга, яратылуга, бәхеткә лаекмын...»



Үсмерлек чоры. Ата-ана өчен иң зур сынау вакыты-дыр бу, мөгаен. Сүзеңне тыңлап, һәрвакыт яныңда сырпаланган бала көннәрдән бер көнне бөтенләй үзгәрә дә куя. Аның инде үз дөньясы... Бала белән бәйләнешне ничек саклап калырга? Үсмер белән үзеңне ничек тотарга? Бәлки, безнең геройларыбыз тәҗрибәсә дә сорауларыгызга җавап табарга ярдәм итәр. Әниңең генә түгел, әтиңең дә, үсмерләрнең үзләренең дә фикерләрен тыңлап карыйк әле. К. Тинчурин исемеңдәге Татар дәүләт драма һәм комедия театры актеры, Татарстанның атказанган артисты Рәстәм ГАЙЗУЛЛИН һәм аның уллары РАМАЗАН, НУРСОЛТАН белән сөйләшәбез.

Сезнең гаиләдә кем баш? Әтиме? Әниме?

Рамазан: Әлбәттә, әти. Ул һәр гаиләдә шулай булырга тиештер. Ирләр бит алар ике төрле сөйләшмиләр, ә хатын-кызлар фикерләрен үзгәртеп тора. Гаилә белән идарә итәр өчен нык сүзле булырга кирәктер.

Нурсолтан: Абый белән тулысынча килешәм. Әти – баш, әни – аның терәге.

Нәрсәдер эшләргә кирәк булганда кемнән рөхсәт сорыйсыз?

Нурсолтан: Безнең ватсапта гаиләбезнең уртак чаты бар. Шунда язып сорыйбыз. Кая барасың, кем белән буласың, ничәдә кайтасың, өй эшләрен эшләдеңме дигән стандарт сорауларга җавап биргәч, рөхсәт итәләр.

Әгәр «юк» дип әйтсәләр...

Рамазан: Өйдә каласың инде.

Нурсолтан: Башта фикерләрен үзгәртеп карарга тырышабыз. Әниңе күндереп була әле, әгәр әти юк дисә, димәк, юк инде, өйдә утырабыз.

Малайлар булгач төрле хәлләр була. Кем беләндер сугышып кайттыгыз ди.

Бу хакта өйдәгеләргә әйтәчәксезме?

Нурсолтан: Әнигә әйтмибез, нигә аны борчырга, ул бит хатын-кыз! Әтигә әйтергә мөмкинбез. Әтиңең беренче сорауы: «Кем башлады? Җиңдеңме?» Җиңгәнбез икән, «Молодец», ди. Әни, нигә сугышып йөрисең, берәрсенә зыян салсаң, әниләре килсә, дия башлый.

Сезне ачуланалармы?

Рамазан: Күп очракта күз йомалар. «Малайлар, минем җыелып бара, тиздән түгеләчәк», – ди әти. Шуннан аңлыйбыз инде.

Ничек уйлыйсыз, әтиегез сезгә татуировка ясарга рөхсәт бирәчәкме?

Нурсолтан: Ничшиксез, юк! Мәктәптә берәр нәрсәне онытмас өчен кулыма ручка белән язып кайтсам да: «Күпме әйттем – кулыңа язма!» – дип шелтәләр ала.

Рамазан: Әни, 17 яшьләр җиткәч сөйләшербез, диде. Әтиңең, белүемчә, безнең кебек чакта татуировка ясатасы килгән, әмма аңа ризалык бирмәгәннәр. Бәлки, ул без үскәч, тормышындагы шул хәлне исенә төшерер дә, рөхсәт бирер. 18 яшь тула да, тату салачакмын дигән максат юк. Кызыкмыйм да.

Сез икегез дә спортта. Спорт белән шөгыльләнү кемнең идеясе иде?

Рамазан: Беренче класстан бишенче класска кадәр самбога йөрдем. Икенче класстан футбол белән шөгыльләнем. Хәзер үземә яңа клуб таптым. Бу хакта әти-әнигә әйттем. Барысын да үзем хәл иттем.

Нурсолтан: Тхэквондо белән шөгыльләнәргә әти тәкъдим итте. Миңа ошады. Кара-кызыл пояска барып җиттем. Әлегә ташлап торырга туры килде. Хәзер минем йөрисем дә килми. Әти кара пояс көтә инде, беләм...

Егетләр, армия турында нәрсә уйлыйсыз?

Рамазан: Армиягә барам. Барасым килә! Мәктәптә алтынчы класстан бирле «Юнармия» хәрәкәтендә катнашам. «Дедовщина», «Бер елыңны бушка уздырасың», – диләр, ә шул бер ел эчендә армиядән чын ир-егет булып кайтасың.

Нурсолтан: Барамдыр инде, әлегә белмим. Әмма миңа «Не служил – не мужик», дигән фикер бөтенләй ошамый...

«ТУГАН ЖАНЫЛЫ БУЛСЫННАР ИДЕ»

Рөстәм, хәзерге заманда күп гаиләләрдә балалар өчен әни – баш. Әти кеше абруйны ничек яуларга һәм ничек сакларга тиеш?

– «Мин – әти!» – дип әйтеп кенә, күкрәк кагып абруй яулап алып булмый. Баланың әтигә карата хөрмәте баштан ук булырга тиеш, чөнки ул – әти. Шуннан соң әни дә әтигез дип торсын инде ул. Әти кешенең игътибары да бик мөһим. Бала, яныңа килеп, ихлас нидер сөйли икән, ә син һаман шул телевизор йә телефоннан аерылмый, баш кагып, әйе, әйе, дип кенә утырасың икән, ул башка яныңа килми инде, үзен тыңлардай башка кешене эзли. Көч белән дә абруй казанып булмый. Еллар үткәч, алар көчлөгә әйләнә бит. Абруй гаиләдәгә кагыйдәләргә саклаудан, вак детальләрдән жыела ул!

Рөстәм, син тәмәке тартасың, улларыңнан ул ис килсә, нишләчәксең?

– Бу хәл булмады әле, әмма мин моны уйлап йөрим. Училищеда укыган елларым искә төшә... Дәресең әйтәм, үземне ничек тотачымын белмим. Әмма миндә өмет бар. Яшьләр хәзер башкачарак. Безнең заманда малайлар белән тәмәке тарту, сыра эчү модада иде. Малайлар икесе дә спорт белән шөгыльләнгәч, тәмәке тартмаслар дип, бик ышанам. Тагын шунысын да әйтим әле: әлегә кадәр әни алдында тәмәке тартканым юк. Кыенсынам!

Ике улың да спорт белән шөгыльләнә шул. Бармыйм, ташлыйм дигән чаклары булгандыр. Ничек мотивацияләдең?

– Берсендә Нурсолтан белән тренировкадан соң кайтып киләбез. Баш тренер: «Син ярышка барасың», – диде аңа. Юл буе эндәшмәде, кайтып житәрәк: «Әти, минем барасым килми», – ди. «Ничек инде барасың килми? Син бит жыелма командада! Тренер әйткәч барасың», – дим. Авыз-борыны салынды моның. Берәз баргач: «Әти, тренер әйтер ул, әмма мин дә бит кеше. Минем бит үз фикерем булырга тиеш», – диде. Сүзсез калдым. Улыма ул вакытта бары 7–8 яшь тирәсе иде! Уйлыйм: бала бит хаклы. Нурсолтан жиндә, бармады, әмма икенче тапкыр барасың дигән шарт белән. Аның еракка йөрисе килмәгән икән. Нурсолтанның тхэквондога йөрү теләге азая башлагач, сөйләшеп бер фикергә килдек. Кара пояс ала, аннан соң шөгыльләнүдән туктаса да, каршы килмим. Ул бит аның үзенә бер һөнәр булып торачак. Әле расписаниеләр туры килмәү сәбәпле тренировкага йөрүдән туктады. Әмма ул барыбер кара пояс алачак! Әйткән сүзе бар – ә егет сүзе бер була ул! Рамазан юлны үзе ярды. Үзе йөри, ошамый икән, туктый. Ә менә футбол жеңе нык кагылган аңа. Спортта булгач, икесендә дә лидер сыйфатлары бар инде.

Хәзер бит инде психологлар үсмерләргә юк дияргә ярамый, диләр? Бу кагыйдәгә ничек карыйсың?

– Сафсата бу! Бала берәз аңлый башлаган икән, юкны белеп үсәргә тиеш инде ул. Формалашып беткәч, аңына моны ничек кертәсең? Профилактика өчен булса да, кайвакыт юк дип тә әйтергә кирәк.

Егетләр нәрсәнедер яшереп калалар дип уйлыйсыңмы?

– Бардыр инде анысы да дип уйлыйсың. Әмма беркөнне шундый очрак булды, коелып төштем. Кечкенә малайга шалтыратам. «Мин мәктәп янында», – ди, ә мин бу вакытта бер кафе яныннан үтеп барам, карыйм – Нурсолтан утыра. Тагын шалтыратам, ул шул ук сүзгә кабатлый. Алдалый бит! Күз алдыңа китер, ялганлай! Икенче көнне кичен барысын да жыйдым. Тыя алмыйм үземне, калтыранам. «Кая булдың теге көнне?» – дим. «Әйттем бит мәктәптән кайтып бара идем», – ди. Ә мин машинадан гына видеога төшереп алган идем. «Бу нәрсә?» – дим. «Бу бит мин түгел, әти», – ди. Инде кызарга эзер идем. Рамазан да: «Әти, аңа охшаган, әмма Нурсолтан түгел», – ди. Әнисенә күрсәтәм. «Ул түгел, әтисе», – ди. Прическа, кара кофта нәкъ Нурсолтан инде менә. «Хәзер бөтен үсмер шулай йөри бит», – ди әниләре. Якынайтып карыйм, чынлап та охшаган гына икән. Аллага шөкер, алдамаган булып чыкты улым. Үпкәләү түгел иде ул, гарьләну иде. Югыйсә бер вак әйбер генә бу. Ә балалардан зуррак ялганлау ишетсәң, бик авыр булып, мөгаен.

Улларың әти каешын беләме?

– Каеш белән куркыта гына идем, әмма гомеремдә бер генә тапкыр икесен дә яңаклаганым булды. Йөрәгем әрнедә әрнүен. Уенчык аркасында сугыша башлаганнар иде. Аннан соң кабатлыйм бит, малайлар, дигән сүз генә дә житте. Мин берүзем үстем, уйнарга беркемем юк иде. Ә алар – иң якын кешеләр! Бертуганнар! Минем өчен бик принципиаль булган бер сыйфат бар: туганлыкны белү. «Бишле»гә укыймы, «өчле»гә укыймы, сугышып кайтамы, анысы мине алай ук борчымый. Иң мөһиме: алар бер-берсен яклы белсен! «Брат за брата» дигән төшенчә бар. Алла сакласын, туганлыкны белмичә яшиләр икән, ул минем өчен иң зур йөрәк әрнүе булачак!

Улларыңны тәрбияләүдә биш мөһим сүз?

– Яхшы гына тембр белән «Малайлар!» дип, вакытында әйтеп куя белергә кирәк. Әнигә, хатын-кызга карата хөрмәтне әти кеше тәрбияләргә тиеш. «Әнигезне берәз уйлагыз инде», дип әйтү җаваплылыкны үстерә. «Әти-әни, мин кайттым», «Әти-әни, мин киттем» дигән сүзләр. Моңы балаларда тәрбияләү мөһим. Мин үземне оста куллы кеше дип әйтмәс идем. Әмма үзбезнең фатирга күчкәч, нидер эшлисе, ясыйсы килә. Миңа ярдәм кирәк булмаса да: «Малайлар, килгез әле, менә бу чүкечне тотыгыз әле», – дип чакырам. Эш коралы тотарга өйрәнәп, шуның белән эшләү теләге булырга тиештер инде ул гаилә башлыкларында. «Сез – бертуганнар, иң якын кешеләр!» Әйткәнемчә, бу минем өчен үтә дә мөһим. Абый-эне дигән хөрмәт, абыйларча мәхәббәт булсын. Аны без тәрбияләмәсәк, кем сендерә инде.

Чулпан ГАЛИӘХМӘТОВА

Фото: Анна Арахамия



АЙНЫН ИКЕНЧЕ ЯГЫ




Фото: www.pixabay.com

Аяк астында каты җирне тоймыйм... Соңгы ике елда – коронавирус белән бәйлә пандемия башланганнан бирле мондый халәтне безнең һәр-беребезгә кичерергә туры килгәндер. Бөтен дөньяга килгән бу афәтне беренче мәлдә аңлый алмый ап-тыраулар; «безнең белән хәзер нәрсә булыр» дип куркулар; һәр иртәне рәсми мәгълүматларны караудан башлау: тагын ничә кеше чирләгән, күпмесе терелгән; телләрдә яңа сүз – «локдаун» сүзе барлыкка килү; моңарчы күз алдына да китермәгән чикләүләргә ияләшергә тырышу; якын кешеләрне, таныш-белешләрне югалту; вакцинация яساتыргамы-юкмы дип икеләнү; вирусның яңа штаммын шөбһәләнәп көтү... Кемдер: «Яңача яшәүгә – бу халәткә инде күнәктәк кебек, беренче көннәрдәге кебек борчылулар күптән юк бит хәзер», – дияргә мөмкин. Әйе, безгә шулай тоела, ә чынлыкта... «Чынлыкта, инде ике ел буе Җир шарындагы бөтен халык бик нык стресс халәтендә яши. Без әлегә сизмибез генә, әмма өзлексез дәвам иткән стрессның кеше организмына зыяны шактый зур аның», – ди психолог, кинезиолог, хатын-кыз программалары тренеры Зөлфия МАКСУТОВА. Стресс халәтендә яшисеңме, әллә юкмы икәннен ничек ачыкларга? Өйдән урамга чыгу, кешеләр белән аралашу күңелдә курку тойгысы тудыра икән, моннан ничек котылырга? Стресс вакытында үз-үзеңә ничек ярдәм итәргә? Әңгәмәдәшебез шушы сорауларга җавап бирер.

– Күптән түгел миңа бер ханым килде. Икенче баласын көтә. Читтән караганда – хатын-кызның иң бәхетле чагы... Борчулар белән килгән, әлбәттә. «Бизнесым бармый», ди. Мондый чакта, махсус алымнар ярдәмендә, башта кешенең эчке халәтен тикшерәм. Ә аңарда – депрессия һәм шактый җитди: «минем үләсем килә» дигән программа тора. «Нинди куркыныч әйберләр сөйләсез сез?» – ди ул аптырап. Куркытырга теләп әйтүем түгел, әмма әлегә программаны алып ташларга кирәк – ул кешене эчтән җимерә. Бу очракта әлегә ханымның туачак баласына да күчәргә мөмкин... Узган ел миңа тета-терапиягә килүчеләр ике сорау буенча гына мөрәҗғәгать иттеләр дисәм дә була: берсе акча турында – анысы аңлашыла инде, икенчесе – депрессия, яшисе килмәү. Элек мондый хәл юк иде... Казына башлагач, хәтта күп вакыт «бизнес туктады, акча килми» диючеләрнең организмында да шушы программа килеп чыга. Яшәргә теләмәгәч, акча кайдан килсен инде ул? Андый чакта акча, гомумән, кирәкми – чемодан җыелган бит инде... Дөрес, стрессның барысын да пандемия белән генә бәйләп булмый. Тормыш бернигә карамый дәвам итә, шуңа күрә стрессның сәбәпләре дә

күптөрле булырга мөмкин. Әйттик, гаиләдәге мөнәсәбәتلәр (гел акырып-бакырып торган деспот ир һәм боларның барысын «йотарга» мәҗбүр булган хатын), эштәге киеренкелек, төрле конфликтлар, чынга ашмаган теләкләр, үз-үзеңә биргән бәянең түбән булуы, перфекционизм (бөтен нәрсәне идеаль итеп эшләргә омтылу), яшәү урынын алыштыру, кияүгә чыгу яки аерылышу, якын кешегә югалту, илдә, дөньяда булган фәжигалә хәлләр... Инде шулар янына пандемия үзе белән алып килгән борчылу, хафалану, тынычсызлануны да кушыйк. Ике ел буе көн туган саен яңа хәвеф көтәбез: өйдә бикләнергә мәҗбүр булу, вирусның яңа дулкыны, вакцинация, куар-код...

Стресс кичергәндә, кеше тормыш режимында түгел, ә исән калу режимында яши. Беренчесендә энергия кайнап торса, икенчесендә ул бик аз – бүген, хәзер яшәргә генә җитә. Энергия булмагач, эчтә «яшисе килми» дигән программа кабына... Стресс кичергәндә тән кысыла, куырылып килә. Һәм стрессның берсе дә эзсез узмый – ул тәнебездә кала. Кызганыч, соңгы ике елда тәнебездә мондый үзгәрешләр – психологлар телендә ул блок, «заким» дип атала – шактыйга артты. Даими стресс халә-

тендә булганда кешенең организмы көчсезләнә – ул бөтен вирусларны үзенә тартып китерә башлый. Иммунитеты төшкәч, энергиясе дә бетә. Максатларга алып бара торган энергиясе... Эшләргә, нәрсәгәдер ирешергә теләге калмый. Аңарда апатия, депрессия, төшенкелек башлана, нык ярсучанга әйләнә.

Стресс халәтендә яшәгәннең ничек аңларга соң? Кай-берәүләр моны белмәскә, «миндә юк ул» дияргә дә мөмкин. Моңың өчен тәнеңә, гәүдәңә игътибар итәргә кирәк. Стресс халәтендә яшәүнең бер билгесе теш казналыгы белән бәйле. Әгәр тешләрне кысып йоклыйбыз, тешләрне төнлә «ашыйбыз» – шыгырдатабыз, йокыдан теш казналыгын кыскан килеш уянабыз, көндөз дә тешләрне кысканыбызны сизәбез, казналык авырта икән, димәк, даими стресс кичерәбез дигән сүз. Киеренке халәттә булмаганда, без аларны кысмыйбыз. Авыр чакта, үзебезне кемдер кыерсытканда, түбәнсеткәндә, тәрбияң башкача булганлыктан, аларга нәкъ шундый итеп җавап бирә алмыйча дәшми калганда, эчтәге ачу, ярсу, нәфрәтне тыеп калырга тырышканда кысабыз... Стрессларны «саклау урыны» – астагы теш казналыгы. Барыбызныкы да шунда туплана: ирләрнеке дә, хатын-кызларныкы да. Тешләрне кысып йоклыйбыз икән, йоклаганда ял итмибез, кыйналган кебек торабыз, арып, көн буга хәлсез йөрибез, көндөз ятып карасак та, йоклап китә алмыйбыз. Менә ни өчен күпләребезнең 40 яшькә җиткәндә яңактагы мускуллары панцирьга – каты сөялгә әйләнә. Теш табибына баргач, авызын зур итеп ача алмый хәтта. Ә яңактагы бу мускул әллә никадәр башка мускуллар белән идәрә итә: алар да киеренке халәتكә килә дә, баш, муен, иңбашы авырта башлый. Менә ни өчен даими стресс халәтендә яшәү – ул чир кебек, дибез.

Әгәр стресс бик тирән түгел икән, кеше үз-үзенә ярдәм итә ала. Ничек итепме?

■ Торып басарга һәм килеп туган шул проблеманы – негатив ситуацияне уйлый-уйлый, бертөрле хәрәкәтләр ясарга кирәк: урыннан кузгалмыйча, бер яктан икенче якка селкенергә, үз-үзеңне кулларың белән «кыйнарга»... Бу хәрәкәтләр 10–15 минут, аннан да озаграк дәвам итәргә мөмкин. Башта берни дә булмаган кебек тоела. Аннан әкрән генә күңелдән авырлык китә – нольгә килеп чыгасың. Берәздән инде позитив башлана. Бу – стрессны тән аша алып ташлау. Күрәсез, ул бик гади.

■ Кулларны биткә куябыз да, яңакларны жылытабыз: ике минуттан соң, кулларны урыннан алмыйча гына, ике минут авызын ачып торабыз. Бу күнегүне берничә тапкыр кабатларга – иртән дә, кичен дә эшләргә кирәк. Әйткәнемчә, стресс вакытында киеренке халәتكә киләбез һәм үзебез дә сизмичә, теш казнасын кысабыз. Шуның аркасында «зажим» барлыкка килә – мускуллар кысылган килеш кала. Бу урынга кан килми. Мускуллардагы әлегә «зажим»нарны, шушы рәвешле жылытып, әкрән-әкрән генә йомшартырга мөмкин.

■ Стресс кичерәсез икән, шунда ук кайнар су эчегез һәм бөерләрне жылыта башлагыз. Стресс булганда суны, гомумән, күп эчәргә кирәк, әмма берьюлы биш стакан түгел – бөерләргә артык көч китерү кирәкми. Көчле

стресс вакытында аларга болай да кыенга туры килә. Организм бик күп итеп адреналин бүлеп чыгара, һәм бу процесста бөерләр дә катнаша. Салкын суны да жылытып тормасыннар дип, аларның эшен азрак җиңеләйтү өчен кайнар су эчәргә кирәк тә. Бигрәк тә – аллергия җәфаласа, томау төшкән, баш авырткан чак булса.

Инде бөерләрне жылытуга күчәбез. Моңың өчен бөер урнашкан җиргә туры китереп, бер кулыбызны – алга, икенчесен артка куябыз: «сэндвич» ясыйбыз. Өйдәгеләрнең берәрсе дә булыша ала: сез бөерне алдан жылытсагыз, ул кулын куеп, арка ягыннан жылытырга мөмкин. Әлегә процедура өч яки биш минут дәвам итәргә тиеш. Бөерләр жылына башлауга, стресс китә. Үз-үзеңә ярдәм итүнең кытай медицинасына нигезләнгән бу алымы кинезиологларда бик актуаль.

Сүз уңаеннан эти-әниләр өчен бер лайфхак: әгәр бала мәктәптән ниндидер сәбәп аркасында ярсан халәттә кайтып керә икән, аңа эчә алган кадәр кайнар су бирегез һәм бөерләрен жылытырга керешегез. Бала бик тиз тынычланачак.

■ Магнийлы тоз салып, 15–25 минут ваннада ятып торырга кирәк. Стресс кичергәндә үз-үзеңә «ашыгыч ярдәм» күрсәтү бу. Чөнки мондый вакытта организмнан магний юылып чыга. Ул җитми икән, гел хәлсезлек, күңел төшенкелеге тоясың, баш әйләнә, авырта, күңел болгана, аппетит югала, эч ката, аяк-куллар ойый, чәч коела, тырнаклар сына... Организмда магнийның дәрәжәсен нәкъ менә магнийлы ванналар ярдәмендә көйләп була, чөнки ул кешегә тән аша сеңә, һәм организм аны бик тиз үзләштерә. Бу тозны интернет аша заказ биреп сатып алырга була. Әгәр андый мөмкинлегегез юк икән, диңгез тозыннан файдаланыгыз. Диңгез ярында ял иткәч, диңгездә коенганнан соң кешеләрнең юкка гына көефләре күтәрелми, энергияләре ташып тормый шул! Диңгез тозы безне һәрйаклап чистарта – аның сере шунда. Ваннада



Зөлфия МАКСУТОВА,
психолог, кинезиолог,
хатын-кыз
программалары тренеры

Хатын-кыз юк кына сәбәптән, ире, баласы яки хезмәттәше бер кыяк сүз әйткәнгә дә кабынып китә икән, димәк, ул стресс халәтендә яши дигән сүз. Стресска – киеренкелек хәлгә яшәүгә күнәп булмый. Мондый чакта эшли алу сәләте кими. Йокысызлык интектерә – бүген бик күпләр шуның белән тилмерә. Хәтер начарлана, таркаулана. Игътибарны туплау авырлаша. Пессимизм, хроник ару сизелә. Җәмгыятьтән качасы килү теләге барлыкка килә – кеше белән сөйләшү, аралашасы килү теләге бетә. Аппетит югала. Баш, арка, иңбашы, тезләр, эч авырта. Күкрәктә аңлашылмый торган авырту барлыкка килә. Йөрәк ешрак кага, тән кычыта... Еш кына кешедә моңарчы булмаган гадәтләр килеп чыга: ул үзе дә сизмичә иренен чәйни башлый, муенын боргалый, чәчен төзәтә...

Хатын-кыз өчен стресс икеләтә куркыныч: ул тиз картая. Стресс аркасында балага узмаска да мөмкин.

ятарга уйлыйсыз икән, башта суда 1–2 килограмм тозны эретегез. Тозлы судан чыкканда җиңеләеп киткәнегезне шунда ук сизәрсез. Ваннага керү мөмкин түгел икән, ләгәндәгә суга бер-ике уч тоз салып, 20–25 минут аякларыгызны шунда тыгып утырыгыз. Моңы телевизор каршында сериаллар караганда да эшләр була. Һәр кич саен кабатласагыз, нәтижәсен тоймый калмассыз: тынычланырсыз, юк-бар борчуларны да зур итеп кабул итми башларсыз – кабынып та китмәссез.

■ Жәяү йөрү. Стрессның ниндиен генә кичерсәң дә, әйтик, ирең белән сүзгә килдең яки җитәкчәң белән аңлаша алмадың икән, күңелдә кузгалган давыл бәрәп екмасын өчен, иң яхшысы, киенеп, саф һавада – урамда, йөрәп керү. Жәяү йөрү – стресстан котылуның иң табигый юлы. Ярсудан туктауның, тынычлануның – иң тиз ысулы. Йөрү – безнең организмда кортизолны бер дәрәжәдә тотарга ярдәм итә, зифенне ача. Атнасына өч сәгать жәяү йөрү депрессия билгеләрен җиңеләйтә. Атнасына биш тапкыр, көн саен 35 эр минут жәяү йөрсәң, җиңел һәм уртача авырлыктагы депрессиядән котылырга мөмкин.

■ Эфир майлары куллану. Әмма моңың өчен даруханәләрдә, кишеттә сатылган эфир майлары ярамы: аларга «100 процент табигый» дип язылса да, бу чынлыкка туры килми. Бик сыйфатлысын – профессиональ ароматерапевтлар куллана торганын алырга тырышыгыз. Иң беренче чиратта, эфир маеңың исе сезгә ошавы кирәк – бу бик мөһим. Шуң очракта гына ул сезнең эмоциональ халәтегезне җайга салырга булышчак. Исе күңелегезгә хуш килеп бетми икән – нәтижә көтмәгез. Әгәр сезгә шатлык хисе, кояш җитеп бетми икән, эфир маеңың эфлисун исләсен куллана аласыз. Күңелсез уйларны юып кына төшерәчәк. Грейпфрут исләсен сайласагыз, нерв системасын тынычландырыр, кәефегезне күтәрер, депрессия халәтеннән чыгарга булышыр. Грейпфрут – көчле адаптоген санала. Адаптоген исә организмның барлык төр стрессларга, негативка каршы тору сәләтен арттыра. Тагын литсея кубеба исле эфир маен кулланырга була. Ул – иң көчле адаптогеннарның берсе. Арыганлыкны бетерә, акыл һәм физик активлыкны арттыра, яхшы кәеф, шатлык хисе тудыра. Алдан ук әйтеп куям: эфир майларын ятар алдыннан кулланырга ярамы – төнне йокысыз үткәрәчәксез. Мин үзем аларны уч төбенә бер тамчы тамызам да, ышкыйм һәм 2–3 минут исним – шуң җитә. Кабинетта эшләр утырганда, бер пыяла стаканга өч тамчы эфир мае тамызып, компьютер янына куя аласыз. Үзегезгә аннан бер ис тә килми кебек тоелса да, эфир мае үз эшен эшләчәк.

Ике-өч тамчы эфир маен бер-ике грамм диңгез тозы өстенә тамызып, шуны иснәргә дә мөмкин. Ә иң көтелгән нәтижәне диңгез тозы белән эфир мае кушылган ванна

бирәчәк. Бу очракта өч-биш тамчы эфир маен башта куе сөт өсте яки каймакка кушып болгатырга кирәк. Турыдан-туры суга салырга ярамый: эфир мае суда эреми – пешүегез бар.

■ Негатив мәгълүмат җиткерүче чыганаclarның барысын туктатабыз: радио тыңламыйбыз, телевизор карамыйбыз, интернетны сүндереп үк куябыз. Яңалыclar килеп ирешмәсен! Берсе дә! Аларны без берара ишетми, белми торганнан дөнья ишелеп төшмәячәк. Жир шарының кайсыдыр почмагында вирусның тагын яңа штаммын тапканнар икән, аны подъезд төбендә утыручы әбиләр булса да артыгыздан әйтеп калачак.

■ Кәефкә начар тәэсир итәрдәй барлык нәрсәләрдән үзебезне аралыйбыз: үтереш, сугыш күрсәткән фильмнарны карамыйбыз, йөрәккә тиярдәй сериалларны да туктатып торабыз. Таныш-белешләр белән: «Бүген коронавирус белән шуның кадәр кеше авырый башлаган, шуның кадәресе үлгән икән», – дип сөйләшүләрдән качабыз.

■ Кәефне нәрсә күтәрә? Онытылып көлү! Димәк, көлү ярдәмендә дәваланабыз – бер-бер артлы комедияләр карый башлыйбыз. Көлү бигрәк тә күкрәк мускулларындагы «зажим»нардан котылырга ярдәм итә. Рәхәтләнеп, чын күңелдән көлү – стрессны җиңелрәк кичерергә булыша.

■ Үзегезгә ешрак ял итәргә рәхсәт итегез. Арыган, көче калмаган организм стрессларга ныграк бирешә.

■ Массажга барып кайтыгыз. Массаж ясаганда стресс аркасында барлыкка килгән блоklar шулай ук тәннән алына.

■ Күңелегезгә якын, рәхәт, сездә киеренкелек хисе тудырмай торган кешеләр белән аралашыгыз.

■ Үзегезгә нинди дә булса бүләкләр алыгыз – үз-үзегезне беренче урынга куегыз, яратыгыз.

■ Догалар уку да – дәва. Кемдер алар белән дә стресс халәтеннән чыга ала.

■ Иртән үзегез өчен нинди дә булса яңа бер йола – ритуал кертегез. Әйтик, йокыдан торуга тәмле үлән чәе пешереп эчәргә гадәтләнегез. Мондый ритуалны башкарганда сез аның кайчан башланганын һәм кайчан тәмамланганын төгәл беләсез. Һәм бу сездә «мин үз тормышыма үзем хуҗа» дигән тәэсир тудырачак. Аның белән бергә күңелгә иртәгәгә көнгә ышаныч тою, стабильлек киләчәк. Американың атаклы бизнес-коучы Тони Роббинсның, мәсәлән, иртәнге ритуаллары өчәү икән: ул башта сулау белән бәйлә күнегүләр эшли, аннан тормышта ирешкән бар нәрсәсә өчен Раббысына рәхмәт әйтә, соңыннан һәр көнне аңардан ярдәм, көч сорый – догалар укый.

Күрәсез, ярдәмне ерактан эзләргә кирәкми. Күңелдәгә тынычсызлыктан – гел каяндыр хәвеф көтеп яшәү хисеннән үзебез дә арына алабыз. Организмга кергән стресс күзгә күренми, әмма ул бар. Айның икенче ягы булган кебек... Вакытында стресс тудырган блоklarдан, «зажим»нардан котылмасаң, алар нинди дә булса чиргә әйләнергә, депрессия булып килеп чыгарга да мөмкин. Аларны организмдагы атом бомбасы белән чагыштырып була. Ә бомбалар, беләсез, шартламаса хәерлерәк.

Гөлнур САФИУЛЛИНА

«СИНЕҢ БАЛАҢ!»

Танышларыбыз арасында үрнәк гаилә саналабыз. Талашып, ызгышканыбыз да юк. Әмма күңелемне кытыклап торган бер хәл бар. Без ике бала тәрбиялибез. Икесе дә зурлар инде. Улыбыз институтта укый, кызыбыз мәктәптә соңгы сыйныфларда белем ала. Бала-чаганың төрле вакыты була бит. Алар сүзне тыңламагада, йә соңлап өйгә кайтканда ирем гел «кызың белән сөйләш», «улыңны берәз тый», ди. Баштарак бу сүзләренә бик үпкәли идек. «Минем ияртеп килгәм балам юк, ул синекә дә», – ди идек, хәзер эндәшмим инде. Әмма бу сүз һаман да ачуымны чыгара. Ул бит әтиләре! Аның да балаларга шундый ук хокукы бар, ул да аларны тәрбияләүгә өлеш кертә ала югыйсә.

**Люция.
Нурлат районы.**

**Зөфәр БИЛАЛОВ,
Татарстанның халык артисты:**

– Гаиләнең бөтен проблемаларын әти кеше күтәрергә тиеш. Дәресең генә әйткәндә, хәзер замана үзгәрдә бит. Элек мондый хәл булмагандыр. Халык гадирәк яшәгән. Хәзер, кызганыч, ирләрдә ир-ат башлангычы көчсезрәк. Тормышка җиңел карау аркасында җавапсызрак ирләр күбәйдә шул. Шуңа күрә күп очракта җаваплылыкны хатын-кызга аударып калдыралар. Болай эшләү бик җиңел бит. Ә гаилә проблемаларының иң авырын ир-ат үзенә алсын инде ул.

**Зәйнәб ФӘРХЕТДИНОВА,
Татарстанның халык артисты:**

– Бездә мондый хәл булмады. Һәрвакыт уртага салып сөйләшәбез. Гаиләсенә җанын бирмәгән ирләр шулай эшли торгандыр. Җавапсызлык инде бу. Бөтен эштә җаваплы булырга кирәк, гаиләдә бигрәк тә. Ул бит кечкенә генә безнең дәүләт. Без Зөфәр белән синекә, минекә дигән әйбергә бөтенләй каршы. Ул яктан Зөфәр абыгыз бик тәртипле, тәрбияле кеше. Аңламый торган кешенә сүгеп тә, кыйнап та аңлатып булмый ул. Ана сөте белән кермәгән, тана сөте белән керми, диләр. Шулай да сөйләшеп карау кирәк. Хатын гаиләсә өчен янып яши, ике арада хөрмәт бар икән, ире аңларга тиеш, миңа калса. Гаилә проблемаларынан ата кеше берничек тә читләшергә тиеш түгел. Без дә ике малай үстердек. Әтиләре белән генә утырып сөйләшкән вакытлар да булды, анысы инде ирләрчә сөйләшү. Малайлар тәрбияләгәндә ул бик кирәк.

Белгеч фикере



**Солтания
ГАТАУЛЛИНА,
психолог**

– Консультация барышында йорт һәм балалар мәшәкатен үз өстенә алган әниләр белән еш очрашырга туры килә. Шунысы кызганыч, алар әтине тәрбия процессына җәлеп итүне кирәк дип санамый. «Үзем барысын да булдырам. Мин уңган, булган», – дип уйлыйлар. Миңа калса, бу хат очрагында да балалар кечкенә чакта әти тәрбия процессына җәлеп ителмәгән. Моның төп сәбәбе – әтинең куркуында. (Ул булдыра алмаячак, ул арып кайткан, ял итсен, һәм башка сәбәпләр.) Бу, үз чиратында, әти белән бала арасын ерагайта. Мондый әниләргә, ирләренә сабый бала түгеллеген искә төшереп, әти кешегә балалары белән аралашырга мөмкинлек һәм ирек бирергә кирәк. Бала үскән саен ирләрне балага якынайту кыенрак. Ул баласын ярата, әмма аралаша белми, чөнки аңа өйрәнмәгән. Ә хат язучы ханымга иң беренче киңәшем: үзегезне яратырга өйрәнгез. Һәм балалар белән аралашканда әтине дә читтә калдырмагыз. Гаиләне җыеп тотыгыз. Моның өчен кичке ашлар, ял көннәре бар. Бәйрәмнәр оештырыгыз, табигатькә чыгыгыз, гомумән, бергә булырга тырышыгыз.

Пар алма » тормыш кыйммәтләре

БЕРСЕ – УТ... БЕРСЕ – СУ...



Гадәттән тыш хәлләр – алар өчен гадәти күренеш. һәр туган көннәре диярлек гадәттән тыш хәлләр алып килә... Тик боларның берсе дә шәхси тормышларына кагылмый. Аларның берсе – ут. Дөрләп яну – Дилүс турында. Икенчесе – су. Жайлап кына ялкынны басучы, борчуларны юып төшерүче – монысы Наилә турында.



Алсу
ШАКИРОВА

Сайлап алмаган юл

– Беренче янгынга чыкканымны әле дә хәтерлим. Ничек кайтканнарда кадәр хәтерлим... – ди эчке хезмәт подполковнигы Дилүс Мирзегалләмов.

Курку булмаска тиеш дисә дә, тәүге сынавына чыкканда нәрсә уйлады икән япъ-яшь янгын сүндерүче? Үзе сайлап алган юл да түгел бит. Авыл малае янгын сүндерүче булып эшләргә хыялланмыйдыр да ул... Авылда ут-фәлән чыкса, бөтен халык бергә сүндерә янгынны. Тракторлар белән су ташып торалар, курыкмыйча ут эченә дә керә авыл абзыйлары. Янгын сүндерүче машинасын күргәнә бар иде анысы. Бер көнне мәктәптән кайткач, әти-әнисе: «Улым, янгын сүндерүче булырсың», – диләр. Шунда баргач, өйрәтерләр, имеш. Әти-әни сүзенә каршы килми укытучы булырга уйлаган егет. Тырышып укый башлый. Математика, физика гына түгел, физкультура да бик көчле булырга тиеш икән, белешәләр. Бер ел ныклап әзерләнгән егеткә Екатеринбургтагы янгын сүндерү-техник училищесына укырга керү бер дә кыен булмый. Саба районы Шекше авылынан өч егет бергә чумалар курсант тормышына.

– Укып бетергәч, юллама буенча Чаллыга, КАМАЗ заводына жиһәрделәр. Беренче янгын белән подвалда очрашырга туры килде. Кыска ялганыш аркасында кабельләр яна иде. Разведка ясар өчен подвалга төштөк – автоматик янгын сүндерү системасы эшләп торган, билдән күбекле су жыелган. Кабельләрнең барысын да өзмиләр, чөнки бу заводны ике атнага утсыз калдыру белән яный. 50 метр барганнан соң, бер кабельдә ялганыш барлыкка килеп, очкыннар чыкты. Алга да, артка да барып булмый, шундук чүгәләдек. Үзәбез дә, алып кергән приборлар да су астында калды. Ярый ул кабель өзелеп төшмәде – эленеп калды. Менә шулай янгынны сүндереп, куелган бурычны үтәдек, – дип искә ала Дилүс.

– Ә кабель су өстенә өзелеп төшкән булса... – диюемне сизми дә калам.

– Нишләтәсен, шуңа да хәтәр, куркыныч хезмәт санала бит, – ди ул тыныч кына. – Янгынны сүндереп чыккач, өс киёмнәрен салып машинага элдек тә, көзгә салкынча һаваны сулап, жәяү частыкка кайтып киттек. Безнең смена тәмамланган иде инде...

Билгесезлек эчендә

Дилүс Мирзегалләмов – Казан шәһәренең 7 нче янгын сүндерү-коткару отрядында житәкче урынбасары. Беренче сынауларына чыккан хезмәттәшләре бүген лаеклы ялда инде. Дилүснең хезмәт стажы да 25 елдан артып киткән. Тик ул әле дә булса куркынычсызлык сагында.

– Әйе, инде туктасам, ялга китсәм дә була. Янгын сүндерүчеләр лаеклы ялга шулай иртә чыга. Әмма тәҗрибә дигән әйбер дә бар бит әле. Аны яшь буыңа биреп калдырасы килә. Кызганыч, яшьләр генә бик тоткарланмый хәзер. Гадәттән тыш хәлләр хезмәтенә тыныч эш эзләп килмиләр. Наилә бик үгетли, тынычрак эш тап, – ди әңгәмәдәшем, хатынына жылы карашын ташлап ала.

Житәкче урынбасары булгач, Наиләгә тынычрактыр, кабинет эше, дигән уйны да Дилүс шунда ук юкка чыгара.

Янгыннар бер-берсенә ОХШАМЫЙ, бер-берсен кабатламый.

– Беренче дәрәжәдәге янгынга гадәттә ике машина жиһәрәбез. Әлеге сан өскәрәк менгән саен, янгын сүндерү машиналары да күбәя, янгынның афәте дә арта бара.

Энә шул икенче дәрәжәдән башлап Дилүс үзе дә ярдәмгә ашыга: «Курку хисе, кызгану белән янгын сүндерүче булып булмый. Ут мине көрәшәргә чакыра кебек. Беренче көннәремнән бирле энә шулай кабул итәм», – ди ул.

Фатирлар, йортлар янса, жәрәхәт алучылар, үлүчеләр булса, Дилүс Дәүләт улы беренчеләрдән булып вакыйганың үзәгендә кайный. Тәүлекнең кайсы вакыты булуына карамастан... Шәһәрдән читтә булса да, кичекмәстән бер сәгәттән эш урынына килеп житәргә кирәк аларга. Иркәнләп туган авылына кайтулар, онытылып ял итүләр дә тәтеми бу гаиләгә. Ә менә «Кайда яна?», «Сүндердегезме?», «Үлүчеләр юкмы?», «Барысы да исән-саумы?» дигән сораулар алар гаиләсендә еш яңгырый. Разведка ясау да күп очракта Дилүс җилкәсенә төшә. Чөнки бу язылган һәм шул ук вакытта язылмаган да закон – янгынга килеп житкән беренче житәкче янгын сүндерү буенча җаваплылыкны үз өстенә ала. Ул туп-туры ут эченә атлый. Ә анда разведка ясаучыны нәрсә көтәме? Билгесезлек: караңгылык, ишелеп төшүләр, шартлаулар, көтелмәгән хәлләр, ярдәм көтүче кешеләр...

«Әти! Абый юк...»

25 ел эчендә ничә янгын белән очрашырга туры килгәннен исәпләргә тырышабыз... Санап кына да бетерерлек түгел. Гадәттән тыш хәлләр министрлыгы структурасына карагач, янгыннарда гына түгел, юл-транспорт һәлакәтләренә, су, жылылык трассаларындагы аварияләргә дә ашыга алар. Берара көн саен диярлек янгын чыгып то-рырга мөмкин. Андый очракларда инде гаиләсен берничә көн күрми Дилүс... Улларының иртән беренче сораулары: «Әти кайтмадымы әле?» – була. Борчылалар...

Чөнки һәр янгын этиләренә куркыныч белән яный.

Үлем ничә тапкыр янәшәсеннән узып киткәннен күп вакыт Дилүс үзе дә аңламый каладыр. Исәбен дә югалткандыр. Казанда булган бер генә зур масштаблы гадәттән тыш хәл дә аннан башка узмаган: газ чыгып шартлаган йортлар, «Булгария» теплоходы баткач, аэропортта самолет шартлагач эзләү-коткару эшләре, заводлардагы зур янгыннар... Бу вакыйгаларның кайберләре гомергә йөрәк түренә кереп калуы гажәп түгел.

– Мин катнашмаган бердәнбер янгын «Адмирал» сәүдә үзәгендә булгандыр. Ул вакытта Казаннан читтә – чираттагы ялда идем. Безнең егетләр янгынга беренчеләрдән булып барып житкәннәр. Хезмәттәшем, подполковник Сергей Костин шул көнне һәлак булды...

Ә менә гаиләне чынлап сынаган икенче фаҗига Дилүсне дә урап узмый. Ул аның үзәгендә кайный:

«Матур гаиләнең төп сере – бер-береңне аңлаудадыр, мөгаен».

гадәттән тыш хәлләр хезмәткәре буларак та, әти буларак та...

– Иртәнге разводтан – киңәшмәдән кабинетларга таралышканда диспетчер мәктәптә атыш турында хәбәр итте. Бу – безнең хезмәт өчен дә гадәти хәбәр түгел. Бәлки, өйрәнүләр барадыр дигән уй килде. Ул арада икенче шалтырату да килеп иреште. 175 нче мәктәптә атыш! Безнең малайлар укый торган мәктәп икәннән дә тиз генә аңышмадым әле.

Балаңны югалту куркынычы, гадәттә, кешенең фикерләү сәләтен тоткарлый. Курку аңны томалый, начарын гына уйлыйсың, паникага биреләсең. Уллары укыган мәктәпкә ашыкканда Дилүстә бу хисләр берсе дә калмый. «Андый вакытта баш икенче төрле эшли», – ди Дилүс. Телефон шалтырый. Ислам! Малай үзенең исән-сау булуын, беренче кат тәрәзәсеннән чыкканын хәбәр итә. «Әти, мәктәп тирәсен әйләнәп килдем, Дамир юк...» – ди олы улы...

Машина мәктәпкә бик тиз барып җитә. Дилүсләр үз эшләренә керешә. Алардан алдарак килеп җиткән янгын сүндерү частылары ситуацияне контрольдә тотта, инде үз эшләренә тотынганнар да. Алар чыгарырга өлгергән сыйныф балалары каршыларына очрый. Шунда араларынан берсе:

– Әти, мин исән! Абый юк! – дип кычкырып, янына бер малай йөгереп килә. Дамир!

«Бар да әйбәт, улым, абыең чыккан», – дип кенә әйтергә өлгерә дә Дамирга, мәктәп эченә ярдәмгә ашыга.

– Дамирларны юлның теге ягына – балалар бакчасына алып кереп киттеләр. Моңы әле дә онытып бетереп булмый, искә төшсә, калтырата башлый... Менүгә, теге сыйныфка эләктем. Носилкалар соратып алдык... Житмәгәнә-нә ишекләренә салдырдык...

...Аннары мәктәп директоры белән һәр ишекне ачып – тикшереп йөри алар. 200 дән артык баланы чыгаралар шулай. Барлык укучыларны чыгарып бетергәч, сәгать ярым вакыттан соң гына уйлый башлый, хисләренә ирек бирә әти кеше...

Ә кичен Дилүс мәктәп янында дежур торганда, уллары белән Наилә дә шунда килә. Балалардагы куркуны ничек тә җиңәргә, сөйләшергә, кешеләр арасында булырга кирәк дип хәл итәләр. Мәктәпкә укырга барудан баш тарткан уллары белән дә Дилүс егетләргә үзе сөйләшә:

– Сөз ул көнне җиңдегез, бер-берегезне коткардыгыз, башкаларга ярдәм иттегез. Сөз дә бармасагыз, башкалар да килмәсә... Дәрәс булырмы? Сөз – геройлар. Сөз ул көнне нык булдыгыз, иртәгесе көнне дә нык булырга кирәк. Бу тарихны онытып булмый, әмма мәктәпне дә калдырырга ярамый, – ди. Малайларга шул сөйләшү җитә.



Наиләсе булганга...

Алар йорты янында басып торган балаларны фажига булган ул көнне кем җыеп алып керер иде, кем кайгыртыр иде, әти-әниләре кайтып җиткәнче, тынычлыкларын саклар иде? Киң күңелле, мәрхәмәтле шәфкать туташы Наилә Мирзегалләмова шул ул. Ачкычлары рюкзакларында калган күрше балаларын барысын да үзләренә сыендыра...

Өчесенә бер генә бит ул Наилә! «Әтинең эше янгын чыкканда гына куркыныч, әнинекә көн саен җаваплы», – ди уллары. Ярын читтән эзләмәгән Дилүс. Насыйбы – күрше Явлаштау авылы кызы булып чыга. Курсант егет авылларына ялга кайткач таныша Наилә белән. «Озак очрашмадык, җиде ел ярым гына», – дип шаярта Дилүс. Әнә шулай еллар белән сыналган пар алар.

Дилүс Чаллыдан Казанга күченә дә, «Оргсинтез» заводы янындагы янгын сүндерү частена эшкә керә. Яшь гаиләгә тулай торактан бер бүлмә бирәләр.

– Ислам белән урамда йөрергә чыгам. Нава сулыйбыз, имеш. Бүлмәгә кергәч, өстендәге корымны кагып төшерәм... «Яшь гаилә» программасы буенча үз фатирыбыз ачкычларын алгач карарга бардык та, кире кайтмадык инде без. Миңа матрас белән бер мендәр җитә, беркая бармыйм, дидем Дилүскә, – дип искә төшерә Наилә.

«Наиләнең иң яхшы сыйфаты нинди?» – дип сорыйм Дилүстән.

– Минә аңлап яшәве. Хәлемә керә белүе. Бизмән йолдызлыгында туган кеше буларак, әле бу, әле теге якка тартылып, икеләнәп торсам, ул үз фикерен кистереп

әйтеп куя да, шулай хәл итәбез. Миңа гел аның белән кинәшләшәргә кирәк.

«Ашыгыч ярдәм» килеп житкәнче кемгәдер ярдәм күрсәтергә туры килсә, Наиләгә шалтырата Дилүс. Кинәшләрен бирә хатыны, йә табиблар белән элемтә булдыра. Һөнәргә тугрылык дигән төшенчә Наиләгә дә ят түгел. Ул үзе дә Казанның 8 нче хастаханәсендә дистәдән артык ел эшли. Эпилепсия, ДЦП диагнозы балалар белән көн саен очраша. Бар жылысын шул балаларга бирергә тырыша.

Гаиләнең төп сәре – бер-береңне аңлаудадыр. Юкса Сабантуй кадәр халыкны фатирларына чәйгә алып кайта алыр идеме икән Дилүс? Наиләсә каршы булмасын белгәнгә шулай эшли бит ул.

– Сменалары алдагы көнне алышынган Казандагы бөтен янгын сүндерүче егетләргә, гаиләләргә белән жыеп, табигатькә алып чыгам. Хезмәттәшләр белән башкача аралашу бит ул. Гаиләләр, балалар дуслаша башлый. Бәрәңгеләр, коймаклар пешереп, самавырлар кайнатып чәй эчүләр... Матур итеп ял итәбез. Кыш көннәрендә чана шуып арыгач, барысын да үзәбезгә чәйгә чакырам. Шушы фатирбызга зур өстәл сузабыз... Сыймыйлар. Подъезд тулы кеше! Ул бала-чаганы күрсәгез! Чиратлап чәй эчәбез. Мондый күмәк оешкан ялларны гел көтәләр, кайчан чыгабыз дип торалар. Наиләгә рәхмәт: бездә гел кунак, гел кеше.

Алар күз карашы белән аңлашып гадәтләнгән. Дилүс уллары белән артык кырыс сөйләшә башласа да, Наиләнең күз карашы барысын да көйли. Тормыш кадерен, сәламәтлекнең кыйммәтен белүче гаилә шул. Шуңа күрә тынычлыкның, саулыкның, исәнлекнең нинди зур бүләк булуын да яхшы белә Мирзегалләмовлар.

– Эштәге проблемаларны өйгә алып кайтырга ярыймы, диләр. Кайта шул... Бүген инстаграмны ачкан идем, бер малай югалган дигән хәбәр белән яңалыклар тулган. Ә ул малай әле күптән түгел генә бездә дәваланып чыккан иде. Кайда икән дип борчылып утырам менә. Укол ясатырга кәргәч, бигрәк сөйкемле дип карый идем аңа, – ди Наилә.

– Менә шул халәттән чыгуы җиңел түгел, – дип дәвам итә Дилүс. – Кайтасың да эшне уйлыйсың. Атналарга да сузыла кайчак. Үлем-хәтәр булган очраклар тиз генә жибәрми. Без атна ахырында каядыр чыгарга тырышабыз, велосипедта, чаңгыда йөрергә барабыз. Өй салып чыктык, ялларда шунда ашыгабыз, эшләп бушанабыз.

Дилүс малайлары

Алмаш буын дигәннән, хезмәт дәверендә 23 квалификацияле белгеч тәрбияләгән Дилүс Мирзегалләмовның үзендә дә икәү андый төпле егетләр. Ислам белән Дамир кечкенәдән чын ир булып үсәләр. Тәртип, дисциплина аларның һәр хәрәкәтендә сизелеп тора. Барасы җиргә алдан ук барып басарга, беркайчан да соңга калмаска, төгәл булырга өйрәнәп үсә уллары.

Исламда үзенең дәвамчысын, янгын сүндерүче Мирзегалләмовлар гаиләсенең киләчәген күрә әтисе. Ләкин алай да басым ясамый. Улының күңелен үстәрәп, эшенә

алып бара, бөтен сыйныфларына экскурсия оештырып, үзе эшләгән янгын сүндерү отрядына чакыра. Балалар, илһамланып, канатланып китәләр. Ә Ислам горурлана. Аның әтисе герой бит! Аның өчен чын герой! Холкы белән дә әтисенә охшаган Ислам. Жаваплы, җитди, ышанычлы егет үсеп килә. Өйдә кер үтүкләү – фәкать Ислам эше. Энесе Дамирны биш яшеннән үз жаваплылыгына алып, җәйге лагерьга алып йөри, кирәк булса ингаляциясенә кадәр ярый ул.

«Гадел, ышанычлы, төгәл!» – бу сүзләргә Ислам белән Дамир әтиләргә хакында әйтә. Дамир да әнисенең ярдәмчесе, аның турында кайгыртучы егет булып үсеп килә. Шуңа күрә мәктәпкә барганчы бер ел алдан балалар бакчасына костюм-чалбар киеп, рюкзак асып йөргән ул. Укуы да – гел «бишле»гә. Дуслары да – абыйсының дуслары. Бөтен фикергә дә абыйсыныкы кебек: «Абый ничек әйтә, мин дә шулай», – дип тора. Иң хөрмәт иткән кешесә дә – Ислам абыйсы. Гаиләдә күрәп үскәнне үзләренә шулай таманлы егетләр.

Дилүснәң дә, Наиләнең дә эшендә хаталар жибәрү мөмкин түгел. Һәр хәрәкәтләргә – кеше гомергә өчен жаваплылык тотуга тиң. Тормышларыбыз имин булсын инде. Мирзегалләмовларның тыныч, имин тормышлары шуңа бәйле бит. Гадәттән тыш хәлләр сирәгрәк булсын...

Яхшылык җирдә ятмый бит ул. Көн саен кылганы – бигрәк тә... Дилүс Мирзегалләмов һәм аның гаиләсә өчен сез дә сөенегез әле! Язма әзерләнгән көннәрдә Дилүс Дәүләт улына «Татарстан Республикасының атказанган коткаручысы» дигән мактаулы исем бирелде. Бәрәкәтле һәм дәвамлы булсын!



Килен һәм кайнана... Ике арадагы мөнәсәбәтләрнең матурлыгы, ныклыгы, якынлыгы күбрәк кемнең зирәклегенә, акылына, тырышлыгына бәйләнгән? Иреңнең әнисе үзеңнекеннән тары ярмасы кадәр генә ким булырга тиеш, диелгән динебездә. Ә менә сез моңа ничек ирештегез? Нинди сынаулар, нинди юллар аша уздыгыз? Сөйләгез әле! Башкаларга – бигрәк тә яшьләргә гыйбрәт, сабак, үрнәк итеп сөйләгез.

«Сөембикә» журналы «Килен һәм кайнана» дигән хатлар конкурсы игълан итә. Ул ел дәвамында барачак һәм аларның иң эчтәлеклеләре журнал битләрендә урын алачак. Сездән хатлар көтеп калабыз!

ШӘЛЕНЕН АК ӘБИСЕ УЛ



Гөлшат
ӘЮПОВА

Әниебезне иртә югалттык без. Әтием Рафаэль, апаларым Римма, Лена, Ләйлә һәм мин ятим калдык. Әни бу дөньядан киткәндә миңа бары 23 яшь кенә иде. Ул чакта әниңең иң кирәк чагы иде миңа... Гаиләдә дүртенчесе, иң төпчеге булгангамы – бик авыр кичердем ул югалтуны... Дөньяда иң сабыр, иң әйбәт әни иде ул безнең өчен. Шул чактан ук күңелдә бер теләк бөреләнде: булачак кайнанам әниебез кебек әйбәт булсын иде, кадерле әниемә биреп бетерә алмаган хөрмәтне кайнанама күрсәтер идем дип Аллаһтан сорадым.



2003 елның июль ае иде. Ренат белән өйләнешергә дигән ныклы карарга килгәч, ул мине әниләре белән таныштырырга дип Шәле авылына – туган йортына алып кайтты. Кайнанам белән күрешү мизгелләре әле дә күз алдымда. Оялып, кыенсынып кына бусагадан атлап кердем. Ишек төбөндә кечерәк кенә буйлы, башына ак яулык япкан олырак яшьтәге бер ягымлы апа минем белән «Исәнме, кызым!» дип күреште. Әйтерсең, үз әнием «кызым» дип эндәшә! Менә шунда инде күптән күңелдә йөргән телгемнең кабул була баруын аңладым. Киленне күрергә дип күрше-күлән, жиңгиләр, апалар, әбиләр керә башлады. Каты итеп, кызу-кызу сөйләшәләр. Күз алдымда яшел, зәңгәр, кызыл, шәмәхә төсләр биешә. Барысы да чәчәкле, борчаклы, эре бизәкле күлмәк-яулыктардан. Аларның «Чө?» дип куюлары да кызык... Безнең якта көйләп сөйләшкәч соң... Үземне бөтенләй башка дөньяда хис итәм. Шунда олы жиңгәләре (мөфти Равил Гайнетдиннең әнисе дә әле ул!), Ренат һәрчак бик яратып телгә ала торган Миңниса апа: «Киленең үзең охшаган бит! Елмаеп торулары гел синекә», – дип әйтеп куймасынмы! Тавышыннан ук үз итүен тоеп алдым. Тагын эчкә жылы йөгәрде. Никахлашкач, абыйларының кулга кәгазь акча биреп күрешүләренә шаккаттым. Шундый йолалары да бар икән.

Булачак кайнанам бик житез булып чыкты, шул арада Ренатны икенче бүлмәгә алып кереп тә китте: «Безнең кеше бу кыз! Өйлән, улым, без риза!» – дияргә жаен да тапты. Чөнки Ренатның ни уйлаганы шундук йөзенә чыга. «Йә, ничек? Ошыймы сезгә?» дигән карашын әни кеше тоймыймы соң инде! Казаннан 360 чакрым ераклыктагы Актаныш кызы Шәлегә килен булып төште менә шулай.

Кайнанамның исеме бик матур – Зәйтүнә. Мәңгә яшел зәйтүн агачы дигән мәгънәне аңлата ул. Кайнатам Мирзахәсән ул вакытта мәрхүм иде инде. Ул аны яратып, кыскартып, Зәйтүн дип йөртә торган булган. Тукайның сөйгән туташы Зәйтүнә дә Шәледә укучы булып эшләгән диләр. Соңрак исә минем хәләл жефетем Ренат (Г. Кариев театрының баш режиссеры) әнисенә һәм әлегә туташка багышлап «Зәйтүнәкәй» музыкаль спектаклен сәхнәгә куйды. Беренче күрдә үк кайнанам Зәйтүнәгә әни дип дәштем, һәм менә егерме еллап инде ул миңа үз әнием кебек якын кеше. Бергә тормасак та, ул безгә ике-өч айга бер килеп, хәлләрне белеп, атна-ун көн кунак булып китә. Элегрәк, Яңа бистә ягында, Тинчурин урамындагы фатирбызда яшәгәндә, әни белән Елга портына, Мәржани мәчетенә хәтле жәяүләп йөрергә чыга идек. Театрга да бергә барган чаклар күп булды. Берсендә театрға киеп барыр өчен әнигә туфли эзләп, әллә кайларга барып чыктык. Матур да, уңайлы да булсын дип, сайлап йөргәндә кылт итеп үз әнием искә төште. Алабугада укыганда, күлмәк, кофталар алып кайтканым булды аңа. И аның сөенүләре!.. Күр инде, Зәйтүнә әни дә нәкъ шулай сөенә икән бит! «Тап-таман! Бик жайлы!» – дип, аркамнан сөя-сөя рәхмәтләр укый. Күлмәк алгач та, «Гөлшат ала белә ул!» – дип, мине Ренатка мактаган иде. Ә мин үз әниемне күз алдымда тотып сайладым ул чакта. Кайнанам да әнием кебек жыйнак гәүдәле: икесенең дә үлчәмнәре бер... Ниндидер охшашлык бар кебек аларда. Икесе дә йомшак,

сабыр, беркайчан тавыш күтәрми торган... Минем әнием Флүрә гомер буга мәктәптә биология укытты. Укучылар бик ярата иде үзен. Кайнанам Зәйтүнә дә мәктәптә, интернатта эшләгән...

Улыбыз Нурлан тугач, әни бала белән кала башлады. Безне премьераларга жиберә иде шулай. Өйләнешкән генә чакларда Ренат гастрольләргә чыгып киткәндә, берүзенә генә кыендыр дип, әни Шәледән үк килеп житә яныма. Аның белән икәү санаторийларга да бергә бара идек әле без. Гадәттә, Шәле хатын-кызларын бик чая, усал, диләр. Ә Зәйтүнә әни бер дә аларга охшамаган, ул кешенең жаена гына торып сөйләшә. Юмор белән, туры гына итеп үз сүзен дә әйтеп куя белә. Гаеп таба торган, юкка-барга үпкәләп утыра торган гадәте юк аның. Бервакыт 4 яшьлек улыбыз, әбисе кунакка килгәч, аның сумкасын китереп тоттырган да: «Синен өең Шәледә бит! Кайчан кайтып китәсең?» – дип сорый икән. Берәү булса, килен котырткан, дип үпкәләп иде, ә әни көлдә генә. «И улым, сине сагынып килдем бит мин!» – дип, баланы сөя башлады. Аның белән киңәшләрүе дә рәхәт шул. Һәрчак мәгънәле гыйбарәләр белән сөйли, безгә жайлап кына киңәшләрен бирә. «Балаларны берүк каты сүзләр әйтеп ачуланмагыз! Рәхмәт төшкәчкә, дип кенә шелтәлөгез», – дигән сүзләре күңелгә уелып калды. «Үз балаларымны да, кеше әйберенә кызыкмагыз, хәрамнан сак булыгыз, алдашмагыз, сугышмагыз дип үстердем. Өч әйбер: саулык, тынычлык, тигезлек булса, калганы барысы да табыла...» – ди ул. Әниң шул сүзләре кагыйдә кебек минем өчен. Ул Нурланга да пәйгамбәрләр тормышыннан гыйбрәтләр хикәятләр, тәрбияви әкиятләр сөйләп, аңа динебезнең, туган телебезнең кадерен төшендерә. Өйдә әни барында без икенче планга күчәбез. Нурлан өчен әбисе иң якын кешегә өйләнә. «Без гаиләдә дүртәү яшибез: дәү әнием, әти белән әни һәм мин. Дәү әнием бик күп әкиятләр белә. Аның әкиятләр сөйләвен көтеп алам», – дип язган иншасында.

Авылда гомер итсә дә, әни бөтен ил-көн яңалыкларыннан хәбәрдар. Затлы мулла нәселеннән булгангадырмы, ниндидер эчке культура, зыялылык бар аңарда. Ул әле Мәскәүдә яшәүче мөхтәрәм хәзрәтебез Равил Гайнетдиннең әтисе Исмәгыйль абыйның бертуган сеңлесе дә. Үзем дә китапханәче булгач, Зәйтүнә әни белән әдәбият, сәнгать, театр, спектакльләр турында рәхәтләнеп сөйләшәбез. Теге артист ничек уйнаган? Бу спектакльдә кемнәр катнаша? Тагын нинди премьераларга барабыз? Житмәсә әле Ренат куясы һәр спектакльне башта миңа, аннан әнигә сөйли, киңәшеп тә ала. «Сөннәтче бабай»ны сәхнәгә әзерләгәндә дә шулай булды. «Әни, ничек уйлыйсың, олы кеше чарасызлыктан нишләргә белмәгән юлчыларга киңәш бирә аламы?» – дип сорады. «Аксакал кеше киңәш бирә инде ул, улым. Һәр авылда булган андый кешеләр», – дигән иде әни. Премьераларга да килә, артисткаларга да, директорга да киңәшләрен бирә: бердәм, тату эшләгез, шул чакта гына уңышка ирешерсез, ди. Бик заманча әби ул безнең: ак яулык, калфактан артисткалар уртасында инстаграмга фотога да төште бер көнне.

Аның бездән башка тагын өч улы, өч киле бар. Улларына әни бик яхшы тәрбия биргән. Кыз балалар да әни

Театрга барса, артистлар сырып ала үзен, алар белән дә уртак тел таба әни.



■ Өебездә әнидән изге теләкләрен ишетү, аны кунак итеп, олы хөрмәт күрсәтүдән дә зуррак бәхет юктыр.

Фото: гаилә архивынан

дип алай ук өзелеп тормас. Килендәшләрем дә бик уңган-булган. Зәйтүнә әни үзе дә кайнана белән 30 ел тату яшәгән, шуңадырмы, безне – киленнәрен кеше алдында һәрчак мактап, үсендереп тора – яхшы психолог ул. Биш вакыт намазын калдырмаган әниебез кайгы-хәсрәтләрен, югалтуларны күтәргә дә көч тапты: сынмады-сыгылмады. Безгә – балаларына көн саен хәер-догада. Кодагые белән кодасын күргәне булмаса да, көн саен аларны догасыннан калдырмый. Теләкләре бик тиз кабул була аның. Ул килгәч өйләргә нур иңә. Намаздан соң һәм өстәл артында дога кыла: «Ризыкларыгыз мул булсын, тигезлектә яшәгез», – ди. Кичләрен, барыбыз да жыелгач, Зәйтүнә әни үзенең еракта калган яшьлек хатирәләрен сөйли.

Авылның озын толымлы, бик чибәр, үзе тыйнак кызларыннан берсе була ул. Олы абыйсы Исламгалинең дустаны Мирзахәсән армиядә чакта Зәйтүнәнең фотосурәтен күреп, шундук гашыйк була, бу кызны ятларга бирмим дип күңеленә салып куя. Армиядән кайтканда аңа – 21, ә Зәйтүнәгә 16 яшь кенә була әле. Мирзахәсән, Исламгали янына килгән булып, өч еллап булачак кәләшенә күз атып йөри. Кайнанама 20 яшь булганны көчкә көтеп житкерә. 1955 елның 7 ноябрь киче яңгырлы, караңгы була, аяк асты да пычрак. Исламгали абый бик ыспайланып, аягына хром итек өстеннән яңа галошын киеп, клубка чыгып китә дә, берәздән караңгыда сыңар галош белән генә кайтып керә. Әнисе белән сеңлесе Зәйтүнәне галошын эзләргә чыгарып жибәрә. Әниле-кызлы галош эзләргә клуб тирәсенә барып яткан жирдән, яннарына жигүле ат килеп тә туктый. Эшнең нидә икәннән чамалаган Зәйтүнә, куркып, ярдәм сорап кычкырып, әнисенә чытырдап ябыша. Өч әзмәвердәй егет (берсе Мирзахәсән, әлбәттә!) аларны аера алмагач, сиама игезәкләре кебек ябышкан бу икәүне ат арбасына салып, толыпка төреп, Мирзахәсәннәргә таба чаптыралар. Юл уртасында көч-хәл белән әнисен төшереп калдыралар. Менә шулай галош эзләү операциясе кыз

урлау белән тәмамлана. Сүзем кайнатам рухына дога булып барсын. Монда да Зәйтүнә әни зирәк акыллылыгын күрсәтә, ничек итсә итә – кайнатамны, әнисеннән рөхсәт сорап, яучы жибәрергә күндерә. Шуннан инде кайнана һәм ир туганнары белән матур гына яшәп китәләр.

Олы килендәшләрем дә Шәледәге элек-электән үк килгән кыз урлау йоласын кызык итеп искә алалар. Иң олы килендәшем Гөлсинә жиңгине клубтан кайтканда иң зур абыйлары Мәгъсүм, иптәшләре белән машинага урлап утыртып, туганнары Камилләргә алып кайта. Иртән әни белән йорт хужабикәсе Миңниса жиңги булачак кодагыйларына: «Кызыгыз бездә!» – дип хәбәр салалар. Гөлсинә жиңги армиядән кайткан Мәгъсүм абыйны ике-өч тапкыр гына күреп, ошатып калган булган икән. Ул еллардан соң инде 40 ел узды. Мәгъсүм абыйның киткәнә дә бер ел булды, сүзем дога булып ирешсен. Икенче килендәш Айсылу жиңги белән Жәүдәт абый мәктәптә укыганда ук бер-берсен ошатып йөргәннәр. «Бергә яшьләр туенда утырганда Жәүдәт, әйдә клубка танцыга гына барып килик, диде. Аңа ышанып киттем, – дип сөйли Айсылу апа. – Берәз баргач, Жәүдәтнең иптәш егетләре килеп тә чыктылар, мине култыклап диярлек өйләренә алып та киттеләр. Өйгә кереп кенә чыгабыз, дип әйткән була бит әле үзе. Барып керсәк... әниләр белән алдан сөйләшеп куйган инде болар! Минә күрүгә, әни белән әти култык астына мендәр кыстырып, күршеләренә кунарга кереп китте...» Икенче көнне иртән яшь киленгә ит белән бәрәңгә кыздырырга кушып, үзләре Айсылу апаның әниләренә жыеналар икән. Чишмәгә суга да барырга кирәк ди. «Яшь булганмын инде, бармыйм дип әйттем», – дип көлә Айсылу апа. Ул чакта Зәйтүнә әни елмаеп кына карап торган да: «Ярар, Жәүдәт барыр бүген, икенче юлы син төшәрсен», – дип куйган. «Мин табада ит белән бәрәңгә кыздыра белмим, дим, юри киреләнәп. Жәүдәт тиз генә, мин беләм, бергә әзерләребез, дип тора... Шул чакта кайнаның биш бала үстереп тә сабыр, акыллы булып калуына сокландым», – дип искә ала Айсылу жиңги ул кызык вакытларны. Бик жор сүзле ул, бөтен кеше белән дә турысын әйтеп сөйләшә. Килен – кайнана туфрагыннан шул.

Мин төп йорттагы килендәшем, Ямаширмә кызы Фәридә белән башка районнардан булгач, урлау йоласы безгә кагылмады. Коръән укытканда, әнинең туган көнөндә барлык туганнар төп йортка жыелабыз. Мәжлесләрдә аш-су әзерләргә Фәридә килендәшкә Гөлсинә һәм Айсылу жиңгиләр булыша. Зәйтүнә әни: «И балалар, бер дә ярдәм итә алмадым шул сезгә», – дип куя. Айсылу жиңги: «Әни, син бурычыңны күптән үтәдең инде, биш бала үстергәнсең, шул житкән», – дип кочаклап ала.

Хәзер исә Зәйтүнә әнигә 86 яшь, күз тимәсен, сөбханалла. Төп йортта өч буын – төпчек улы Илнур, кече килене Фәридә белән әле егермесе яңа тулган яшь киленнәре Энже, оныгы Айнур, аның әле биш айлык улы – әнинең оныкчыгы белән яшәп яталар. Көн саен кәрәзле телефоны тынып тормый әнинең: уллары, күршеләре, авылдашлары, оныклары хәлләрен белешә. Менә шундый мировой кайнана, Шәле авылының ак әбисе Зәйтүнә әни белән без – балалары горуруланабыз. Озак яшә, сәламәт бул, әни!

ИРГӘ КЕМ ЯКЫНРАК: ӘНИСЕМЕ, ХАТЫНЫМЫ?

Илнар хәзрәт
ЗИННӘТУЛЛИН,
«Туган авылым»
мәчете
имам-хатыйбы



Илнаһи ният кылдым

Әни кешенең улы сайлаган кызны кабул итмәскә хақы бармы?

— Кешегә кагылган һәр мәсьәлә кебек үк, килен-кайнана мөнәсәбәтләре дә бик четерекле. Өстәвенә, ике хатын-кыз мөнәсәбәте бит әле ул, шуңа күрә аеруча авыр булырга мөмкин. Иң беренче чиратта, килен белән кайнана арасында проблема килеп чыкмасын өчен, үзең хатын сайлаганда әти-әниң белән киңәшләшәргә һәм әниңә ошаган кызны сайларга тырышырга кирәк. Иң беренче кагыйдә — шул. Әгәр дә әни кеше кызны кабул итми, «Ул безгә туры килми, ризалык бирә алмыйбыз, аңа өйләнмә», — ди икән, бу очракта ул кыздан баш тартуың хәерлерәк. Без, яшьләр, кайчакта: «Хатыным белән әнигә түгел, миңа торасы бит», — дип уйлыйбыз. Әмма ләкин яши башлагач, тормышка әни дә килеп керә, һәм проблемалар туа башлай.

Әйе, әни кеше син сайлаган кызны кабул итмәскә мөмкин — аның моңа хақы бар. Син яшьлеген белән кемнең кем икән аңлап бетермәвен дә ихтимал. Ә әти-әниләр бу яктан тәҗрибеләрәк: алар кызның нәсел-нәсәбен дә карыйлар, һәм дәрәсрәк фикергә дә киләләр. Һәрхәлдә, килен әниңә ошаса, тормыш итү күпкә җайлырак булачак.

Ислам динендә килен белән кайнана арасын җайларлык ниндидер кагыйдәләр бармы?

— Иң беренче чиратта, әлбәттә, килен тәрбиялә булырга тиеш — олы кешене ихтирам итсен. Монда бит егетнең әнисе — олы кеше, шуңа күрә ул ихтирамга лаек. Пәйгамбәребез: «Әти-әнигезне сүкмәгез!» — ди. Сәхабәләр: «Без әти-әниңе ничек сүгик инде?» — дип аптырап калалар. Пәйгамбәребез: «Башкаларның әти-әниләрен ихтирам итмисез, сүгәсез икән, үзегезнең әти-әнигезне мыскыл иткән кебек килеп чыга», — ди. Шуңа

күрә иреңнең әти-әнисен ихтирам итү — ул үз әти-әниңне ихтирам итүгә тиң санала.

Шул ук вакытта сабыр булырга кирәк. Ике якка да. Бер түбә астында хәзер ике хужабикә барлыкка килә бит: алар бер кухняны бүлә башлайлар. Һәм олы кешегә мондый очракта юл куя белергә кирәк. Кайвакыт кайнанаңның: «Мин аны тәртипкә утыртам, өйрәтәм әле», — дип, артык кырысланып киткән чаклары да була. Шуңа күрә кайнана азрак телен тешләсен һәм, әйткәнемчә, яшьләргә юл куя белсен. Әгәр дә килен ниндидер хата җибәрсә, аны матур гына, җай гына төзәтеп җибәрергә мөмкин. Ә киңәшне ул үзе сорап килгәндә генә бирсәң яхшы — болай эшләгәндә яшь килен үзен чын мәгънәсендә хужабикә итеп тоячак.

Яшь гаиләдә туган барлык бәхәсләргә, аңлашылмаучылыкларга да катнашуның кирәге юк: сезнең аларга файдага караганда, күбрәк зыян салуыгыз бар. Кыенлыкларны үзләре җиңәргә өйрәнүләре дә мөһим бит.

Кайбер кайнанаңлар яшьләргә: «Акча тота белмисез», — дип ачулана — авыш күп вакыт шуның аркасында чыга. Әгәр бу чынлап та шулай икән, әни кеше гаепне иң элек үзеннән эзләргә тиештер — улын акча тотарга, сакчыл булырга ул өйрәтмәгән.

Сүзгә килгән чакларда, беренче булып кайнана сөйләшә башларга тиештер: ул — өлкәнрәк, акыллырак, ә акыллы кеше юл куя. Хәтта үзеңнең хаклы икәннең белгән очракта да, гаиләдәге тынычлык хақына бу адымга барырга буладыр.

Киленне мактаудан да курыкмаска кирәк: ул берәр эшне сездән яхшырак эшли икән, нигә аңардан өйрәнмәскә? Бер нәрсәне онытмаска кирәк: берәүне дә усаллык белән җиңеп булмый, ә менә яхшылыкка яхшылык белән җавап бирми калучылар сирәктер.

Әгәр тормышта шундый очрак килеп чыга икән, ир кем ягына басарга тиеш: хатыны ягынамы, әллә әнисемә?

— Әгәр инде тавыш чыккан икән, ир, әлбәттә, әнисен сайлый. Һәрхәлдә, дин буенча ир кеше үзенә әти-әнисен сайларга тиеш. Ә кыз бала — ире ягына басарга тиешле. Шуңа күрә кызларны ирен ихтирам итә торган итеп тәрбияләргә кирәк. Ул ирен ихтирам итсә, аны тыңласа, кайнана да бу киленне яратачак. Менә ни өчен егет хатын итеп үзен ихтирам итә белә торган итагатына кызны сайларга тиеш. Сине ихтирам итсә, ул әти-әниңне дә зурлаячак — алар арасында бернинди аңлашылмаучылык чыкмаячак. Шул ук вакытта, ир кеше хатыны алдында әнисенә тавыш күтәрергә тиеш түгел. Ул, гомумән, аңа тавыш күтәрергә тиеш түгел. Һәм шулай ук үз әнисе янында аңа хатынын кимсетергә, аны җәбәлләргә ярамый. Андый ихтияҗ бар икән — аерым әйтергә кирәк.

Мондый низаг чыккан чакта, ир кешегә иң авыры — ул ике ут арасында кала. Аңа әнисе дә якын, шул ук вакытта хатынын да үпкәләтәсе килми. Хатын кеше ирен: «Йә мин, йә әниң!» — дип сайларга мәҗбүр итәргә тиеш түгел. Әйе, ул сезнең икегезне дә ярата, ләкин бу мәхәббәтләр бертөрле түгел, алар — икесе ике үлчәүдә. Ирегең әнисен сайлай икән — гаилә таркалачак. Сезнең якка баса икән — әнисең рәнжүе бар. Ә ул рәнжүнең кайчанда да булса кире әйләнеп кайту ихтималы да юк түгел — барыбыз да картаячак.

Хәзер бу проблемалар, минемчә, бетеп бара, чөнки яшьләр өйләнешүгә өйдән чыгып китә. Әмма бергә торсалар, ир кеше хатыны өчен өйдә аерым бүлмә булдырырга тырышырга тиеш, бу — проблемаларны күпкә киметер.



АЛМА АБЫЙ



Гөлнур
САФИУЛЛИНА

Аның исемен ишетүгә, бик күпләрнең күңелендә иң элек «Әрем исе, әрем тәме...» дигән көй яңгырый башлайдыр, мөгаен. Бу жырда аның жанына тупланган бар моңы, күңеленең йомшаклыгы, ихласлыгы, чисталыгы чагыла кебек. Аннан күңелдә бер-бер артылы уйнаган рольләр калка: Булат («Зәңгәр шәл», К. Тинчурин), Ильяс («Казан сөлгесе», К. Тинчурин), Марат («Туй алдыннан», Х. Вахит)... Әйе, ул безгә – татар тамашачысына бик якин. Туганнарына Алма абый кебек якин... Ул – үзебезнеке!

Сүзнең Г. Камал исемендәге Татар дәүләт академия театры артисты Әсхәт ХИСМӘТ турында барганлыгын күптән аңладыгыз инде. Татарстанның халык артисты, «Татарстан Республикасы алдындагы казанышлары өчен» орден медале иясе. 1951 елның 28 декабрендә Әлки районы Түбән Әлки авылында туган. «Шул әремнәр исе тула, / Сагыш дигән яраларга», дип жырлый ул. Гомер озын – анда сагышы да, шатлыгы да, уңышы да, югалтулары да җитәрлек. Шулар хакында сөйләшәбез – истә калган мизгелләренә барлыйбыз.



ТАМЫРЛАР

Мин бик бәхетле – әби-бабай белән үстем. Әнинең әнисенә әбзәни дия идек. Дөньяда ике яхшы әби булса, шуларның берсе безнең әбзәни иде. Ураза вакытында сәхәргә уятканнары истә. Ул вакытта да каяндыр жимешләр тапканнар: шуны урталай бүлеп булса да бирә иде. Әбзәни намазын укыганда, кыска гына догаларны син дә өйрәнеп каласың. Кечкенә чакта күңелгә кергәннәр бер дә онытылмый икән...

Дәү әти дә, әбзәни дә жырларга яраталар иде. Әбзәни мөнәҗәтләр әйтә, «Йосыф-Зөләйха кыйссасы»н яттан сөйли. Аны тыңлаганда күзләргә яшь килә... Дәү әти сельподатлы эштә. Үсә төшкәч, мине гел үзе белән атка утыр-

тып йөрдә ул. Сельподан товар төйибез дә, күрше авылга конфет-печеньелар илтәбез. Сөйләшә-сөйләшә барабыз, кайтабыз. Мин мәктәпкә кергәч, дәү әти сумка белән бишмәт алып кайтып бирде. Кайдан алган булгандыр. Беренче оныклары булгач, бик яраталар иде мине. Әнине дә яраталар иде алар. Тырыш булгангадыр. Әни бөтен эшне эшли: ат жигә, сыер сава, утын кисә, утын яра, ирләр белән беррәттән печән чаба... Үзе сулагай әле. Дәү әти гел: «И-и кызым, сиңа ир-егет булып туасы калган», – дия торган булган.

Без башта әтинең әниләрендә тордык. Өйдә низаг чыкмыйча тормый бит инде, әни белән дәү әни нигәдер сүзгә килделәр дә, әтиләр башка чыгарга хәл иттеләр. Өбезебез инде

салынган, тик эшләнеп кенә бетмәгән иде. 1958 ел бу. Кайдан хәтерлимме? Әтинең өй кыгына менеп, «1958 ел» дип язып куйганы бүгенгедәй күз алдымда... Дәү әни миңа улым димәде, «наным», дип дәшә иде. Чит кешегә әйткән кебек... Әнине нигәдер ошатып бетермәгән шул. Әмма аның ахыргы сулышлары әни кулында булды. Язмышыңнан бер-кая да китә алмыйсың, чөнки шулай язылган. Үзенең сигез баласы бар иде югыйсә.

Әти белән әни икесе дә җырлыйлар иде. Мәҗлес күтәрә торган җор кешеләр, әти үзешчән сәнгатьтә дә катнашты, укытучылар белән спектакльләрдә уйнады. Әни колхоз эшендә булды, бозау карады, сыер сауды. Әти механизатор иде. Кыш көне фермада эшләде, җәен – комбайнда. 4 нче класстан алып 9 нчы класска кадәр, иң кечкенә сеңел-кәштән кала, һәркайсыбыз әти янында комбайнер ярдәм-чесе булып эшләде. Безнең әти колхоз эшеннән кайтып кермәде. Ә әни бик булдыклы иде шул!.. Бер очрак истә. Өйгә кунаклар килергә тиеш. «Абый, табын корырга зур өстәл кирәк!» – ди әни. Аралары дүрт ел гына булса да, әтигә ул кайвакыт шулай «абый» дип дәшә иде... Әти нәрсәдер эшләп йөргән арада, әни такталарын да тапкан, өстәлне ясап та куйган... Әле дә баз өстендә тора ул ясаган өстәл-эскәмияләр. Авылда кемгә кирәк, шул алып тора. Узган җәй «урам көне» уздырганда да әни өстәлләрен куйганнар.



БАЛАЧАК Зарланмыйм, ипигә туеп яшә-дек, әмма конфет-шикәр алда тормады. Мин урлап булса да ашый идем анысы. Әни шкафыны бикләп тә карый, аннары ачкычын югалтып тилмерә. Иртән мәктәпкә киткәнче кабартма белән чәй эчәбез. Повидло булмаган көнне әни песок бүлеп бирә. Башкаларга бер кашык, миңа икене. «Алма абыйга икене!» – диләр кечерәкләр. «Тавышланмагыз, Алма абыеги зур инде ул», – ди әни. Бездә Алма абый дип әйтү бар, хатыныма менә Алма апа диләр.

Гаиләдә олы бала булгач, уйнап йөрү бик эләкмәде миңа – бөтен эшне эшләп үстем. Газ плитәсе юк, кәрогаз гына. Ул озак кайный, корымлый. Кәрогазда пешермәсәң, казан астын үрлätәсең. 20 литрлы зур казанга ике тустаган су салып аш пешерергә кирәк. Бәрәңге турысың, йомырка туглап саласың. Иң тиз пешә торган аш! Ашны сосып алгач, казанын чистартырга, су салып куярга кирәк... Кер үтүкләү дә минем өстә. Күмер үтүгә белән балитәкле күлмәкнең һәр итәген үтүкләп кара әле син! Бөтен эштә тәртип булырга тиеш иде. Су алып кайткансың икән, өстен ябарга, көянтәңне урынына эләргә кирәк. Урынына куймасаң, шалт Мөхәммәтҗан, көянтә белән башыңа...

Кыш көне атна саен әни алты ипи сала, ә миңа он иләргә кирәк. Җәй көне булса – бер хәл, ә кышын он бик салкын, туңдыра. Башта җиренә җиткереп или идем, үсә төшкәч исә хәйләгә керештем: нечкә иләк белән башлыйм да, бик тиз эре тишеклесенә күчәм – аннан он тиз төшә. Әнинең ипие бер тапкыр уңмады, ике... Әни шуннан сизеп алды, «малай актыгы» дип ачуланды.

Балачак дигәндә искә төшә торган тагын бер мизгел бар. Авылга кино килә. Бик барасы килә, тик акча юк! Күкәй тапшырсаң була да, тик урлаганыңны әни шунда ук

сизәчәк – тавыклар көнгә ничә йомырка салганны белә ул. Әбзәнигә керәм. Кереп исәнләшәм дә, бусагага утырам – әбзәни намаз укый. Бераз көтеп торгач: «Ярар, китәм», – дим. Ул идәнгә суга – «көт» диюе. Догаларын кылып бетерә дә: «Нәрсә, балам, нишләп йөрисең?» – ди. «Кинога барасы иде...» – дим. «Акчаң юкмы?» – дип, ул кесәсеннән биш тиен акча чыгара...



УКУ Безне мәктәптә озын тәнәфестә чаптырмыйлар иде: түгәрәккә басабыз да, җырлап әйләнәбез. Мин дә җырлыйм. Ә берсендә, ата-аналар җыелышында чыгыш ясаганнан соң: «Бала-чага башың белән мәхәббәт җыры сайлагансың», – дип ачуландылар. «Әрәмәдә карама, карамада йолдыз бар, / Караңгы дип килми калма, / Ай булмаса, йолдыз бар», дигән көй иде ул. Еладым да шуннан җырлауны ташладым.

6 нчы класста укыганда «Кошлар көне» үткәрәбез. Асия Мингалимовна: «Җырларга кирәк, югыйсә чирегең «икеле» чыгарам», – ди. Җырлый белгән килеш, «икеле» алып булмый бит инде... Әтинең ботинкасын кидем, чалбар үземнеке бар иде. Әни сеңелләренә ак күлмәк сорарга китте. Җизни – шофер, акчалы. Күлмәкне биргәннәр, тик җизни: «Буй җиткән малаегызга бер күлмәк ала алмыйсызмы?» – дигән. Әни елап кайтты... (Елый.)

Без гел җыр тыңлап үстек: Усман Әлмиев, Сөләйман Йосыпов, Фәридә Кудашева, Таһир Якупов, Гөлсем Сөләйманова, Әлфия апа, Илһам Шакировны... Патефоныбыз, пластинкалар бар иде. Әтиләр сигез туган: бөтенесе таралган, авылда ул гына калган. Орскидагылары Әлкигә бер күчеп кайттылар, бер киттеләр. Кире киткәндә әйберләрен калдырып киттеләр: патефон калды, өч ишекле шкаф... 9 нчы класста «Кем булырга теләм?» дигән темага сочинение язарга бирделәр. Хәзер аны инша диләр. 42 бала арасыннан бер мин «артист булам» дип яздым. Мәктәптә татар телен һәм әдәбиятын яраттым, укытучы Наилә апаны үз иткәнгәдер. Кайбыч районы Кошман авылыннан иде ул. «Яланаяклы кыз»ны без аның туган авылында төшердек.

Элек укучыларга клубка чыгарга ярамый иде. Спектакльгә барырга да рөхсәт итмиләр. Безнең әнинең концертка исә китми, үзем дә җырлыйм ди, ә спектакль карарга ярата. Күчмә театр еш килә иде ул елларда. Әни завклубка: «Артистларны безгә керт», – дип әйтеп куя. Наил абый Шәйхетдиновның кызы Миләүшә бездә бәрәңге чүпләшкәннәрен әле дә искә төшерә... Спектакльдән соң кайткач, артистлар чәй эчәләр, сөйләшеп утыралар.

Мәктәпне 1969 елны тәмамладым. Мине фермага учетчик итеп чакырып килделәр. Ферма мөдире, бригадир, председатель үзе... Әни аларга: «Беркая да бармый! Тешем чыкканнан бирле колхозда чиләндем, бер рәхмәт ишетмәдем, рәхәт күрмәдем», – диде. Миңа исә: «Улым, бар, җыен да Казанга кит!» – дип әйтте.

Мәктәп елларын уйласам, бер хатирә исә төшә. 9 нчы класста укыганда безнекеләр Волгоградка барды. 42 бала арасыннан бер мин калдым. Акча юк... 27 сум акча кирәк иде. Елыйм, ә әни ачулана: «Күрмәгән җирен калмас әле», – ди... Театрда сәхнә хезмәткәре булып эшли башлагач, 1977 елда Әстерхан–Баку ягынан гастрольдән кайтканда

Шәхес » егет солтаны

Волгоградта туктадык. «Ватан-ана» скульптурасын өч тапкыр барып карадык! Театр белән ике тапкыр Финляндиягә, хәтта Пекинга кадәр бардык. Әниңең сүзе рас килде!



УҢЫШ Минем бит хыял – артист булу!

Казанда әниңең апасына килеп урнаштым да, киттем консерваториягә. Барып таптым.

Бер бүлмәдә ике апа сөйләшеп утыралар. Соңыннан белдем, аның берсе жырчы, педагог Зөһрә Бәйрәшева булган. «Жырчы буласым килә», – дим. «Хуш, авылым»ны, Мансур Мозаффаровның «Туган як» жырын жырлап күрсәттем. «Синең соң музыкаль белемең бармы?» – диләр. «Юк, апа», – дим. «Әнем, 1 сентябрьдә кил, әзерлек группасына алабыз», – дип озаттылар. И-и, миндәге сөөнечне күрсәгез! Артист булам бит! Ышанасызмы, консерваториядән Зорге урамына – әтиңең апаларына кадәр жәяү кайттым. Утыз күкәй күтәрәп! Минем арттан ук жизни дә кайтып керде, табын янына утырдык. Апа мактана: «Әсхәт консерваториягә укырга керә менә», – ди. Жизни кашыгын ук күтәрәп бәрде: «Авыз күтәрәп жырлап йөрү мужик эшемени?!» – ди. Иртәгәсен ул мине РТИ заводына ияртеп китте, корым цехына урнаштырды. Кирза итек, комбинезон, респиратор, бияләй бирделәр. Көне буге зур капчыкларга корым төядем... Ә өченче көнне әниңең энесе: «Син ул корым цехында ярты елда харап булдың», – дип, төзелешкә алып китте. Монтажник булып эшли башладым. Казаннан чыгып китә торган жирдә Нефтьчеләр бистәсе бар иде: конторабыз да шунда, тулай торагыбыз да. Бер көнне карыйм: «Укытучылар йорты» егетләр-кызлар кабул итә», дигән игълан тора. Эзләп барып таптым. Түгәрәкнең житәкчесе Хәбиб абый Хәбибов икән, ул Камал театрында эшләгән булган. Жыр түгәрәгә дә бар – анда да йөрүм. Бер ел шулай узды. Армиягә алар яныннан киттем, 1972 елның жәңдә, Казан Сабан туге көнне аларга әйләнеп кайттым.

Тагын ике-өч ел узды. Берсендә тулай торака мәдәният институты кызлары килеп керде. Диплом спектакле чыгарырга егетләр житми икән. Биш кызның берсе миңа: «Үзең төзүче, ә үзең «Дом Учителя»га йөрисең», – дип куйды. Шул сүзгә карап, Төзүчеләр мәдәният йортына күчтем. «Сәрвиназ» вокаль ансамблендә жырлый башладым. Кирам Сатиевның яшь чагы: ул, Рәфкатә Гомәровка охшатып, басып баянда уйный, мин Илһам Шакировка охшатып жырларга тырышам. Илһам абыйның бер концертын калдырмыйм. Телевизорымны сатып, батареялы «Весна» магнитофоны алдым. Илһам абыйның һәр концертына барам, яздырам, жырларын өйрәнәм... Баянчысы белән танышкан, концертларга бушлай йөри башладым. Иң алгы рәткә утырам, чәчәк менгезәм.

Бер репетиция вакытында Мәсгут абый Имашев килеп керде. Ул элек монда эшләгән, киткәндә үз урынына Фатыйманы калдырган икән. Хәл белергә килгән. «Әсхәт һәр көнне яңа жыр алып килә, өйрәнәп өлгермиз», – ди аңа Фатыйма. «Сәфәр» жырының чыккан вакыты – шуны жырлап күрсәттем. Дәрәс беткәч, яныма килде дә: «Театрда эшлисең килмиме?» – диде. «Мине анда кем алысын?» – дим. Мәсгут абыйның Камал театрында эшләгәннән дә, Булатны уйнаганын, спектакльләргә көй язганын да

белмим бит... Марсель Хәкимович белән мине ул таныштырды. «Жырлы беләсеңме?» – ди. «Туган як»ны суздым: «Кешене иленнән, йортыннан аерып, / Йөрәткән илләр бар, жырлар бар...» Аннан – «Күн авылы» көен. «Төзелештә күпме акча аласың?» – дип сорады Марсель абый. «110 сум», – дим. «Бездә бит андый акчалар юк, 60 тәңкә генә түлибез», – ди. «Минем артист буласым килә», – дидем... Театр училищесының икенче курсына алдылар мине. Укыганда Марсель абый мине «Зәңгәр шәл»дә шәкерт жырын жырларга да чыгарды. Ул рольне Барый абый Әшрәпов уйный иде. Заманында, Кәрим Тинчурин аклангач, Ширияздан абый Сарымсаков «Зәңгәр шәл»не кабат куя һәм әле беркем белмәгән Илһам Шакировны шушы шәкерт жырын жырларга чакыра. Спектакль тоташ бер ай буге бара. Шәкерт жырын һәр кичне халык кабат сорап жырлата...

Миңа Әлмәттән, Минзәләдән, Күчмә театрдан һәм Камалдан заявка бар иде. Әлбәттә, Камалны сайладым. Ризван Хәкимнең «Синең урынга кайттым» спектаклендә Көтүче ролен бирделәр. Аннан Хәй Вахитның «Талак, талак» спектаклендә Мирсәет ролен. Жырлы роль! Һәм, күз алдына китерәсезме, шул елны Ринат Тажетдинов «Диләфрүзгә дүрт кияү»дән миңа Жәмил ролен бирә. Үзе гөрләтеп уйнаган жирдән! Дәфтәргә рольне язып ук килгән иде. Язуы шундый матур аның. Зур сәхнәгә аяк басуга ике жырлы роль! Бу, әлбәттә, уңыш иде. Ә театрның яңа бинасына инде «Зәңгәр шәл»дә Булатны жырлап кердем...

Шулай да халыкка мине күбрәк телевизордан барган сериаллар таныткандыр. Күп булды бит алар: «Яшынәп үткән яшьлек», «Мыраубатыр», «Габбас хәзрәт», «Китәм димә», «Яланаяклы кыз», «Ерактагы якты йолдызым», «Жылы эзли жаннар», «Авыл эте Акбай»... Өлкәнрәк тамашачылар очратып: «Әсхәт, безнең балалар синең Акбаен, Кыш бабаен белән үстә», – диләр. Кыш бабайны бик яратып уйнадым! Хәзер замана үзгәрде, бүгенге Кыш бабай твист бии, сакалы төшеп китә, егыла... Тик мин ул шамакай булырга тиеш түгел дип саным. Әле дә балаларны Кыш бабайга, аның могожизасына ышандырып буладыр.



МӘХӘББӘТ Беркайчан да: «Мин болай булмыйм», – дип әйтергә ярамый... Авыл егетләре кызлар янына башка авылларга

йөреләр, ә мин күрше кызына гашыйк. Дәрәс, ул мине якын итмәде... Егетләргә: «Нигә ерактан эзлсез, үзебездә дә кызлар бар бит», – дим. Ә аннан үзем 12 чакрымдагы Карамалыга барып йөрдем! Жәй чөлләсендә салкын тидерә-тидерә. Без аның белән бер концертка жырларга баргач таныштык. Бик чибәр иде ул. Бөдрә чәчле! Мин аның янына велосипед белән барам. Барганда әле яктырак була, кайтканда инде караңгы – ай гел булып тормый. Житмәсә, велосипедның фарасы да ватылды. Юл буге кычкырып жырлап кайтам: бүре-мазар чыкса, куркытам, имеш. Берсендә Чирмешән елгасы аша салынган басмага кергәндә, аяк педальдән ычкынды да, елга кырыена ук салынган мунчага барып бәрелдем. Көкрәйгән велосипедны жылкәгә салып кайттым. Көтү куалар иде инде. Ә әти иртүк велосипед белән эшкә китәргә тиеш... «Әбзәни, әйдә, чык әле, турайтык», – дим. Рәтләгән кебек булган идек тә,

эти тотынуга велосипед таралды... Ул кыз да: «Мин сезнең авылга беркайчан бармыйм!» – дигән иде. Нинди бармау! Кинофикацияда укыды да, юлама белән аны безгә эшкә жибәрделәр. Шушында кияүгә чыкты, балалар тапты, кабере дә бездә дип беләм.

Аннан «Укытучылар йорты»ндагы бер кызны яратып йөрдем. Армиягә озатып калды, тик ярты ел гына хат язды да, туктады. Солдаттан кайткан көнне үк янына бардым. «Барып сорасаң, кияүгә чыгам», – ди. Ә ул Киров өлкәсеннән иде. Поездга утырып киттем боларга... Алар авылына паром белән елга аша чыгасы икән әле. Бер кич кундым, шартын китереп, эти-әнисеннән кулын сорадым. Уйлашырбыз дип калдылар. Авылга кайтып төшүгә: «Өйләнәм», – дидем. Эни мин исән-имин өйләнәп кайткан хөрмәткә аш уздырды. Ак яулыклы апаларның кайсы: «Хәерле булсын», – ди, кайсы: «Иртәрәк», – ди... Киров өлкәсеннән дә хәбәр килеп житте. Әнисе: «Яшь куенда камчы бар, камчысы да бал белән, карт куенда калач бар, калачы да кан белән», – дигән. «Юк» дигән сүз иде бу...

Равил хәзрәт Гайнетдин белән Зөһрәнең туенда исә Нурия белән урыннарыбыз кара-каршы туры килде. Хәер, ул чакта Равил хәзрәт түгел иде әле. Нурия белән өйләнештек, ике кызыбыз туды. Туйдан килүгә, мине театрда чакырдылар. Нурия: «Тулай торактан бүлмә бирсәләр дә ризалаш», – дип озатып калды. Мин исә «әби берүзе яши, бергә торырбыз» дип уйлап йөргән идем... Театр көтмәгәндә фатир ачкычы бүләк итте! Ике бүлмәле фатирның зур ягында театрның труппа мөдире Мәрһәмәт апә Чанышева тора иде, кечкенә бүлмәсендә – без. Нинди тәмле әйбер пешерсә дә, иң элек безгә кертә иде Мәрһәмәт апә. Алты елдан соң Ирек абый Баһманнарға яңа фатир бирделәр дә, аларныкына без күчтек. Тик дүрт аяклы ат та абына, диләр – Нурия белән бергә яшәп бетә алмадык... Ә аннары юлымда Рәшидә очрады минә. Туасы жаннар булган, димәк. Беренче хатыным исә күптән вафат: Дөбһязда жирләнде, туганнары янында... Йөрәк, операцияне күтәрә алмый, диделәр...

Бөтен жирдә язалар, «икенчегә өйләндең икән, тегесен искә төшермәскә тиешсең», диләр. Әмма бит ничә еллар гомер иткән беренчесенә ияләшкән буласың... Тик сине тиң күреп килгән хатын-кызның да бер гаебе юк – шуның өчен җайлашырга кирәк тә. Беребез дә әулия түгел... Әле эни белән эти искә төшә. Эни соңгы вакытта урын өстендә ятты. Этине ачулана: «Бөтен яшьлегемне алдың», – ди. Ә табиб килгәч, белер-белмәс русчасы белән аңа: «Это моя первая любовь!» – дип сөйли.



МАВЫГУ Телевизордан хоккей карарга яратам. Яшь чакта уйный да торган идек. Эти тимераяк сатып алган иде – итеккә бәйли торганны. Утынга баргач, эни исә көшкә ясарга кәкре агач кисеп бирде. Ә жыр... Жыр – ул күңел халәте! Күңел тулса да жырлыым мин... Әмма хәзерге жырларның берсен дә белмим. Алар никтер бер-берсенә охшаганнар – тиз генә отып булмый. Аннан әллә кайдан жырны сатып алу гадәтен уйлап чыгардылар. Рөстәм абый Яхин әнә: «Теләсәләр – жырласыннар, жырым гына яңгырасын», – дия торган булган... Әйе, элеккеге жырлар башка бит алар. Менә Роберт

Әхмәтжанов сүзләренә язылган «Хәтерләү» дигән жыр бар: «Кырга чыксаң жылы җиллә, / Чөчтән сыйпап иркәли. / Кырда искән таң җилләре, / Синнән сәлам микәнни?» Мин аны 1968 елны озатканда, багана башындагы радиодан ишеткән идем. Башта Илһам абый язмасында, аннары – Флера апаныкында. Шуннан бирле жырлыым менә...



АКЧА Лотереяга бер акча отып карыйсым килә. Аллаһы Тәгаләдән дә сорыйм: «Бер бир инде – тикшереп кара мине», – дим. Уйлап ятам, миллионнар отсам, менә бу сеңелгә бирер идем, дим, кызларыма, мәчеткә, мәктәпкә... Аннан театрда күчәм: Алмазга бирер идем, башкасына... Болай бүлгәч тә, үземә күп кала әле. (Көлә.) Яңа ел тирәсендә 1 мең сумга ун лотерея алган идем, өчесе отты: 100–50 сумнар тирәсе...



БАЛАЛАР Дүртәү алар минем. Олы кызлар икесе дә гаиләле инде – мине оныклар белән сөендерделәр. Берсендә – өчәү, икенчесендә – берәү! Илсәярнең артист буласы килгән иде менә. Аның каршында гаебем бар – моңа риза булмадым. Әмма дәрәс эшләдем дип уйлыйм. Театр кухнясы, артист тормышы яхшы таныш бит миңа. Булатны исә белә торып сәнгать дөньясына керттем. Үзем гармунда уйный алмагач, аны 6 яше тулганчы ук баянга бирдем. Өйдә дәрәс әзерләгәндә елашып бетә идек: «алай уйна, болай» дип өйрәтәм – үзем дә белмәгән килеш... Музыка мәктәбен кызыл дипломга тәмамлады. Укытучысы Любовь Семеновна: «Училищега керсен инде», – диде. Аннан да «кызыл диплом» белән чыкты. Консерваторияне дә тәмамлады. «Менә сиңа 10 сум акча, татар көен өйрән», – дия идем. Үзе акча эшли башлаганчы, өйрәнде, аннан ташлады. Берәр мәжлескә эшләргә бара да, шалтырата хәзер: «Эти, теге көй ничек әле?» – ди. Көйне искә төшерәм, билгеле, әмма: «Мин бит сиңа өйрән дип әйттем!» – дигән сүзне дә кабатламый калмыйм...

Балалар белән аралар якын, шөкер. Алар дүртәү дә үзара аралашалар. Илсәяр белән Булат апаларының балалары белән тәгәри-тәгәри уйныйлар.



КУРКУ Үләсе килми! Эти 94 яшенә җитеп үлдә: «Их, дөньялар да матурайды, китәргә генә вакыт җитте. Яшәмәгән дә кебек... – дия иде мәрхүм. – Сугыштан кайткан кешеләр әллә кайчан китте бетте, хәтта миннән яшәрәкләр дә», – дип уңайсызлана иде. «Син бит алар өчен дә яшәргә тиеш, эти», – дия идем. Юк, үләсе килми бер дә! Якты дөнья кала...



ҮЗЕМ ТУРЫНДА ҮЗЕМ Мин – турысын әйтә торган кеше. Эни дә шундый иде. «Туры йөрсәң, баш тия, улым», – дия иде ул. Туры әйткән туганыңа да ярамый, диләр бит: дәрәс сөйләсәң дә, ахырдә барыбер үзеңә эләгә... Чын күңелдән әйтәм дә, шунда ук суынам да. Кызу инде мин. «Нигә кычкырасың?» – дигәнне еш ишетәм. Театрда да шулай... Хәзер үзгәрәп булмый торгандыр инде. Бөкрәне кабер генә турайта, диләр.

КЕШЕНЕН ИСЕМЕ – АНЫҢ ЯЗМЫШЫ

Жаннан жан яралу, бала туу!
Дөньяга яңа кеше аваз салу!
Яшәешнең иң зур могжизасы,
иң зур сере шушы түгелме?!
Мөгаен, шулайдыр! Юкка гына
һәр әти-әни өчен ул тормышта
бөтен нәрсәдән дә истәлекләрәк
вакыйгага әйләнми. Гомер-
гомергә шулай булган!

Халык арасында таралган, бала туу белән бәйле гореф-гадәтләрнең, йолаларның берсе дә юктан гына уйлап чыгарылмаган. Ул гамәлләрнең һәр-кайсы баланың тормышына, аның киләчәгенә нинди дә булса йогынты ясый: сабийның сәламәтлеген ныгыта, аңа көч бирә. Әлеге йолалар ярдәмендә дәү әни-дәү әтиләр, әби-бабайлар, туган-тумача, тирә-күрше, дустиш кечкенә бәби алып кайткан әти-әнинен олы шатлыгын уртаклаша, баладан яңа котылган әнине, яңа туган нарасыйны яратуга, кайгыртуга күмә.

Дәрәс, заман белән бергә бик күп нәрсә үзгәрде. Әмма йолаларның тор-мышыбызга кире әйләнеп кайткан очраклары да шактый. Әйттик менә кендек бавын саклау. Бүгенге яшә әниләрнең күбесе бу хакта хәбәрдар хәзер: ана белән баланы тугыз ай буе бер-берсенә бәйләп торган кендек бавын элеккегеләр юкка гына матчага кыстырып сакламавын яхшы белә. Балага исем сайлау, исем кушуга да никадәр зур әһәмият бирергә кирәген яхшы аңлыйлар. Исем кушу турында соңрак сөйләрбез. Әлегә бала туу белән бәйле башка йолалар турында искә төшереп узыйк.

Беләсез инде, элек хатын-кызлар баланы өйдә генә тапкан. Аларга кендек әбиләре булышкан: баладан котылырга ярдәм иткән, кендек бавын кискән, сабийны коендырган... Гомумән, ул берничә көн бала тапкан ана яныннан бөтенләй китеп тә тормаган. Баланың беренче тапкыр коендыруның үз тәртибе булган. Кайбер якларда кендек әбисе ул суга тоз һәм бәбиләүче хатын алдан ук әзерләп куйган көмеш тәңкәне салган. (Бу көмеш акчаны кендек әбинең үзенә дип әзерләгәннәр.) Коендырганнан соң, сабийны ул әтисенә күлмәгенә төргән. Моның да үз хикмәте бар: ата баланы яратсын, бала аңа да якын булсын дип шулай эшләгән.

Аннан кендек әбисе *авызлыкландыру (авызландыру)* йоласына керешкән. Догалар укып, баланың авызына башта бал, аннары май тидергән, ә үзе теләк теләгән: *Авызың ризыклы булсын, / Гомерең озын булсын, / Юлың тигез булсын, / Саның сан булсын, / Йөзең ак булсын, / Күңелең пакь булсын*, – дигән.

Ә кайбер якта: «Баланы кем авызландыра – ул шуңа охшый», – дип санаганнар. Соңыннан хәтта сынаганнар: «Фәлән апа авызландырган иде, холкы нәкъ аның кебек әйбәт» яисә «Шул хатын авызландырды, шуңа күрә киребеткән», дигәннәр. Бу йола турында каяндыр укыган яки ишеткән яшә әниләр, үзләре белән бала тудыру йортына хәзер дә бал алып киләләр һәм баланы беренче тапкыр имезер алдыннан, аның иреннәренә аз гына бал тидерәләр. «Бал белән авызландырганның теле татлы булыр, май белән авызландырганның теле йомшак булыр», ди халык мәкале.

Бала яткан урынны – соңгылыкны да кендек әби урнаштырган. Гадәттә, ул аны берничә тапкыр юган һәм чиста чүпрәккә төргән. Соңгылыкны берәүләр жиргә күмгән, икенчеләр – чормага менгезеп яки идән астына алып төшеп яшергән. Бүген дә бала тудыру йортларында, әгәр әниләр мондый теләк белдерә икән, соңгылыкны аларга бирәләр.

Бала туган көнне үк яки иртәгәсен иртүк мунча ягып җибәргәннәр. *Бәби мунчасында* юынып чыгу һәркем өчен савап саналган: тирә-күршеләрнең, туган-тумачаның берсе дә бәби мунчасыннан баш тартмаган. Кунакларның мунчадан чыгышларын өйдә самавыр куеп, тәм-томнар белән табын әзерләп көткәннәр.

Чакырылган кешеләрнең барысы да юынып чыккач, кызуы сүрелә төшкәч, кендек әбисе мунчага бәбиләгән хатынны алып кергән. Ул аны




Фото «Тартарика. Этнография» атласынан алынды.

да, бәбине дә мунчада үзе юндырган. Бәби мунчасы әле тагын берничә көн ягылган. Кендек әбисе, әйткәне-безчә, ана белән бала яныннан китмәгән – аларны карап-тәрбияләп торып өчен баланың кендеге төшкәнче еш кына шул йортта калган (яки көн дә килеп йөргән). Кендек алты-җиде көн дигәндә төшкән. Аны да, чиста чүпрәккә төреп, сакларга куйганнар.

Бу көннәрдә бәбидән котылган ананың хәлен белүне һәркем үзенә бурычы санаган. «Бәбили торган хатынның моржасына карау да савап», – дип саналган халыкта. Иң элек аның хәлен белергә, әлбәттә, үз әнисе килгән. Кызының тулгак ачыларының яртысын булса да үзенә алырга дип өзгәләнгән әнисенә, сөенче хәбәр ишетүгә, алар бусагасын атлап керүе аңлашыла, әлбәттә. (Саратов губернасында гомер итүче татарлар арасында исә мондый йола да була: килене бәбиләүгә, кайнанысы авыл буйлап сөенче алырга чыгып киткән. Бала – Аллаһы Тәгаләнең рәхмәте һәм бүләге. Шунның өчен дә бала туу турындагы хәбәр мөмкин булган кадәр бүтәннәргә тизрәк хәбәр ителергә тиеш. Аны котлап, һәркем акча биреп калган.) Кыз әнисе, оныгын котлап, бигрәк тә беренче бала булса, аңа урын-жир, бәби мендәре, бәби юрганы, бала чүпрәкләре, тәмотмнар алып килгән. Кайбер якларда бишекне дә ул бүләк иткән. Әмма күп жирдә бәллүне киленнең кайнатасы яки ире үз куллары белән эшләгән.

Кыз әнисе артыннан ук, бәби тапкан хатынның хәлен белергә дип, алар йортына бер-бер артлы күршеләре, туганнары керә башлый – һәрберсе *бәби ашы* китерә (кайбер якларда моны «бала үстерү» дип тә атыйлар). Берсе – бәләш пешереп кертә, икенчесе – кыстыбый, өченчесе – коймак, дүртенчесе – шулпа... Ә кемдер пешкән мич ризыгы түгел, ә бәби кирәк-ярагы, киём-салым алып килгән. Бәби ашын никадәр күбрәк китерсәләр, бала имезүче әниң сөте шунның кадәр күбрәк булачак дигән ышану да булган. Хәл белергә килүчеләрнең һәрберсен табын янына чакырганнар: самавыр көнозынына шаулап торган – һәркемне чәй эчертеп, сыйлап чыгарганнар.

Исем – халыкның милли йөзе.

Балаларга милләтебезгә хас булмаган исемнәр кушып, киләчәктә үз йөзебезне югалтмабызмы?

Бу йоланың артында бик зур мәгънә ята: бала тапкан хатынның хәле кырык көн буена – кыл өстендә дип санала. Аш-су тирәсендә йөрәп, авыр эш эшләп өзлекмәсен, күбрәк ял итсен, баласын карарга көче, вакыты калсын дип китерәләр аңа бәби ашын.

Төмән өлкәсенең Тубыл шәһәре тирәсендә татар авылларында, бәби ашы китерүчеләрнең һәрберсенә кендек әбисе төрле төстәге җепләр – *бәби җебе* өлешкән. Ул җепләрне бәби көтүче әни алдан ук әзерләп куя торган була. Бәби җебенә алмашка биреп калдырган акчалар кендек әбисенә үзгә булган.

Бәбигә беренче күлмәкне берәр иске әйберне генә сүтеп теккәннәр. Бу очракта бала үскәч киём-салымын кадерләп киячәк, туздырмайчак дип саналган. Кендеге төшкәнгә кадәр, берничә көн генә киертелгәнгә күрәдер, ул *кендек күлмәге* (яки *көчек күлмәге*) дип аталган. Шуннан соң да киертсәң, бала елак була, еш авырып дип саналган. Кендеге төшкәннән соң, бу күлмәкне юып, үтүкләп, икенче балалары тугач кидертергә дип җыеп куйганнар: шулай итсәң туганнар бер-берсе белән дус, тату булачак дип ышанганнар.

Игътибар иткәнсездер, бала туу белән бәйле йолаларның һәрберсендә кендек әби дә катнаша. Ул бу көннәрдә бәбиләгән хатынның иң беренче ярдәмчесе, киңәшчесе. Кендек әбинә үзгә карата да бәби туган гаиләдә аерым кадер-хөрмәт күрсәтелгән. Ул өенә кайтып китәсе көнне «*әби озату*» дип атаганнар: тирә-күршене чакырып, чәй мәҗлесе уздырганнар. Әмма кендек әбисен бала туган тирәдә генә дә түгел – гомер буге хөрмәтләгәннәр. Йортта таба ризыгы пешсә, аңа өлеш чыгармый калмаганнар, кендек әбисе ялгыз яшәсә, аңа хуҗалык эшләрендә булышканнар, вафатыннан соң да онытмаганнар – аңа гел догада булганнар. Кендек әбисе

үзгә дөньяга килергә булышкан һәр баланы исемләп белгән, «минекеләр» дип йөрткән – хәер-догасыннан ташламаган.

Инде менә исем кушуга да килеп җиттек.

Бәби туды – гаиләгә яңа ямь, бәхет, куаныч өстәлдә. Шунның белән бергә әллә никадәр яңа – куанычлы мәшәкәтләр дә артты. Аның беренчесе, әлбәттә, балага *исем кушу*.

Ислам дине буенча балага исемне җиденче көнне кушалар. Әмма моны беренче көнне үк тә, өченче көнне дә эшләргә мөмкин. Әлбәттә, бу йоланы соңрак үтәүчеләр дә бар – һәммәсә дә ата-ананың теләгенә, аның мөмкинлекләренә бәйләнгән. Тик яңа туган баланы беркайчан да озак вакытлар исемсез тотмаска тырышканнар: югыйсә аның сәламәтлегенә куркыныч яный дип санаганнар. Исем кушу мәҗлесе мөллә һәм олы яшьтәге иң якын ир кардәшләр, тирә-күршеләр генә чакырылган. Сабыйны, мендәргә салып, мөллә каршысына китергәннәр. Ул, Коръәннән тиешле догалар укып, өч тапкыр баланың исемен, әтисенә исемне әйтеп: «Синәң исең фәлән улы (кызы) фәлән була», – дип, сабыйның колагына пышылдаган. Шуннан соң метрика кенәгәсенә аның исемен теркәгән. Баланың уң колагына – азанны, сул колагына камәтне аның әтисенә дә укырга рөхсәт ителгән.

Исем кушу – бала туу белән бәйле йолалар арасында иң мөһиме, иң җаваплысы. Нинди исем сайларга, меңләгән исемнәрнең кайсына тукталырга? Бу сорау һәрбер ата-ананы, әби-бабайны, бөтен кардәш-ыруны, туган-тумачаны уйландыра, борчый. Чөнки исем кешегә бер тапкыр гына бирелә һәм аның гомерлек юлдашына әйләнә. Кытай халкында: «Начар исем начар язмыштан да яманрак», дигән мәкаль бар икән. Шулкадәр хак әйткәннәр! Күркәм исем белән дөшү балага дога кебек уңай тәэсир итә.

Татар халкында балага исем кушу авыр гамәл саналмаган: барысы да гаиләнең хәленә карап башкарылган.

Ә начар мәгънәле һәм ярамаган исем балага да начар йогынты ясый, аның психикасы бозылуга, ямьсез холыклы булуына, авыруларга ансат бирешүенә сәбәп булып тора ала. Монның шулай икәнлеген бүген инде фән дә раслады. Менә ни өчен балага исем сайлаганда ялгышмаска, бик төптән уйлап эш итәргә кирәк. Әгәр мәгънәсез исем бирелә икән, ата-ананың бурычы үтәлмәгән дип санала. Бу очракта мулланың да ул исемне кушмаска хакы бар. Чөнки дин буенча, балага әлеге исем белән дәшкән саен, аның әти-әнисенә дә, исемне кушкан кешегә дә гөнаһ язылып барыла. Әйе, исем кушу бала каршында гына түгел, Аллаһы Тәгалә каршында да зур җаваплылык. Пәйгамбәребезнең (с.г.в.) бу уңайдан әйткән сүзе бар: «Кыямәт көнендә үзегезнең һәм атагызның исеме белән чакырылырсыз», – ди ул. Исемне күркәм булмаса, кеше җәннәткә дә керә алмый.

Исем кушу буенча әти белән әни арасында каршылык чыкса, монда хөкемдар имам булырга һәм ул мәгънәви яктан яхшырак исемгә өстенлек бирергә тиеш. Исемнәрнең икесенең дә мәгънәсе әйбәт икән, өстенлек әти кеше кушарга теләгән исемгә бирелә.

Шулай да улыңа яки кызыңа нинди исем сайларга соң? Белгечләр мондый вакытта Гомәр-Саттар Мулилле-нең «Татар исемнәре ни сөйли?» дигән китабына мөрәҗҗәгать итәргә куша. Анда кергән исемнәрнең теләсә кайсысын балага кушарга мөмкин, чөнки ул исемнәр Казанда, казыят утырышында тикшерелгән, мәгънәләре шикле дип саналганнары төшереп калдырылган.

Исем – ул тарих та. Шәжәрәләргә язып-теркәп калдырган исемнәр, борынгы бабаларыбызның, нәселебезнең ерак тамырларын күрергә мөмкинлек бирә. Шуңа күрә бүгенге көндә исем биру традицияләренә югалуы, төссезләнүе нәсел җепләренәң дә өзәлүенә китермәсме?

Кабер ташларындагы язуларга, башка тарихи чыганаclarга карасаң, халкыбыз XIX гасырга кадәр башлыча төрки-татар исемнәре кушкан. XIX гасырда барысы да үзгәрә. Бохара мәдрәсәләренә барып дини белем алучылар балаларына Аллаһы Тәгаләне һәм Мөхәммәд пәйгамбәрне зурлаучы исемнәр куша башлый. Бик зур тиражлар белән бу исемнәрнең шәригать кануннарына нигезләнә, ничек дәрәҗә язылышын күрсәткән китапчылар басылып чыга. Әлеге китапчыларга кергән исемнәр арасында иң беренче урында Габдулла, Гобәйдулла, Әхмәдулла, Рәхмәтулла, Мөхәммәткәрим һәм башка исемнәр тора.

Ә аннан заманалар үзгәрә, илдә революция була, коллективлаштыру, индустриалаштыру еллары башлана. Бу шулай ук исемнәрдә яңгыраш таба. Әти-әниләр балаларына географик атамалар белән бәйлә исемнәр куша башлый (Казбек, Урал, Эльбрус), башка планета исемнәрен (Венера, Марс), минералларны (Бриллиант) искә төшерәләр, исем итеп төрлө чәчәк исемнәрен сайлыйлар (Резедә, Роза, Лилия, Ландыш, Сирень)... Вил (Владимир Ильич Ленин), Лениза (ленинские заветы), Ленар (ленинская армия), Рунар (революция уничтожает национальную рознь), Дамир һәм Дамира (Да здравствует мир) кебек исемнәр дә шул елларда барлыкка килә.

Нәкъ шул елларда исем кушу йоласын тамырынан үзгәртү омтылышлары була. Яңа йоланы «октябрина» дип атыйлар. Ул митинг, җыелыш, котлау форматында үткәрелә. Хәтта докладлар ясала. Аның ничек үткән күз алдына китерү өчен бер мисал. 1924 елның 22 июнендә «Кызыл Татарстан» газетасы менә нинди хәбәр урнаштырган: «Казан трамвай паркы клубында, бер татар эшчесенең баласы туу уңаеннан октябрина узды. Яңа туган кыз балага, Кызыл Армия җитәкчесе хөрмәтенә Троцкина дигән

исем кушылды. Шуңа уңайдан иптәш Троцкийга телеграмма җибәрелде».

Бу яңа йола халык арасында зур таралу тапмаса да, исем кушу өлкәсендә шактый зур үзгәрешләр кертергә өлгерә. 1930 елда безнең «Азат хатын» журналы «Ата-аналарга киңәш» рубрикасында менә нинди исемнәргә кушарга тәкъдим итә: Рафил, Марат, Фред, Ирек, Рев, Ренад, Корыч, Эдвард, Альфред, Ким, Баян, Карл, Марсель, Марлен, Тимер, Ук, Лерон, Илиз, Роберт, Сталь, Рева, Марта, Аида, Лера, Рема, Майя, Ландыш, Клара, Денам, Ялкын, Роза, Баян, Ариа, Радик...

Болары инде йөз елга якын элек булган хәлләр. Ә хәзер тирә-юнегездә бүген иң еш очраган исемнәргә искә төшерелә: Эмиль, Милана, Арина, Регина, Ильвина, Амелия, Сабина, Сабрина, Ралина, Карина, Диана, Элина, Милена, Мира, Стелла, Радмир, Лина, Софья, Даниэль... Ә исем бит милли һәм аһәңле булырга тиеш! Йорт түренә бишек элгән – бәби алып кайткан һәркем бу хакта исеннән чыгармасын иде...

Бәби туен исә бала азрак исәйгәч зур мәҗлес итеп уздырганнар. Ул мәҗлес татар халык яшәгән төбәкләрдә төрлечә аталган. Казан артында, Пенза өлкәсендә – бәби мае; Тау ягында – бәби туе, бәби боткасы; Касыйм, Сергач татарларында – бәби чәе... Бала котлап алып килгән бүләкләр Нократ татарларында «бишек бирнәсе» дип аталган. Алар балага күлмәк, юрган, чыбылдык, көрпә, мендәр китергәннәр. Ә Сергачта бәби чәенә мендәр китерсәләр, аның читенә көмеш тәңкә бәйләгәннәр. «Көмеш кебек ялтырап торсын», – дигәннәр. Себер татарларында бала котлап биргән бүләкләргә «савын» дип әйткәннәр.

Бәби туйларын зурлап уздыру соңгы елларда янә күзәтелә. Тик кунакларны хәзер өйгә түгел, күбрәк кафе-рестораннарда җыялар. Бәби туе – дини йола гына түгел, ул – милли гореф-гадәт тә, гаилә тантанасы да, гомергә истә калырлык зур бәйрәм дә.

...Өегезгә бәби кайттымы? Йортыгызның һәр бүлмәсә бәби исә белән тулдымы? Безнең әбиләр аны «фәрештә исә» дигән... Бу исне һәркемгә дә татырга язсын!



«Текстны тулысынча уку һәм бәбигә исем кушу йоласы бүген ничек узуын видеодан карау өчен смартфонның камерасын QR-кодка якынайтыгыз. Видео: Фәгыйлә Шакирова.

ЭКСКЛЮЗИВ БҮЛӘК



Борынгы заманнарда ук кыйм-мәтле металлларның магик көчкә ия булуын белгәннәр. Алтын һәм көмеш үзенең иясен явыз көчләрдән саклай дип ышанганнар. Татар халкы арасында элек-электән зәркән бизәнү әйберләрен бүләк итү, аларны буыннан-буынга тапшыру гадәте булган. Зәркән бизәнү әйберләре үз хужасының һәм аның нәселен дәвам итүчеләренең генетик хәтерен саклай дип саналган.



СЕТЬ ЮВЕЛИРНЫХ САЛОНОВ
ЭКСКЛЮЗИВ

Татар гаиләсендә кыз бала тууга аңа бирнә жыя башлаганнар. Әниләр бизәнү әйберләрен кызларына яки килеңнәренә тапшырган. Кызчыкка колакларын тишкән беренче көндә үк алтын алка такканнар. Һәм ул алкаларны аңа нәкъ менә әбисе белән бабасы бүләк иткән. Бу – гаилә кыйммәтләрен тапшыруның да күркәм бер йоласы саналган.

Айлы алкалар – хатын-кызны күз тиюдән саклай торган борынгы символ. Ул ана образын гәүдәләндергән, һәм шуңа күрә ай формасындагы алка һәм муенсалар нәсел дәвам итү кебек изге теләкне аңлаткан.

Улын башлы-күзле итәргә ниятләгән ата-ана аның кәләшенә дә бүләк әзерләгән. Булачак кайнана килеңенә Коръән сүрәләре белән бизәлгән пар беләзекләр бүләк иткән. Ул яшьләргә олы тормыш юлына озатканда озак һәм бәхетле яшәү теләген җиткәргән, өстәвенә, беләзекнең эчке ягына кәләшнең исеме дә уеп язылган әле.

Пар беләзекләр уңыш символы саналган, яман күзләрдән саклаган.

Кәләшнең әнисе һәм туганнары бирнә әзерләгәндә кызларына бизәнү әйберләре белән бергә бөти дә бүләк иткәннәр. Аның эченә Коръән сүрәләре урнаштырганнар. Аннары инде бөтинә, күз тиюдән саклай торган миләш, артыш агач ботагы белән бергә, яңа туган баланың бишегенә элгәннәр.

Бүгенге көндә борынгы татар традицияләрен дәвам итү мөмкинлеген безгә «Эксклюзив» зәркән кишетләре бирә: татар һәм мәселман стилидәге бүләкләрне алардан алырга була.

Кадрле кешебезгә нәрсә бүләк итик, дип, еш кына күпләр баш вата. Әнигезне туган көнендә, юбилееңда яки болай гына да айлы татар алкалары белән сөендерә аласыз.

Кызыгызга чылбырлы мәселман асма бизәген бүләк итегез: нинди металлдан булуы мөһим түгел, «Эксклюзив»та күңелегезгә хуш килгәннен табарсыз.

Егетләргә дә мәселман йоласы буенча көмеш ирләр бизәнү әйберләрен – йөзек, асма бизәкләр бүләк итәләр.

Хәтерлисезме, элегрәк әбиләребез эре гәрәбә тезелгән муенсалар тагып йөри иде? «Эксклюзив» кишетләр челтәрендә гәрәбә дисбеләр һәм әбиләребезнеке сыман муенсалар да бар. Жомга намазына йөрүче әтиләргә шулай ук затлы дисбеләр сайлап була. Олыгайган саен, буыннарның сыгылмалылыгы, хәрәкәтченлегә кими. Шуңа күрә әти-әниләрегезгә дисбеләрнең эре мәржәнлеләрен алырга тырышыгыз: аларга куллану җайлырак булсын. Йолаларыбызны саклап, шатлык бүләк итү шундый рәхәт бит ул...

Казан, Р. Зорге ур., 67; Бутлеров ур., 29; Чистай ур., 15/16; Восстание ур., 62.

Instagram: exclusive.kazan Website: www.exclusive-jewelry.ru РЕКЛАМА.

Язучы, шагыйрь, күпсанлы җырлар авторы, драматург, әдәбият галиме...
А. Алиш, Ф. Хәснә, С. Сөләйманова исемәндәге әдәби премияләр лауреаты,
Татарстанның атказанган сәнгать эшлеклесе... Сүзебез – Галимҗан Гыйльманов
турында. Дүртөйленең Әсәнендә – Шәехзадә Бабич туган авылда, Наҗар
Нәҗминә биргән якларда тууы белән генә дә үзенә җәлеп итә ул. Мәктәп
елларында ук шигырьләре матбугатта басылып килә. Казан университетында
уку елларында атаклы «Әллүки» берләшмәсенә йөри, әдәбият фәне һәм
текстология белән шөгыльләнәп, гыйльми дәрәҗәгә диссертация яклый.
«Тозлы яңгыр», «Албастылар», «Оча торган кешеләр», «Табылдык хатлар»,
«Язмышның туган көне» кебек әсәрләре белән укучылар күңелен яулый.
Шулай да ул иң элек мәхәббәт шагыйредер...



Галимҗан ГЫЙЛЬМАНОВ

КҮККӘ ЕГЫЛАСЫ КИЛӘ!

Сөю – җыр ул

Сөю үзе – тыңлап туймас җыр ул,
Бәхетледер аны ишеткән.
Ләкин бәхет бик оялчан әйбер –
Һич керәм дип тормый ишектән.

Сабыр гына көтеп ала бел син,
Аера бел сөю җырларын.
Иң сагышлы минутларыңда да
Онытма син шундый җыр барын!

Сөю җыры гел яңгырап тормый,
Бер мәртәбә килә язлар да.
Бәхетенә ирешкәнче, йөрәк
Борчылырга тиеш, сызларга!

Ә аннары куанырга тиеш,
Сабый көлгән кебек бишектән.
...Сөю сүзе – тыңлап туймас җыр ул,
Бәхетледер аны ишеткән!..

Сөю һәм иман

Күзләремә дөнья сыйган,
Күңеләмдә – иман.
Тик шулай да синең күзгә
Карарга кыймам!

Көндөз якты Кояшым син,
Төннәрен – Аем.
Сиңа багып, таңда торам,
Кичләрен байыйм!..

Кояшка карап булмавын
Беләм, бик беләм.
Иман тәкъдирне чакыра, –
Тын гына үләм...

Мең үлеп һәм мең терелеп
Яши йөрәгем.
Иманым белән сөюем –
Яшәү терәгем!..

Кайда күрдем?

Мин сине кайда күрдем соң?
Һаман шул хакта уйлыйм.
Өндәме, төштә күрдемме, –
Очын югалттым уйның.

Син миңа шундый таныш бит,
Йөзләрең, карашларың.
Бәгыремә үтеп кереп,
Елмаеп торышларың.

Минем өчен бик тә газиз
Хисләр бар синең җанда.
Шул хисләрең кинәт кенә
Әйләнсен иде чыңга!

Синең кем икәнлегенә
Белер идем шул чакта.
Без яралганбыз, ахыры,
Бер уттан, бер балчыктан...

Мин сине кайда күрдем соң? –
Син шуны уйлап табыш.
...Белдем-белдем! Син бит миңа
Хыялымнан ук таныш.

* * *

«Килермен, көт», – дисең,
Котылу өчен генә.
Өзәсең серле әкиятнең
Иң кызык төшен генә.

Күптән беләм, сүзләреңдә
Әрнеп яткан ялган бар.
Алар иң татлы хыялны
Өзеп, тартып алганнар...

Үпкәм юк, изге жаннарга
Үпкәләп булмый икән.
Күңелдә – сөю дәрәҗәсе,
Ул мәңгә тулмый икән!

Хыялларыма юл авыр,
Бары үр генә алда.
Менә – язмышымны сузам, –
Тагын бер генә алда!

Алдану газапларына
Тагын бер генә төшим.
Алдарак кебек
иң матур,
Татлы-газаплы төшем...

Әйдә!

Әйдә сөяргә өйрәтәм,
Назларга, назланырга...
Көзләрендә – моңланырга,
Көләргә – язларында.

Юллар табарга өйрәтәм
Юллар аерылган чатта.
Сагышланырга өйрәтәм,
Мине югалткан чакта.

Әйдә яшәргә өйрәтәм
Ярлы, парлы тормышта.
Туктап калырга өйрәтәм
Һәлакәтле борылышта...

...Өйрәнмәдең.
Буй житмәслек
Чәчәккә үрелгәнмен.
Сине өйрәтәм дип, үзем
Яшәргә өйрәнгәнмен!

**Күңелем
жырдан тора**

Хисләрең, һай, кайнар, дисең, –
Жаным гел уттан тора.
Янып-көеп яшәвемне
Таңдагы чыктан сора.

Карашларың яшьле, дисең, –
Жаным гел судан тора.
Яшенле яңгыр шикелле,
Бер явар сыман тора...

Күңелең сагышлы, дисең, –
Жаным гел моңнан тора.
Минем хәлемне кояшлы,
Яңгырлы таңнан сора!

Минем хәлемне күлләрдән,
Урманнан, кырдан сора:
Йөрәгем тоташ сөюдән,
Күңелем жырдан тора!..

Синең хатың...

Мине кире кагуыңмы, –
Ничек аңлайым хатыңны?
Ышандыра алмадым мин
Сөюеңә хакымны.

Тик... ничекләр котылайым соң
Бу өметле уемнан? –
«Сөймим» дигән сүзләрдән соң
Күп нокталар куелган...

* * *

Сине сагынганда үрелеп бер
Таңга кагыласы килә.
Ялгыш кына таеп киткән булып,
Күккә егыласы килә!
Күк алкадай, үлән арасына
Төшөп югаласы килә,
Тик шунда да, сине сөендереп,
Кабат табыласы килә!..

...Сине сагынганда, жан жылатып,
Ныграк сагынасы килә!

* * *

Бәхетемә моңнар кушып,
Язмышыма язган.
Әле кояш, әле болыт,
Көз дә түгел, яз да...

Сине әле аңлай алмыйм,
Янымда, түгел дә син.
Күз алдыннан югаласың,
Ә үзең күңелдә син...

Яктырак, ди, дәрәс икән
Ерактагы йолдыз.
Мин, синсез, – гел синең белән,
Синең белән – ялгыз..

* * *

Ак карларга күпме табындым мин,
Сөюдәй саф ак карга.
Карлар килеп яуды.
Карлы буран
Тели жанны акларга...

Жаным-тәнем белән көтеп алдым
Кар китергән хәбәрне.
Сөю китә, өмет кенә кала,
Карлар күмә хәтерне...

...Бәхет булып явар сыман иде
Быелгы кышның кары.
...Мин сине һаман яратам,
Оныттым гына бары.

Аерылышыйк

«Аны сөймим, сине сөям», – дисең,
Ымсындырып яңа хисләргә.
Өмет тулы ярсу йөрәгемне
Учка салдым, – хәзер нишләргә?

«Сине генә сөям» дигән сүзең
Колагымнан мәңге китмәсен.
Тик... шунысы: миңа гына түгел,
Башкага да хыянәт итмә син!..

**Оныттым –
онытмадым**

Мин сине оныттым инде,
Күктәй серле күзеңне,
Маңгай кыйгач чәчләреңне,
«Сөям» дигән сүзеңне...

Мин сине оныттым инде,
Иркәләү-назларыңны,
Сине миңа бүләк иткән
Кояшлы язларымны...

Мин сине оныттым инде,
Көйләгән көйләреңне,
Мине дивана иттергән
Ягымлы юләремне...

Төшемә килеп керсәң дә,
Күрсәм дә... танытмадым.
Мин сине инде оныттым...
Мин сине онытмадым!

Аерылышу җаме

Аерылганга үкенмәгез,
Изаланмагыз, зинһар! –
Күңелемдә шул иманны
Кабат яңартты гыйнвар.

Әле кайчан гына икәү
Киң кырлар гизгән идек.
Көзгә яфраклардан юлга
Шигырьләр тезгән идек.

Аерылуга түзәлмичә
Үләрләр язган идек.
Күпме яшынәп һәм тетрәнәп
Бер гомер узган идек.

Менә тагын очраштык та
Хәйран калып торабыз.
Күңелләрең бәйләр өчен
Берәр хәйлә корабыз.

«Бәхетлеме-бәхетсезме?» –
Күзләрдә бер үк сорау.
Чәчләрдә генә үзгәреш –
Әллә бәс, әллә кырау...

Гүя көзен юлга тезгән
Яфраклар да тузмаган.
Бер-беребездән аерылуга
Кырык ел да узмаган!..



Сәйдә ЗЫЯЛЫ

АНА-КАЗНА

(Хикәя)

Поезд тәгәрмәчләренең бер ритмга салынып, өзлексез кабатланып барган тавышы Элинага «ВИЧ-инфекция», «ВИЧ-инфекция» дигән сыман тоела. Ул, ике терсәге белән өстәлгә таянып, учлары белән колакларын томалый. Эмма бу тавыштан барыбер котыла алмый. Юк-юк, поезд тәгәрмәчләре чыгарган тавыш кына түгел бу. Аның баш миендәгә һәр күзәнәк шушы коточкыч сүзләргә кабатлый. Инде әллә никадәр дару эчте. Корвалол да, сукур кычыткан төнәтмәсә дә, валериан дигәнә дә калмады... Ә йөрәк һаман калтырана. Поезд, үзенә тизлеген әле арттырып, әле киметә төшөп, чаба да чаба. Юл кырые буйлап сузылган урман полосаларындагы агачлар, әйтерсәң лә аның хәлен аңлап, кул болгап кала. Жәй буге хуш ис таратып утырган юкәләр, гайрәтләре ташып торган горур, нык имәннәр, яп-яшь каеннар каралып, мескен кыяфәт белән башларын игән. Алар да моңсулыкка, тирән сагышка уралган сыман. Яз житеп, кояш жылы нурларын сибә башлауга, бу агачлар кабат үзләренең яшьлегенә кайтыр, дөнья кошлар жырына күмелер... Ә Элинаны ни кетә? Ул упкынга тәгәрәде. Ә аннан ничек чыгасы, ничек котыласы?..

Әле кайчан гына ул бик бәхетле иде. Аның сөекле әтисе бар иде. Тәмле ризыклар пешереп, мәктәптән каршы алучы мөлаем дәү әниләре бар иде. Хәзер алар икесе дә фани дөньяда юк инде...

Вагонга милиция киемендәгә ир-ат килеп керсә, аның коты чыга. «Мине алырга түгел микән, Ходаем?» – дип, йөрәгә «жу» итә. Аннары үзен тынычландырырга теләгәндәй, кылган гамәлләрен күңеленнән барлый башлай: «Дамирны безнең йортта белүче булмаса тиеш. Мин аны беркайчан да үзезгә чакырмадым. Кесәсендә документлары юк иде бугай. Телефонын ватып, Яшел Үзәндәгә чүпкәккә үк ташладым. Хәер, аны кем эзләсен?..»

Поезд тәгәрмәчләре, көйгә салынган авазларны берөзлексез кабатлай- кабатлай, чаба да чаба. Калын кар катламы тигез төшөп өлгермәгән иркен басулар, юл читенәрәк урнашкан авыллар, урман, әрәмәлекләр – һәммәсә артта кала. Элинаның уйлары гына һич тә үзеннән калмый. «Әй Дамир, Дамир, – ди ул эченнән генә. – Никләр дип кенә миңа очрадың син? Никләр дип мин сиңа иярдем?.. Нәкъ жырдагыча: Ходай миңа насып итте, яп-ялангач башлыны...»

Башлангыч сыйныфта чакта Элина белән Дамир бер мәктәптә укыганнар иде. Чандыр гына юаш бер малай иде ул. Кызлар чәчен тартмас, малайлар белән бәрелешкә кермәс... Укуы әллә ни мактанырлык булмаса да, укытучылары коңгырт күзле, пөхтә Дамирны ярата иде.

Аннары Дамир каядыр юкка чыкты. Баксаң, алар элекке фатирларынан киткән икән. Ире вафатыннан соң, малайның әнисе Гөлгенә Үзбәкстаннан килгән бер ирне йортка керткән. Жимеш сатучы шул ир тәкъдире белән фатирны да базарга якынрак урамга алыштырганнар.

Яңа ир белән яши башлагач, Гөлгенә ханым улы барлыгын онытып жибәрә, күрәсен. Аның ничек укуы, ничек көн үткәрүе белән беррәү дә кызыксынмый. Кыю, чая, «эш майтара белгән»

үсмерләр малайны тиз күреп ала. Ул шул рәвешле «Тарташыныкылар» дип даны чыккан үсмерләр төркеменә килеп керүен сизми дә кала. Бу төркем шактый гына кибет, ресторанның үз кулларында тота. Төркемдәгеләр телендә әйтсәк «крышовать» итәләр. Әлегә «хезмәт» өчен кибет, ресторан хужалары табышларының бер өлешен шушы егетләргә бирә. Әгәр бирмәсәң?.. Бирмәсәң – бандитларның кануны катгый....

Ә Элинаның балачагы шундый якты, шундый бәхетле башланган иде дә бит...

Алар гаиләсенә «бәхетсезлек» дигән афәт кайчан керде соң әле? Мөгаен, дәү әниләре Маһруй җиңги киткәчтер. Өлкән кешене үз бусагасыннан чыгып китәр дәрәжәгә җиткерүнең кемгә бәхет китергәнә бар соң? Әйе, дәү әнисеннән аерылган чакта Элинаның башына мондый сорау килми иде әле... Ул бүгенгечә уйлый белми иде.

Аларның дәү әтисе сугыштан кайтмаган. Тула өлкәсендәгә каты бәрелешләрнең берсендә 1942 елда һәлак булган. Дәү әниләре берсеннән-берсе өч нарасые белән «коммуналка» дип йөртелгән кечкенә бер бүлмәдә яшәгән. Кырык биш ел буе заводта эшләп, балаларын үстергән, аякка бастырган. Аның өч баласы да химия-технология институтын тәмамлаган. Институттан соң кызларның өлкәнән Мәскәү өлкәсенә җибәргәннәр. Кечесе Ленинградка урнашкан. Элинаның әтисе Расих көндөз эшләгән, кичләрен укыган. Шуңа күрә ул Казанда әнисе янында калган.

Еллар үткән. Илгә тынычлык килгән. Завод җитәкчеләре, Маһруй апаның хезмәтен зурлап, өч бүлмәле яңа фатир биргән. Расих өйләнгән. Авылдан килеп, чәчтараш һөнәрен үزلәштергән Хәния Маһруй җиңгиләр фатирына килен булып төшкән. Киленне матур итеп каршылап, зурлап туй иткәннәр...

Киленне бик ошата Маһруй җиңги, тик аны бер нәрсә, улыннан күпкә яшь булуы гына борчый. Егерме яшь бит... Бигрәк күп... торып китә алырлар микән? – дип борчыла.

Килен бер-бер артлы ике кыз бала тапкач, Маһруй җиңги сөенеп туя алмый: «Аллага шөкер! Торам дип, килгән. Исән-имин генә яшәсеннәр, бәхетле булсыннар», – дип куана. Декрет ялы тәмамланып, эшли башлагач кына Хәниягә әллә ни була. Югыйсә кайнанасы ул эштән кайтуга балаларны карап тора, аш-су әзерли. Кибет ризыкларын да Расих ял көннәрендә атнага җитәрлек итеп ала. Өй җыештыру, кер юу ише эшләр генә Хәниягә кала.

Кызларга 3 яшь тулып узгач, Маһруй җиңги балалар бакчасы турында сүз кузгата.

– Мин ике баланы көн саен бакчага сөйрәп йөри алмыйм, – дип кырт кисә Хәния.

– Мин йөртергә тиеш тә инде аларны, – ди Расих, чарасыз калып. – Миңа эшкә барып җитәргә генә дә бер сәгать вакыт кирәк. Үзегез беләсез: хәрби завод. Соңга калырга ярамый.

Күз төпләренә тирән буразналар сызылган, бармакларының буыннары бер якка бөгелгән ана сүзгә кушылмый гына тыңлый. Бу сөйләшүдән тынычлыгын югалткан Хәния төнлә ире куенында тагын сүз кузгата. Назлап, кайнар иреннәрен иренәң битендә йөртә-йөртә, ул болай ди:

– Жаным, садик дигәннәрендә балалар гел авырый икән бит. Анда тәрзә ачып йоклаталар, шуңа балаларга салкын тия, ди. Безнең эштә бер хатын интегә мескен, кан елый. Әнкәй белән сөйләш әле, зинһар.

Маһруй җиңги улына каршы килмәде. Кызлар бер-бер артлы мәктәпкә киткәнчә өйдә булдылар. Мәктәпкә дә дәү әниләре чәчләрен тарап, ашатып-эчертеп озатты, каршы алды. Башыннан узган гыйбрәтле хәлләренә әкият итеп сөйли-сөйли, иркәләп йоклатты...

Өйдәгә кеше күп күрер дип юкка гына әйтмәгәннәрдер шул. Беркөнне кичләтеп кенә Маһруй җиңги балконга эленгән керләрен алырга чыкты. Сөлгене алыым дип бауга үрелгәндә, күзә урамга төште. «Әнекайгенәм! – дип аптырап эндәште ул үз-үзенә. – Хәния түгелме соң бу! Әйе, әйе, Хәния... Һай, Аллам, Һай, Аллам», – дип кабатлый-кабатлый стенага килеп сөялде.

Шактый ук чайкалып, алпан-тилпәнрәк атлаучы киленне яшрәк кенә бер ир биләннән кочып озата килә иде.

Аңлады Маһруй җиңги. Киленнең вакытында эштән кайтмавы да, эштән соң ни кылып йөрүе дә ачыкланды. Элек тә шикләнә иде шикләнүен. «Тотылмаган карак – карак түгел» дигәндәй, ялгышырмын, араларын бозсам, гөнаһысы булыр», – дип эндәшмәде, түзде.

Килен, аяк киemen генә салды да, тып-тын бүлмәләренә кереп китте. Хәния, чишенеп, караватка сузылып кына яткан иде, баш очында кайнанасы пәйда булды.

– Килен, ничекләр оялмыйсың син? – диде Маһруй җиңги, әрнүеннән калтырана-калтырана. – Алма кебек ике кыз балаң үсә, аларга нинди үрнәк күрсәтәсең?!

– Мин нишләгән соң әле? – дип мыгырдана-мыгардана торып утырды Хәния.

– Нишләгән? Нишләгән, имеш! Кешнәгән! Инде ирең генә җитми башладымы? Хатын-кызның азынуы юнлөгә алып бармый. Иреңне санламыйсың, мине санга сукмыйсың. Балалар турында уйла хет!

– Алар бит минеке генә түгел, сезнеке дә, – дип жавап бирде килен, кайнанасының әйткәннәренә һич кенә дә исе китмичә. – Алар бит синең оныкларың! Мин эштән кайттым. Аптыратма! Арыдым!

Киленнең үз-үзен тотышына тәмам сабыры төкәнгән Маһруй җиңги түзмәде, тавышын күтәрә төшеп:

– Һай, Аллам! Харап булган! Берәүләр таш кисеп кайткан! Кем эшләмәгән! Беләсең килсә, мин кырык биш ел станокта эшләдем! Синең шикелле эчеп йөрмәдем! Ирсең килеш өч баланы үстердем! Ә син өйдә аркылыны буйга да алып салмыйсың!

Сиңа әйттең дә әйтмәдең ни дигәндәй, Маһруй җиңги кулын селтәп, чыгарга борылды. Авырткан аягын сөйрәп бер адым атларга өлгермәде... киленнең сүзләре аны туктарга мәҗбүр итте.

– Ха! Син генә эшләгән инде! Бүтәннәр эшләми! Минем хезмәтне син эшкә дә санамыйсың! Беләсең килсә, бел: мин сизгә сәгать буе аяк өстендә! Өйдә дә тынгы юк! Әле төне буе малаеңның күңелен дә күрәсем бар!

Маһруй җиңгинең башына таш белән ордылармыни – ул чайкалып китте дә, ишек яңагына таянды. Берәз хәл алгач, килен ягына башын борып, әкрән генә әйтте:



– Битеңә сыер тизәге каплаган нәрсә икәнсең...
Борынғылар, ананы казна дигән. Син менә... син казна түгел. Син – безнең башка төшкән каза!

Ул кичне ир белән хатын арасындагы тавыш төн урта-сына кадәр сузылды. Маһруй жиңгинең керфегенә дә йокы кунмады. Улы белән киленнең күңелсез сүзләре, төн карасын тагын да каралта-каралта, ананың колагына килеп бәрелә торды.

– Сиңа ни житми?! – дип сорады Расих, эчендә кайнаган ачуын йодрыгына кысып. – Эчүеңне ташламасаң, үзеңә үпкәләрсен!

– Нишләрсен? – дип, үчекләгәндәй сорады хатын. – Әллә үзең әүлияме?

– Әүлияме, түгелме – суд карар! Мин – ир кеше! Гаилә башлыгы...

– Һе, – диде Хәния һич тә исе китмичә. – Безнең илдә ирләр белән хатын-кыз тигез хокуклы.

– Тигез генәме соң! – дип, теләрен шыгырдатты ир, – тыштан – матур, эчләре – пычрак! Тигез хокук дип, бөтенләй тугарылдылар! Ятимнәр белән ил тулган! Ә бит һәммәсенең әниләре исән!

– Ну и что?

– Күрсәтермен мин сиңа «ну и что»ңны! Менә хәзер үк милиция белән психбригада чакырттам!

Расих тиз генә телефонын алды. Бу хәл хатынга бик тиз тәэсир итте.

– Расих, тукта әле, – диде ул ирнең кулына ябышып, мескенләнгән тавыш белән. – Мин гаепле... Больше не буду...

– Син миңа ничә тапкыр «больше не буду» дидең инде?

Суга төшеп күшеккән чебештәй мескен, көчсез кыяфәт чыгарып, Хәния сүзен дәвам итте:

– Беләм, беләм... әни котырта инде сине... Син мине дә аңла, жанашым... Эштән кайтуыма – миңа замечание. Әнкәйгә ярап булмый. Аргансың дигән кеше юк, хәлең ничек дигән сүз юк. Ирексездән шушы юлга бастым...

Бу сүзләргә ишетеп яткан Маһруй жиңги ике учы белән башын кысып, берөзлексез үз-үзенә тәкарарларга кереште. «Һай, Аллам! Һай, Аллам! Карт юләр, үзем гаепле икән ләбаса! Нишлим икән соң? Нишлим? – Шушы рәвешле уйлана торгач, ул катгый бер фикергә килде. – Китәргә кирәк! Ленинградка, кызым янына. Минем аркада бозылышып яшәмәсеннәр. Балалар ятим үсә күрмәсен...»

Эчендәге кичерешләрен йөзенә чыгармаса тырышып, ул атна-ун көн жыенды. Аннары гына ниятен улына чиште.

– Улым, мин апаңнарны күреп кайтсам дип уйлап йөрим әле. Сагындым да... – дигән булды. Әлбәттә, Расих каршы килмәде. Китәр алдыннан күршеләре белән күрешеп чыкты. Ана күңеле сизенде, анда аны билгесез хәвеф көтүен аермачык тойды. Күршеләре белән сабуулашуы да – аның бәхилләшүе иде... Ә инде иртәгә китәргә дигән төнне ул тагын йокламады. Үз бүлмәсенең стеналарын сыйпый-сыйпый йорты белән сөйләште, догалар укыды. Бу йортка иминлек теләде. Киткән чакта ике оныгын алып, күз яшьләрен түгә-түгә иркәләп, назлап сөйдә.

Ул киткәнгә карап гаиләдә тынычлык урнашмады. Хәния генә иркенәеп, киң сулыш алып калды. Өй эчен ниндидер күңелсез салкын бушлык биләде. Кызларны тәмле ризык пешереп берәү дә каршы алмый хәзер. Күп вакыт алар үз иркендә. Әтиләре эштә. Цех начальнигы урынбасары булгач, план үтәлешен аннан сорыйлар.

Тормышының рәтсезлеген, әнисенең китүен авыр кичергән Расихның кан басымы күтәрелә башлады. Ә беркөнне... Хәния соңга калды. Сәгать төнге унберенче киткән. Кызлар да йокларга ятты. Хатын юк та юк. Аптырады Расих. Автобус тукталышына да чыгып керде. Эш урынына да шалтыратып карады, җавап бирүче булмады. Инде ничәмә-ничә тапкыр балконга чыгып ишегалдына күз салды. Ә соңгы чыгуында... подъезд ишеге өстенә куелган лампочканың сүрән уты яктысында ул ике гәүдәне күрде. Хатын-кыз белән ир кочаклашып, үбешеп тора иде. Хатын-кызы аның хәләле Хәния иде. Расихның жанында чиксез дәрәжәләрен дулкыны кузгалгандай булды. Бу дулкында, юлына очраган һәрнәрсәне юып алырдай куәт бар иде. Бу мизгелдә аңа каршы торырдай көч-куәт юк иде.

Хәниянең ишектән килеп керүе булды, нык йодрык аның яңагына килеп кунды. Бу гамәленнән соң Расих инде берни дә хәтерләмәде. Нервларының соңгы чиккә җитеп тартылуы нәтижәсендәдер – кан басымы ике йөздән артыкка күтәрелде. Ул аңын югалтты. Һәм бүтән аңына килмәде...

Табиблар инсульт диделәр. Бу югалту Маһруй жиңгине дә аяктан екты. Улыннан соң озак та тормыйча ул да мәңгелеккә күчте...

...Ә поезд чаба да чаба. Киң кырлар, урман, әрәмәлекләр һәммәсе юлдагыларны озатып кала сыман. Ул арада каршы килгән паровоз тирә-юньне яңгыратып сәлам биреп уза. Һәммәсе уза, артта кала. Элинаньң уйлары гына һаман аның миендә. Алар беркая да китми, берөзлексез жанын кимерә. «Әй, Дамир, Дамир, – ди ул эченнән генә. – Никләр дип очрадың син миңа?»

Әтисез, дәү әнисез калган кызлар, тугызынчы сыйныфыны тәмамлагач, мәстәкыйль тормышка аяк басты. Суфия педагогика көллиятенә укырга керде. Берничә елдан соң Элина да документларын медицина көллиятенә тапшырды. Әмма кызның юлы уңмады – конкурстан узмады. Балачактан ук табиб буламы дип йөргән хыяллары чәлпәрәмә килде. Әтисе исән булса, болай төшенкелеккә бирелмәс тә иде. Иң элек урта белем алыр иде. Ул хәзер бөтенләй дә ялгыз калды. Әниләре үз юлында, Суфия – укуда. Апасының үз дуслары, үз дөньясы. Элина өчен берәү дә борчылмый. Кыз урамнар буйлап аптырап йөри. Белдерүләр эленгән урыннарда тукталып, үзенә кулай булган хезмәт урыны эзли. Ә беркөнне... «Үзәк парк» тукталышындагы белдерүләргә укып торганда аңа бер егет сүз кушты.

– Чибәркәй эш эзли, ахрысы, – диде янәшәсендә басып торган кара күзлекле егет.

– Эзли... – дип авыр сулады кыз игътибарсыз гына.

– Ә мин сезне беләм, – диде кара күзлекле, сагызын чәйни-чәйни. Ул бу сүзләргә әллә чынлап, әллә Элинаньң



Рәсем: Наталья Васильева

игътибарын үзенә юнәлтер өчен генә әйттеме, әмма теләгенә иреште. Кыз борылып егеткә күз салды. Чәче кырылган, калын кара кашлы, какча яңаклы, йөзе кояшта каралган егет аңа һич кенә дә таныш түгел кебек иде. Әмма... тавышындагы бер төсмерне колагы кайчандыр ишеткән дә сыман...

– Сез кызлар белән гел шулай танышасызмы? – диде Элина.

– Төрлечә.

– Сезгә дә эш кирәкме? – диде кыз.

– Юк. Минем эшем бар. Бүген ял көнем.

– Сез бәхетле, – диде Элина. – Хәзерге заманда эш урының булу – зур бәхет.

– Дөрес. Әйдә, бүген үзегезне үзегез бәхетле итик әле. Мин сезне кафега чакырам. Чакыруын чакырам, ә исемегезне белмим.

– Элина.

– Ә мин – Дамир.

Алар әнә шулай таныштылар. Соңыннан бер мәктәптә укып йөргән бала чаклары да искә төште.

Берничә көннән соң Дамир аны үзенең «биләмәсенә» алып кайтты.

– Бу фатирны миңа бер дуслым калдырды, – дип аңлатты ул.

Шәһәр уртасындагы ике катлы агач йортның кечкенә генә бер бүлмәсе иде ул. Шушы көннән соң Элина монда еш була башлады. Дамирның өстәлендә колбаса, яшелчә, жиләк-жимеш ише ризыклар һич өзәлми. Бер кичне алар шәраб эчте. Элинаның башы әйләнеп киткәндәй булды. Ул кеткелдәп көлдә, йөрәмсәк мәзәкләр сөйләде. Берәздән аны нигәдер сагыш басты.

Дамирның иңнәренә кулын куйды да, әкрән генә җыр башлады.

Мин Ходайдан сорадым

Чем-чем кара кашлыны;

Ходай миңа насып итте

Яп-алангач башлыны.

Дамир үзенең чәче кырылган башын сыйпап алды:

– Син нәрсә? Мин ошамыйммыни?

– Юу-ук! Бу җыр сиңа түгел. Гафу ит. Дәү әни җыры бу. Ул шулай җырлый иде. Безнең стенада дәү әти белән дәү әнинен яшь чактагы фотолары тора. Дәү әти чем-кара чәчле, килешле мыеклы. Ә дәү әни «яп-ялангач башлы» дип җырлый. Бу – язмыш. Язмыш турындагы җыр...

Элина әкрән генә сөйли. Ул икесенең дә әниле хәлдә – әнисез, гаилә жылысыз яшәүләрен күз алдында тотып сөйли...

– Ә син күп уйлама. Күп уйлау нервларны какшата, – дип киңәш итте егет.

Шулай кышлар үтте, яз җитте. Жәйне алар Крымда үткәрде. Ул чакта Дамир күп акча тапты.

– Безгә китәргә кирәк, – диде егет беркөнне.

Алар икенче көнне үк Мәскәүгә очтылар. Аннан соң поезд белән бардылар...

Шулай Дамир тапкан акчага яшәп, шактый гомер үтте, яше унжидегә җитте. Яши-яши Элина Дамирның ничек акча табуын да, наркотиклар сатуын да, наркоман булуын да күрде, белде. Моннан китәргә, араны өзәргә кирәклегенә дә төшенде. Үз аягы белән килеп кергән бу җәтмәдән ансат кына котылып булмаслыкны да күңеле белән тоя иде. Ташлап китүне Дамир гафу итмәячегенә иманы камил иде.



Иң элек эшкә урнашуны максат итеп куйды кыз. Эш тә тапты. Октябрь ахырларында балалар бакчасына жыештыручы булып урнашты. Хезмәт хакы кечкенә булса да, тамагы шушында туя иде. Бала-чагадан калган ипи, ботка, котлет ише ризыкларны өйгә дә алып була.

Жыештыручы бик кирәк булгандыр күрәсең, эшкә урнашканда анализлар да сорамадылар. «Иртәгә эшкә чык», – диде мәдир. Элина кан анализларын ноябрь кәргәч кенә тапшырды. Эш табуына сөенеп, тырышып эшләп йөргән бер көнне мәдир аны үзенә дәшеп алды. Ак халатлы, түгәрәк йөзле, 50 яшьләрдәгә мөлаем ханым каршысына утыртты да аңа озак текәлеп карап торды. Аннан соң аналарча кайгыртулы тавыш белән:

– И бала... бала... – дип, авыр сулады. Элина, берни аңламыйча, мәдир апасына сораулы карашын текәде. – И бала... – дип кабатлады мәдир. – Синдә ВИЧ-инфекция таптылар...

Бер сүз... Бер мизгел... Элинаның башы әйләнеп китте, күз аллары караңгыланды. Жанын, һәр күзәнәген чарасызлык, курку биләде. Гүя ул сазлыкка баткан. Аның чәбәләнергә дә, бу коточкыч упкыннан чыгар өчен кыймылдарга да хәле юк. Ул тоташ караңгы сазлык эчендә өнсез халәттә утыра сыман. Аның колагына тагын: «И бала, нишләдең син?» – дигән сүзләр ишетелде. Элина кинәт аңына килгәндәй булды. Ике учы белән йөзен томалады. Аннары, бер кәлимә сүз әйтмичә, ишеккә томырылды. «Дамир! – дип кабатлады ул эченнән генә. – Дамир!.. Нишләргә? Кая барып бәрелергә?» Башында бөтерелгән шушы сорауларга җавап таба алмыйча, шәһәр урамнарын урады. Шулай йөри торгач, Суфия янына барырга уйлады. Бу афәтле кайгыны кыз апасына гына сөйли алачак. Туган туган инде... Элинаны апасы тынычландырды, юатты. «Дөваланырсың. Борчылма», – дип киңәш итте.

– Ә Дамир? – дип сорады Элина. – Ул кабахәт тагын күпме кешегә йоктырыр бу чирне! Аннан барыбер үч алырга кирәк!

– Сеңелкәем! Бандит бит ул! Бу хәлне аңа әйтә күрмә! Һичшиксез башыңа җитчәк!

– Мин аңа әйтмәдем.

– Алайса, уйлашык.

Кышның караңгы бер кичендә Элина Дамирны үз өйләренә кунакка дәште. Егет килешкә, кызлар табын әзерләде.

– Әни кайда соң? Ул кайтып эшне бозмасын тагын, – дип куйды Суфия.

– Юк. Бүген кайтмый ул. Икенче көн инде дусларында...

Кызлар Дамирны мактый-мактый сыйладылар. Сәгатъ уклары икенче тәүлекне саный башлаганда егет үз-үзен белештермәс дәрәжәдә исергән иде. Дамир алып килгән бер ампула «доза»ны Элина шприцка суыртып алды. Бервакыт егет аңа үзе укол ясарга өйрәткән иде. «Син табиб булырга хыялланган кеше. Өйрән. Үзеңне табиб итеп хис ит!» – дигән иде. Юк, ул бүген табиб түгел. Ул бүген – кеше үтерүче. Башкача мөмкин түгел. «Өгәрдә мин йоктырган булсам бу чирне... ул мине һичшиксез юк итәр иде бит...» – дип акланды Элина үз-үзенә. Һәм... шприцтагы

наркотикны әкрән генә исерек Дамирның кан тамырына җибәрде....

Шприцны, ампула пыялаларын, төреп, Суфия үзенә сумкасына салды. Кызлар сөйләшми генә табынны жыештырдылар. Өстәлдәгә бар савытны әйбәтләп юып, сөртеп урнаштырдылар. Аннары Элина Дамирның салып куйган киёмнәрен, ботинкасын үзенә кидерде. Шулар арада Суфия әкрән генә балконга чыкты. Ишегалды тып-тын. Тәрәзәләрдәгә утлар күптән сүнгән. Подъезд ишеге өстенә куелган тонык лампа яктысы гына түгәрәк ясап аяк астында чайкала.

Төннең кырыс, салкын җиле шәһәр өстенә кара болытлар куып китергән.

Берни белештерми яткан Дамирны кызлар, икесе ике ягыннан күтәреп, балконга алып чыктылар. Үз-үзен тоталмаган гәүдәне урамга каратып, балкон стенасына сөяделәр дә, икесе ике аягыннан тотып өскә күтәрделәр. Егет баштүбән аска очты...

Суфия белән Элина, балкон ишеген ябып, шым гына өйгә керделәр.

Таң атып, тәмам яктырып беткәнче, бер кәлимә сүз әйтмичә, тып-тын утырдылар.

– Миңа бик соңга калмыйча китәргә кирәк, – дип пышылдады Суфия. Җизнәң төнге сменада кайтып җиткәнче өлгерәсе иде.

– Беләм. Кешеләр йөри башласын инде.

– Син нишлисең?

– Мин бүген үк Ленинградка китәм.

– Билетың бармы соң?

– Башта мин Яшел Үзәнгә барам. Шуннан берәр поездга утырып Мәскәүгә китәрмен.

...Поезд чаба да чаба. Тукталышларда кемнәрдер төшә. Димәк, алар ниятләгән урыннарына яки үз өйләренә кайтып җиткән. Кемнәрдер чемоданнарын, төргәкләрен күтәреп, поездга яңа кереп кенә утыра әле. Һәркемнең үз уйлары, үз мәшәкате, үз юлы. Тик, алар берсе дә Элина хәлендә түгелдер. Һәрхәлдә Элинага шулай тоела. Әле әтисенең апасы янына баргач та үзенә хәле турында сөйли алмаячак. Ничек сөйләсен? Әни эчә. Аның кыланмышларыннан туеп, бер бандит белән аралаштым. Аннан чир йоктыргач.... үч алдым, дисенме? Ярар, эчендә кайнаган бу куркыныч вакыйгалар турында ул гомере бие сөйләмәс. Милиция эзләп таба күрмәсен... Хәер, төркемдә йөргән малайлар һаман бер-берсен үтереп тора...

Паровозның кинәт әче итеп сызгыруы кызны сискәндереп җибәрде. Ул тәрәзәдән күккә күз салды. Кышкы бу кыска көн ниндидер авыр сагышка төренгән сыман иде. Салкын җил иркендәгә кара болытлар, зәңгәр күк бездән тизрәк арынсын инде дигәндәй, бер-берләрен этә-төртә агалар да агалар.

* * *

Элина ике ай бие Ленинградта «кунак» булганнан соң гына Казанга кайтты. Шушы вакытка кадәр аны берәү дә эзләп килмәгән, берәү дә аның кайда йөрүе белән кызыксынмаган.

Дамирны моргтан исемсезләр каберлегенә җирләгәннәр. Аның язмышы турында берәү дә кызыксынмаган...

МЕНӘ ШУЛАЙ...



Марат
КӘБИРОВ,
язучы

МИН ШУЛАЙ УЙЛЫЙМ

Эшкә әле иртәрәк. Һава торышы ничек икән дип балконга чыгам. Жылы. Рәхәт. Якты. Матур. Каршыда гына әллә ничә катлы йорт. Санарга ирендерә. Биек нәрсә матур күренә. Бу – пыяла белән таштан гына тора кебек. Аның янында кечкенәрәк йорт. Ул да пыяла белән таштан гына тора. Алай түгелдер инде, кайсыдыр жире пластик, кайсыдыр жире калайдыр. Карале, без шуның эчендә яшибез икән бит. Таш, калай, пыяла, пластик эчендә. Асфальт урам буйлап машиналар җилдерә. Матур машиналар. И-и-и, нәрсәләр генә ясамый инде бу адәм кулы. Карале, урам тулы адәм кулы белән ясалган нәрсә икән. Электр баганалары, рельслар, тимер коймалар... Ямь-яшел булып балкып торучы бер генә табигый нәрсә бар. Юк инде, яшел чирәм түгел. Чирәм дә пластик. Ниндидер түрә килү хөрмәтенә китереп җәйгәннәр иде – шул килеш калды. Бердәнбер табигый нәрсә – биек булып үсә торган агачлар. Нинди икән белмим. Күршем бер әйткән иде инде, онытканмын. Кабат сорарга кыен. Әллә ничә агачның орлыгын бергә кушып бутаганнар-бутаганнар да, шундый матур затлы агач ясаганнар... Кар-ра-ле! Башыма да килгәнә юк иде. Алайса, монысы да табигый булып чыкмый бит инде. Ясалма була. Әйтәм, аның яфраклары кар яуганда гына коела башлый иде.

Кабат фатирга керәм. Бүлмәгә күз йөгертәп чыгам. Стеналарга... Түшәмгә... Идәнгә... «Флизелин, пластик, керамика...» – дип уйлап алам. Мебельләр дә... Барысының исемен беләп бетермим. Ясалма икән генә беләм. Нәрсәнәдер нидер эшләтеп, ничектер ясаган кемнәрдер.


Суыткычны ачам. Күз шундук колбасага төшә. Кытай борчагы аксымыннан ясалганы кәгазенә үк язылган. Шул аксымны суда болгатып ботка ясыйлар да тәмләткечләр һәм буяулар кушып иткә әйләндерәләр. Монысын инде бала-чага да белә. Алтынсыман ялтырап торган кыздырылган бәрәңгегә карыйм. Үткән атнада бер кафедна алып кергән идем. Монысы да крахмалдан, тагын әллә нәрсәләрдән ясалган инде. Ашап та булмый, бозылмагач түгеп тә булмый. Кунаклар килсә дип алып куелган кызыл уылдык. Су үсемлекләреннән ясалган, диләр. Кәтлит... Ит... Химия фәне бик алга китмәгән чорда да кәтлиткә ит кушып тормыйлар иде бит инде. Хәзер бигрәк тә. Яшелчә яхшырак булдырдыр. Кыяр-помидорга карау белән аларның минераль мамыкта төрле химик матдәләр ярдәмендә үстерелүе искә төшә. Җимеш суы турында уйлап та тормыйм инде. Боларның тәмләткеч һәм буяу икәнлегенә әйтмәсәң дә билгеле. Суыткычны өйрәнәп чыккач, аппетит ябыгып кала. Мөгаен, сөтлә чәй белән генә чикләнәргә туры килер... Ләкин сөт дигәнә кичә үк өстәлдә калган, суыткычка алып куярга онытканмын. Ачыгандыр инде. Юк, ачымаган! Тагын бер атна торса да ачымаячак икән. Чәй кайнар суга элэгү белән куе булып чыга башлый. Буяу бит инде. Шайтан алгыры! Табигый ризык ашау теләге югала. Мөмкин булмаган нәрсәне хыялга да кертергә ярамый ич инде. Һәм мин суыткычта булган хәзинәне өстәлгә куям... Минең кайсыдыр өлешендә киләчәктән ишетелгән таныш әкият чагылып кала: «Борын-борын заманда, бәрәңге – җирдә, ит сыер аягында үскән чорларда...»

Урамга чыгам. Күрше тәмәке сорап сәламли.

– Кибет ачылмаган икән әле, – дип акланган була. Мин аның кичә – кибет ачык чакта да сораганын искә төшерәм. Дәшмим. Бирәм. Жалко түгел. Кәгазь генә ич ул, кирәкле матдәләр сеңдерелгән кәгазь. Күршегә жәл түгел – агулансын рәхәтләнеп. Өстәвенә, ял итеп, саулыгын ныгытып Дубайда йөрәп кайтты. Үзе дә мактанды. Интернеттан да бөтен адымнарын күрәп сөенеп тордык. Минем ялга барган юк алай. Барасы килә килүен, тик соңыннан тәмәке сорап йөрисе килми.

Эшкә керәм. Кичә генә бер-беребезне күрәлмәс дәрәжәдә аерылышкан хезмәттәшләр белән дә ай буга күрешми торгандай исәнләшәбез. Күзләрдә – кыска вакытлы ясалма яктылык, иреннәрдә – елмаю. Хәл-әхвәл сорашабыз да җавапны тыңлап та тормый, китәргә ашыгабыз. Югыйсә елмаю мускуллары калтырана башлап, бөтен матурлыкны бозарга мөмкин...

Менә шулай гомер ясап ятабыз. Мин кайчагында, үзем дә ясалма түгел микән дип шикләнеп, берәр җирне чеметеп карыйм. Авырта, шайтан алгыры. Белмим, бәлки, бу – ясалма авыртудыр...



Кадерле
«Соембика»
редакциясе!

Була шундый мизгелләр:
күңелләр әллә кайларга ашкы-
на, инде онытылган вакыйгалар
яңадан искә төшеп, сине кабат
уйланырга этәрә.

Тормыш дилбегәсен тартып чаба-чаба, вакытның ничек тиз узып китүен сизмисең дә. Балачак еллары, яшүсмер чаклар инде күптән еракта. Әмма һаман да күңелнең иң түрендә...

Казан шәһәренең 150 нче мәктәбендә укып йөрим. Алдагы тормыш инде билгеләнгән дә кебек. Балалар табибы булырга хыялланып, химия, биология фәннәрен тирәнтен өйрәнәм, дәресләрдән соң КФУда (элекке КГУ) түләүле курсларда укыйм.

Июнь житә. Чыгарылыш кичәсе. Барыбыз да рухланган. Яңа тормыш баскычына күтәрелергә торабыз! Алда нинди кыенлыklar көтәсен күз алдына да китермибез. Кичә беткәндәрәк сыйныф житәкчем Альберт Әминович мине үз янына чакырып алды да болай ди: «Илсәя, мәктәп директоры синең исеменә Казан пединститутына татар теле белгечлегенә юлама җибәрде». Аптырашта калуымны сизептер, татар теле олимпиадаларындагы уңышларымны искә төшерде. Нәрсә әйтергә дә белмәдем. Бу хәбәр тормыш юлымны бөтенләй икенче якка әйләндерде дә куйды. Табибә булырмын дип уйлап йөрдем бит югыйсә! Нинди укытучы миннән? 11 нче сыйныфны бетерсәм дә, аның ике елы гына саф татар телендә булды. Сөйләшү ул – бер нәрсә, ә инде телне белү – бөтенләй башка!

Яңалыкны ишетүгә, әни барысын да үз кулына алды. Медицина институтына керү бик авыр булуын белә идек. Шуңа икенче көнне педагогика университетын эзләп таптык та гариза язып калдырдык. Шул көннән мин тел, әдәбият дөньясына чумдым. Татар телендә очраган һәрбер китап, газета-журнал минем игътибар үзәгендә булды. Китап кибетендә татар теле һәм әдәбият дәреслекләре сатып алдым. Имтиханга бик аз вакыт калган иде. Укыдым да укыдым.

Ул елны җәйнең нинди булуын хәтерләмим дә хәтта... Күңел ярсый, уйлар тик уку турында. Мәрхүм дәү әнинең: «Бу бала жүләрләнмәсен», – дип борчылулары бер сәбәпсез булмаган икән хәзер генә аңлыйм. Ләкин кая ул чакта кемне дә булса тыңлау?!

Имтихан көннәре килеп җитте. Комиссия әгъзалары Чулпан Харисова белән Фоат Галимуллин иде. Әле дә хәтерлим, Чулпан Харисова минем рус мәктәбен бетереп, монда укырга килгәнәмә шатланып: «Молодец!» – дип куйган иде. Галимәнең бу сүзе мине канатландырып җибәрде. Аның урынында икенче берәү булса, тормышым да башкача булыр иде, мөгаен.

Татар теленнән «яхшы», әдәбияттан «канәгатьлелек» билгеләре булды. Фатих Кәрим ижаты эләккән иде билетта. Мин аның шигырьләрен яттан сөйләдем, тик Фоат Галимуллинның бер соравына җавап бирә алмадым. Нәтижәдә, абитуриентлар исемлегенә эләкмәдем. Директор юламасы турында да беркем белми иде, кызганыч... Шул кәгазьгә ышанып, хыялларыбызны үзгәрттек бит без!!! Нишләргә? Кире кайту ягы юк! Әти-әни бергә киңәшкәннән соң, мине түләүле укытырга булдылар. Бердәнбер кызлары бит! Абый армиядән соң үз белгечлеге буенча эшләп йөри. Эше авыр булды. Салкында жир астын казып, электр үткәргечләре суза. Акчасы да күп түгел. Мине рухландырып: «Укы, тырыш», – дип торды. Абыем бик акыллы кеше иде. Гел елмаеп торып, уен-көлкә яратыр иде. Гомере генә бик кыска булды шул! 26 яшендә безне калдырып мәңгелеккә китте. Бу хәл әле дә миңа тынгылык бирми. Сау-сәламәт килеш эшкә дип китсен дә, бүтән кайтмасын инде...

Мин 1 нче курс студенты булдым. Сөенгәннәрем! Студент булу – бик җаваплы. Яңа тормыш яңа кыенлыklar тудырды. Белем азлыгы үзен бик нык сиздерде. Яшьтәшләрем ял турында уйласса-

лар, мин гел укуда булдым. Үземне аямадым, дәресләр бетүгә, китапханәгә чаба идем, ашау да онытыла иде. Минем башкалар белән тигез буласым килде шул! Шуңа омтылдым. Үземнең чын татар баласы икәннен исбатларга тырыштым.

Шулай биш ел гомер узды да китте. Ниһаять мин, татар теле һәм әдәбияты белгечлеге алып, шәһәр мәктәбенә эшкә урнаштым. Дистәдән артык елымны балаларны татар теле серләренә өйрәтүгә багышладым. Укытучы булып киткәнәмә мин бик шат. Язмыш мине юкка гына мәктәпкә китермәгәндер дип уйлыйм.

Илсәя ЯРУЛЛИНА.

Әлеге фотода – Тын океанда ике дистә елдан артык хезмәт иткән 1 нче статья старшинасы, «чын морячка» Римма Хатыйм кызы Нигъмәтуллина (сулда) һәм эчке гаскәр өлкән сержанты Алла Александровна Месхи.

Алар икесе дә хәрби-диңгез флоты ветераннарының «Экипаж – бер гаилә» ансамбле җырчылары. Ансамбльнең оештыручысы – Төнъяк флот юнгасы, 1 нче статья старшинасы, Балтыйк диңгезе ветераны Альберт Серебряков булган. Хәзерге вакытта коллектив белән Мөхәммәт Ниязов җитәкчелек итә. Ансамбль коллективы Казан кадет мәктәпләрендә, уку йортларында һәм хәрби-патриотик лагерьларда чыгышлар ясый, җырлары һәм чыгышлары белән тыңлаучыларны югары рухлы ватанпәрвәрләр итеп тәрбияли. Римма Нигъмәтуллина һәм Алла Месхи икесе дә фидакар хезмәтләре һәм яшьләрگә патриотик тәрбия бирүләре өчен бик күп медальләр белән бүләкләнгәннәр.

– Үземә тапшырылган эшне һәрвакыт намус белән җиренә җиткереп башкардым, – ди тырыш һәм сабыр Мамадыш кызы Римма.

Мәктәптә бергә укып, Хәрби югары уку йортын тәмамлаган сөйгән яры Фәрит белән Владивостокта, Тын океан хәрби



флотында иңгә-иң куеп хезмәт итә татар кызы. «Русский остров» дип йөртелгән җиргә 1978 елның августында барып төшә алар. Парис бухтасында, ОБРА дигән шәһәрчектә (охрана водного района) бер-берсенә терәк булып яши башлыйлар. Уллары Артур, кызлары Эльвира туа. Римма Хатыйм кызы шәһәрчектәгә элемтә мәктәбендә – диңгезче, тегү остаханәсендә өлкән тегүче булып хезмәт итә. Ире Фәрит Гыйззәт улын яңа частька күчәргәч, тормышлары икенче ярдагы Подножье шәһәрчегендә дәвам итә. Римма Хатыймовна электр эшләре буенча механиклар мәктәбендә хезмәт итә башлый. Ире 1 нче ранг капитаны булгач, Нигъмәтуллиннар Казанга әйләнеп кайта.

Уллары Артур – хезмәтен Тын океанда башлаган югары квалификацияле диңгезче. Медальле диңгезче Артур Нигъмәтуллинның балачакта мәңгелек ут янында моряк формасыннан хәрби газетада чыккан собкор фотосы һәм язмасын, истәлекле моряк күлмәген Казандагы ДОСААФ бинасындагы музейда күреп була бүген. Фидакар, шагыйрь жанлы, җыр күңелле ханымнар – Римма Нигъмәтуллина һәм Алла Месхи – икесе дә әниләр. Үз балаларына гына түгел, төрле милләт балаларында ватанпәрвәрлек хисе тәрбияләгән алар.

Равилә МӨБАРӘКШИНА.
Казан шәһәре.

Сүзем – эстрадабызның сүнмәс йолдызы, халкыбызның сөекле һәм яраткан җырчысы Хәния Фәрхи турында.

Озак еллар «Бәйрәм» ансамбле белән бергә чыгыш ясаган Хәния Фәрхи беркем белән дә бутамый торган моңлы тавыш иясе иде. Сәхнәдә үз-үзен тотышы, килеш-килбәте, тышкы кыяфәте, искиткеч матур күлмәк-костюмнары белән дә аерылып торды. Әдәпле, бик гади, эчкерсез, чиста күңелле, мәрхәмәтле җырчы иде ул. Аны алыштырырлык җырчы юк инде, бәлки, булмас та...

Әй Хәния, Хәния,
Матур иде җырларың.
Үлгән хәбәрәң килгәч,
Күпме халык елады.

Оныттырмас сине
«Әлдермешен»,
«Үпкәләсәң, әйдә, үпкәлә»,
«Утыр әле, әни, яннарыма» диен,
Өзелеп җырлый кызың Алия.

Күпме җырлар калды
җырланасы,
Үрләрне бар иде яулысы.
Иңне-иңгә куеп Габделхәең белән
Тормыш сукмагыннан атлайсы...

Шул яраткан җырчыбызны бик тиз оныттык түгелме? Башка җырчыларга һәйкәлләр, истәлек такталары куйдылар. Ә Хәния Фәрхигә әле дә бер-нәрсә юк. Халкыбыз яраткан җырчының исеме мәңгеләштерергә иде. Киткәнә биш ел була бит инде...

Гөлиһам МИНГАЛИЕВА.
Яшел Үзән.

**Хөрмәтле укучыларыбыз!
Сездән хатлар көтөп калабыз.
Безнең адр ес: Казан,
Декабристлар урамы, 2.
e-mail: ssuim@yandex.ru**

ЯЛГЫЗ КАНАТ



Чулпан
ГАЛИӘХМӘТОВА

Тормыш арбасын ялгыз тартулары жиңел түгел. Авырлыгы иң элек балаларга төшә. Миләүшә дә улын тайгага жибәрергә рөхсәт бирер идеме соң?! Ире чит хатынга чыгып китсә дә, йөрәк болай әрнемәс иде. Хыянәтен кичерә алмый, мендәр кочаклап елар да, мәхәббәтне нәфрәткә әйләндереп яшәр иде. Ә ул хатынына гына түгел, балаларына, әти-әниләренә, диненә, үзенә хыянәт итте. Миләүшә яшь көе ирсез калды. Тормышта терәк тә, ир-ат назы да бик кирәк икән ул...

Армиядән үк йога күнегүләре өйрәнәп кайта Рәкыйп. Кем нәрсә белән шөгыльләнмәс?! Миләүшә егетнең бу гадәтенә артык игътибар итми. Ике яраткан йөрәк кушыла. Балалары Айрат белән Алиә туа. Заманына күрә бик яхшы яшиләр. Фатирлары, машиналары, дачалары бар. Икесе дә абруйлы эштә: Миләүшә – сырхауханәдә балалар бүлеге житәкчесе, Рәкыйп – инженер. Эчми, тартмый, балаларны ярата. Менә шундый бәхетле гаилә булып унөч ел яшиләр. Ә аннан соң... Рәкыйп кришнаитлар сектасына элгә. Тыныч тормыш шул вакытта чәлпәрәмә килә. Ире аерым ашый башлый, ә табиб Миләүшә өчен иң жирәнгече – ашаган савытын сыер тизәге белән юа. Берәр ел көндезләрен «бәхетле ир белән хатын» булып яшәргә тырышалар, ә төннәрен әрләшәп чыгалар. Өйләнешкәндә үк балалар янында беркайчан да талашмаячакбыз дип сүз биргән булалар. Тик аларның сере төнгә генә сыймый башлый. Рәкыйп балаларын да үз артыннан ияртергә тели. Өйгә әллә нинди сәер китаплар алып кайта. Балаларга белем бирү хакында ишетергә дә теләми. Ә беркөнне Миләүшә эштән кайтып керсә, улы һәм кызы әтиләре белән телевизордан кришнаитларның куркыныч йолаларын карап утыра. Балалары белән утырып сөйләшә ана. «Сез югары белем алырга тиеш, ә тизәк белән табак юып йөрергә тиеш түгел», – ди ул аларга. Өйдә ике лагерь барлыкка килә: Миләүшә белән балалары һәм Рәкыйп. Көннәрдән бер көнне ир хатынына ультиматум куя: йә сез – минем белән, йә мин китәм. Яраткан кешеннән шундый сүзләр ишетә әле син?! Бу хәлләр белән бетерешкән Миләүшәгә insult була. Башын да бора алмыйча хастаханәдә яткан хатыны янына ире килеп тә карамый. Миләүшә өйгә кайткан көнне үк Рәкыйп гаиләдән китәргә җыенуын әйтә. Балалары хакына ул иренә ялына: «Жәйгә кадәр генә кал. Айратның мәктәп тәмамлап укурга керәсе елы. Күңеленә яра салмый торыйк. Түз, зинһар!» Рәкыйп тешен кысып кына ризалыгын бирә. Башка чаралары юк: бер караватка ятып йоклыйлар. Тик алар инде ир белән хатын түгел. Хатын-кыз өчен моннан да зур мыскыл ителү бар микән?! Бик авыр була Миләүшәгә. Ябыгып бетә. Интегеп яшәгән көннәрдә аңа санаторийга юллама бирәләр. Ике дә уйламый җыенып китә. Миләүшә өчен ул «коткару тәгәрмәче» була. Санаторийда ирләр күзә төшәрлек хатын-кыз булуын аңлый.

Килеп урнашу белән табиб бүлмәсен эзләп таба Миләүшә. Чират көтеп утырганда бер сабырсыз ханым тузына башлый. Икенчесе аны тынычландырырга керешә. Боларны карап тора да: «Кешене үзгәртеп булмый, энергиягезне әрәм итмәгез», – ди тынычландыручы хатынга. Һәм шундый ук жөмләне үзеннән берничә кеше алда утырган ирдән дә ишетә. Алар, бер-берсенә карашып, елмаеп куя. Икенче көнне урамда һава сулап йөргәндә очраклы рәвештә генә шул ир белән очраша. Танышып, сөйләшәп китәләр. Өч көн шулай аралашалар. Үзеннән ун яшькә өлкән

Ире ультиматум куя: Йә сез – минем белән, йә мин китәм.

Ирек белән ярты сүздән аңлаша. «Хатыным белән күпме яшәп мондый аңлашу юк иде», – дип аптырый ир дә. Ирекнең китәр көне килеп җиткәч: «Сезнең белән элемтәне югалтасым килми», – дип, визиткасын суза. Миләүшә шунда гына аның доцент икәнен белә. «Мин кияүдә. Телефон номерымны бирә алмыйм», – ди хатын. Киләчәктә очрашачакларын белмичә, сабуллашалар...

Миләүшә санаторийдан бөтенләй башка хатын булып кайта. Гаиләдәге авырлыкларның да алай ук фаҗигале булмавын аңлый. Балаларның тамагы тук, өсте бөтен булсын дип өч эштә эшли башлый. Уллары Казандагы югары уку йортына укурга кергәч, ире өйдән чыгып китә. Һәм алар тормышыннан мәңгегә югала. Юк, Миләүшә аның белән очрашачак әле...

Жай чыккан саен, санавиациягә утырып Казанга оча. Студент улына азык-төлек алып бара. Моңысы сәбәп кенәдер. Өйдән чыгып киткән улын бик сагына ана. Ул бит аның терәге! Башкаладан үз шәһәрләренә автобус белән кайта. Өнә шундый кайтуларның берсендә Ирек белән очраша. Аның Миләүшәләр шәһәрәндәге институтка лекция укурга баруы икән. Юл бие сөйләшәләр. Миләүшә аңа бу юлы өй телефонын бирә. «Әйдәгез, очрашыйк», – ди аңа Ирек. «Балаларга ишетелсә, күзләренә ничек карармын», – дип, хатын очрашуларны кире кага. Аның хәлен аңлый Ирек. Бәхетләр теләп, югала. Ике елдан соң тагын шалтырата. «Жаннар туры килмәсә, гаиләне ничек теләсәң дә саклап булмый икән ул. Балалар белән утырып сөйләштек тә, хатыным белән тыныч кына аерылыштык. Сине оныта алмыйм. Санаторийдагы берничә көн эчендә минем кеше булуыңны аңладым бит. Әйдә, бергә булайык, күчен Казанга», – ди ул. Иректә карата җылы хисләре булса да, ир дип бер шәһәрдән икенчесенә кубарылып күченеп йөрергә балаларыннан кыенсына. Ничек инде 45 не узгач, мин кияүгә чыгам дия алсын ул балаларына?! Җитмәсә, алар әле башлы-күзле дә түгел. Чит ир барыбер әти булмаячак. Ирекнең тәкъдимен шулай кире кага ул. Башка шалтыратмавын үтенә.

Өченче курста Айрат укуын ташлый. Ул бу хакта әнисенә Яңа елның беренче көнендә әйтә. «Алиә Казанда укурга тиеш. Бюджет урыннар аз. Ә түләп укуыңга акчабыз юк. Себергә барып акча эшләп кайтам. Соңыннан укуымны дәвам итәрмен», – ди ул. Сеңлесен аталарча кайгырткан улын кочаклап озак елый Миләүшә. Аның белән әле горурлана, әле аны сүгеп ата. Янында әтисе булса, бу кадәр үк җаваплылыкны үз өстенә алмас иде, гаиләдә ир-ат терәк шул, хәзер бу улыма төшәмени инде дип уйлана. Ялгыш

Бәхетен булмагач, юк икән инде ул...

адым булып, бөтен язмышын үзгәртеп куймас микән дип икеләнә. Ләкин белә: уеннан кире кайтмаячак улы. Айрат укыган институтка барып сөйләшер өчен Яңа ел бәйрәмнәре беткәннән көтә. Ут эчендә янган ана өчен, ай-һай, озак үтә ул көннәр. Бәйрәмнән соң туп-туры деканга барып, хәлне аңлата. Улының бу адымга бару сәбәбен сөйли. «Сезнең улыгыз хөрмәткә лаек. Исән-сау булсам, мин аны берсүзсез кире кабул итәчәкмен», – дип тынычландыра декан. Үз шәһәрләренә кайтуга ук Айрат Себергә баручы вахтаны эзли башлый. Ананың жибәрәсе килми. Уе барып чыкмасына ярар иде дип тә тели. Тик беркөнне Айрат аның эшенә шалтырата: «Мин иртәгә вахта белән китәм. Себер шартларында эшли ала дигән белешмә генә ясап алып кайтчы». Себер бит ул! Андагы үзәккә үтә торган салкыннар хакында ишетеп белә Миләүшә. Туганнардан жылы киём-салым жыялар. Миләүшә, төнә буга елый-елый, өчпочмаклар пешерә. Сеңлесенең туган көнендә юлга кузгала Айрат. «Алияне уятмыйк», – ди ул. Мендәр астына куярсың дип, сеңлесенә язган хатын әнисенә суза. Үзе Себернең кайсы почмагына алып китәселәрен дә белми. Озатырга килгәч, борчылып сорапшыра башлаган ананың күңеленә ут салып: «Сезгә барыбер түгелмени? Вертолеттан тайгага ташлаячаклар аларны. Ә анда элементә юк. Цивилизациягә барып житкәч шалтыратыр. Ә аңынчы без алар белән рация аша сөйләшеп торачакбыз. Бер-бер хәл булса, шалтыратырбыз», – дип «тынычландыралар». Улы утырган автобус китә, ә ана, агач төбенә чүгәләп, еларга тотына. «Улымны озаттым, тик кая жибәргәнәмне белмим», – ди ул үкси-үкси, янына килеп юаткан бер хатынга. Ул да ирен озаткан икән. «Ирем инде тәҗрибәле. Килеп төшүгә үк хәбәр бирү җаен таба. Мин сезгә шалтыратырмам. Цивилизациягә ике атна баракак алар. Сезнең улыгызга күз-колак булырга кушармын», – ди хатын. Баксаң, яңа танышкан ханым баласы белән Миләүшә эшләгән бүлектә дәваланып чыккан булган икән. Бүлек башлыгын шуннан таныган.

Улы бер айдан соң шалтырата. Үзенә «студент» дип кушамат тагуларын әйтә. Киткәндә кат-кат әйтә шул Миләүшә: «Бер тапкыр авызыңа хәмер кабасың икән, юлдан язачаксың. Анда ирләр кыстар, ризалаша күрмә. Бер бирешмәсәң, башка бәйләнмәсләр». Ирләр арагы эчкәндә, Айрат шоколад ашый икән. Кушамат та шуннан тагылган. Улы борчылмаска кушса да, Миләүшә, кайгырып, ябыга, суырыла. Ана улының кайтыр көннәрен саный. Нәкъ ике ай ярымнан соң кайта ул. Бар эшләгән акчасын әнисенә тоттыра. Ябык, куллары мазутта, ә үзе шундый бәхетле...

Декан сүзендә тора. Айратны институтка кире алалар. Алия дә Казанга укырга керә. Гаилә башлыгы булып калган улы әнисенә фатирларын сатып, Казанга күченеп килергә киңәш итә. «Без монда, ә син анда ялгызың», – ди ул. Ике бүлмәле фатирларын саткан акчага Казан читендә бары тик бер бүлмәле фатир алалар. Кысанлыгына шаккатмыйлар. Бергә булудан тәм табалар. Акча житкерә алмагандыктан барысы да эшли башлый. Миләүшә балалар сырхауханәсенә урнаша, Айрат укудан соң грузчик булып мебель ташый, Алия идән юа.

Бер яңгырлы көнне метродан чыгып барганда Миләүшәгә берәү китап суза. (Кришнаитлар сектасында булучыларның кешеләргә китап тәкъдим итеп йөрүләрен күргәнәгез бардыр?) Зонтигын күтәреп карагач, таныш күзләр белән очраша хатын. «Бу бит Рәкыйп!» – дигән уй уза. Миләүшә елмая, ә ир борыла да тиз-тиз китеп бара. Яңгырда чыланып беткән, иңсәләре төшкән, бөкрәеп атлап китеп барган ирен бик жәлләп карап кала ул. Әмма артыннан барырга батырчылык итми. Икесе ике яр кырыенда икәннән аңлый Миләүшә. Ә ярлар кушылмый... Бу очрашудан соң ике ел узгач, Рәкыйпнең апасы аның фәжигале төстә вафат булуын хәбәр итә. Рәкыйп Миләүшәне очратуы хакында аңа сөйләгән булган. Соңгы елларда һәрвакыт: «Хатыным бигрәк яхшы иде», – дип, аны гел мактаган.

Авыр еллар инде күптән артта калды. Улы нефть тармагы өлкәсенә эшкә урнаша. Компанияләре аны чит илгә эшләргә жибәрә. Гаиләсе белән улы шунда китә. Әнисен, бар чыгымнарын күтәреп, үзләренә кунакка чакыра. Миләүшәнең чит илләр күрәсе килү хыялын улы шулай тормышка ашыра. Кызы да, шөкер, башлы-күзле. Оныклар белән мәш килә Миләүшә. Ана буларак, бик бәхетле. Әмма хатын-кыз бәхетен татый алмады. Бәхетен бер булмаса, юк икән инде ул. Казанга килгәч, Ирек исенә төшсә дә, аны эзләми. Шулай язгандыр, балаларыма шулай яхшырак булгандыр дип юата үзен. Бәлки, иң элек хатын-кыз булуы турында уйлап, сөю ләززәтен татып каласы булгандыр. Балалары белән утырып сөйләшәсе калгандыр. Бәлки, алар хуплаган да булыр иде. Юк, улы алар гаиләсендә чит ирне күрергә теләмәс иде, мөгаен. Ул үзен бик тиз гаилә терәге итеп куйды шул: Миләүшәне, сеңлесен кайгыртты. Әнисенең башка ир белән кушылуын хыянәт итеп кабул итәр иде. Еш уйлый ана шулар хакында. Ә хәзер инде гомер узган. Балалар дип узган ул гомер. Бар наз да, мәхәббәт тә аларга бирелгән. Шунысы сөендерә: заяга узмаган. Алар – Миләүшәнең терәге, Миләүшәнең горурлыгы. Әмма тормышта хатын-кыз ялгыз булырга тиеш түгел икән... Нич тә...

Электр грилеме, жиләк-жимеш киптерү җайланмасымы, әллә иттарткычмы?
Һәр хужабикә өчен боларның арадан берсен сайлап алу да читен... Һәркайсы үз урынына кирәк!
Ә бит хатын-кызның эшен күпкә җиңеләйтү өчен уйлап чыгарылган бу техникаларның берсе сезнеке була ала иде!

«Сөембикә» редакциясе 2022 елның беренче яртыеллыгына һәм тулы бер елга журналга язылучылар арасында бүләкләр уйната дип күптән игълан иткән идек. (Сүз уңаеннан: ә сез журналга бер елга да язылып куярга мөмкин икәннен беләсезме? Индексын хәтерләп калыгыз: П8299)

Бүләк оту шартлары бик гади иде: «Сөембикә»гә язылырга һәм квитанциянең күчермәсен редакциягә җибәрергә кирәк иде.

Квитанция күчермәләрен 211 укучыбыз юллады. 25 гыйнвар көнне без аларның соңгыларын кабул иттек һәм 28 гыйнвар көнне, «Сөембикә» журналының инстаграм битендә барган туры эфирда алдан вәгъдә иткән әлеге бүләкләрне уйнаттык.

«Сөембикә»не гаиләдә иң элек әти кеше укый, аннары гына чират башкаларга җитә», – диләр. Дөрес ул! Югыйсә җиңүчеләр арасында ир-ат та булып идеме?!

«Сөембикә» – бөтен дөньяга таралып яшәгән татар хатын-кызларын берләштерүче журнал», – диләр. Хак әйтәләр! Бүләкләрнең берсе юкка гына Башкортстанга китми!

«Сөембикә» – күңел өчен, җан өчен», – диләр. Шулайдыр... Җиңүчеләр арасында журналның тугры дуслары булуы да очраклы түгел бит!

БҮЛӘКНЕ МЕНӘ КЕМНӘР ОТТЫ:

Электр гриле:

Римма Авзалова (Мөслим),
Рөстәм Сәлахов (Казан).

Жиләк-жимеш киптерү җайланмасы:

Инзилә Тимергалиева,
Эльза Ярмөхәммәтова (Казан).

Иттарткыч:

М. Вәлиуллина,
Лилия Исхакова (Башкортстан, Бәләбәй).

Җиңүчеләрне чын күңелдән котлыйбыз! Игелекле бүләкләр булуын, сезгә күп еллар хезмәт итүләрен телибез! Һәм кабат исегезгә төшерәбез: «Сөембикә»дән иң зур бүләк – ул үзе! Көтегез – һәр ай саен балкып өегезгә килеп керәчәк! Сагындырып, сөендереп, рәхәт кичләр вәгъдә итеп...

Җиңүчеләрнең редакция белән элемтәгә керүләрен көтәбез.

Безнең телефон: 8 (843) 222-09-77.



ГОМЕРЛАР ЮРАСЫН, БӘХЕТЛАР СОРАСЫН



Фото: авторның шәхси архивынан

Рафис
КОРБАН

1980 нче елларда миңа Татарстан радиосының музыкаль тапшырулар редакциясендә эшләргә насыйп булды. Ул елларда радиодан яңгыраган концертларны төзүче буларак кына түгел, музыкаль редакция фонотекасын яңа язмалар белән тулыландыру буенча да зур һәм җаваплы вазыйфа башкарырга туры килде. Республикада гына түгел, бөтен татар дөньясының жыр-музыкага булган ихтияжларын канәгатьләндереп торган бердәнбер радио иде ул вакытта Татарстан радиосы. Кайлардан гына хатлар алмый идек без! Жыр, музыка сөюче радиотыңлаучыларыбыз теге яки бу жырны ишетергә теләүләрен белдереп язалар. Нинди генә кызыклы, мавыктыргыч, халык яратып тыңлый торган тапшырулар әзерләмибез... Көнәне ике сәгәтәтән дә артмаган музыкаль тапшырулар өчен бирелгән вакытта нинди генә эчтәлекле, төрледән-төрле музыкаль программалар яңгырамый да, нинди генә яңа жырлар эфирга чыкмый!..

*Кайларда
йөрисең,
сөйгән яр?*

*Кәккүкләр моңая,
Кәккүкләр еракта.
Кешеләр шикелле алар да.
Гомерлар юрасын,
Бәхетлар сорасын
Кәккүкләр без сөйгән ярларга.*

*Кайларда йөрисең,
Син хәзер кем белән,
Яшьлектә өзелеп сөйгән яр?
Кәккүкләр юраган
Бу озын юллардан
Гел бергә барырбыз дигән яр.*

*Кәккүкләр ник моңлы?
Кәккүкләр исәпли
Без бергә үткән ул елларны.
Онытмас микәнни
Кәккүкләр без бергә
Откан ул жырларны, моңнарны?*

Радиокомитетның заман таләпләренә җавап биргән тавыш язу студиясе бар иде. Композиторларыбызның әсәрләрен югары сыйфат белән магнитофон тасмасына яздыралар иде анда. Шуларда миңа берара хәтта ул студиянең өлкән редакторы булып эшләп алырга да туры килде. Республикабызның күренекле сәнгать осталарынан, музыкантлардан, шагыйрьләрдән торган сәнгать советы студиядә яздырыла торган әсәрләрнең профессиональ яктан югары сыйфатлы, камил булуын тикшереп кабул итә. Язмаларны энә күзеннән үткәрә торган ул сәнгать советы бүген күпләгән радиоларда тапшырыла торган җырларның берсен генә дә эфирга үткәrmәгән булыр иде. Ярар, ул җырларның сыйфаты турында сөйләүне бер читкә куеп торыйк. Сәнгать советы кабул итмәгәч, яңа текст иҗат иткән чаклар да була иде. Студиядә яңадан язылып, халык арасында популяр булып киткән шундый җырларның берсе белән таныштырасым килә.

Сиксәннәнче еллар башы. Җырчылар Газинур Фарукшин, Азат Хөсәенов-Тимершәех, Айдар Фәйзрахманов, Искәндәр Биктаһиров, Зөһрә Шәрифуллиналарның эстрадада әле яңа күренә башлаган еллары. Бүгенге шикелле көтү-көтү булып түгел, берән-сәрән генә дөньяга чыга башлаган яңа тавышлар, яңа талантлар. Татарстан радиосы яшь иҗатчыларга тормышка путёвка, үзенә күрә фатиха бирә торган оешма иде ул вакытларда. Беренче җырларын алар радионың тавыш яздыру студиясенә алып киләләр. Сәнгать советы язмаларны тыңлап, бәя бирә. Уңышлы башкарылганын кабул итеп, фонотекага саклауга тапшыра. Сират күперен кичкән ул язмалар радио концертларында программага кертелә, дөньяга тарала, халыкка барып ирешә. Җырчы шулай итеп популярлык казана.

Шуларда сәнгать советы төрле җырчылар башкаруында яшь композитор Илгиз Закировның берничә җырын тыңлады. Илгизнең беренче кабул ителгән җыры «Бар ул син эзләгән кеше» иде бугай, ялгышмасам. Җырларының берсен, «Яныңа ашыгам» дигәннән яшь җырчы Зөһрә Шәрифуллина башкарды. Шагыйрь

Фәннур Сафин шигыренә язылган җыр иде. Зөһрәнең дә әле радиога яздырган тәүге җырларының берсе бу. Фәннур инде – җырчы шагыйрь, җитмешенче елларда ук таныла башлады. Аның «Хушлашырга ашыкма», «Берни сорама», «Ялгыз көймә» дигән җырларын халык аеруча яратты. Фәннур сиксәннәнче елларда җырчы шагыйрь булып киң танылып, хәтта радиокомитетның сәнгать советы әгъзасы да иде. Ә менә бу җырны, сүзләрендәге җитешсезлекләр аркасында, совет ул вакытта кабул итмәде. Җыр текстлары иҗат итү өлкәсендә азу теше чыгарган шагыйрьләр Сибгат Хәким белән Гөлшат Зәйнашева бик таләпчән иделәр. Җырның сүзләрен үзгәртсә кирәк дигән фикер әйтелде.

Мин дә бу елларда – танылып килүче яшь шагыйрь, радиога яздырылырга тиешле җыр текстларының камилләгән өчен җавап бирергә тиешле редактор. Автор белән башкаручы – Илгиз һәм Зөһрә шулар көнне үк әлегә җыр сүзләрен алыштырырдай яңа текст язып бирүемне сорап мөрәҗғәт иттеләр. Уйлап карармын дип калдым да, җырның магнитофон тасмасындагы язмасын берничә мәртәбә тыңладым. Шуннан соң Фәннурны бөтенләй кабатламый торган шигырь иҗат иттем. «Кайларда йөрисең, сөйгән яр?» дип атала иде ул. Беркадәр салмаграк һәм моңсу, сагышлы җыр тексты килеп чыкты. Ул үзе шикелле үк сагышлы көй дә сорап тора иде. Шигырьне Илгиз дә, Зөһрә дә ошатты. Берникадәр вакыттан соң Зөһрә радиога килеп, Илгизнең салмак темпта җырлана торган итеп үзгәрткән көен яңа сүзләр белән җырлап, магнитофон тасмасына яздырды. Яңа җыр менә шулай туды.

Заманалар үзгәрә, туксанынчы елларда «Барс-Медиа» студиясе чыгарган дискларны әйләндерә торган «Казан радиосы», «Дулкын» дигән каналлар килеп чыгып, шуларның берсендә Салават Фәтхетдинов башкаруында «Яныңа ашыгам» дигән җырны ишетсәң туры килде. Бу Илгиз Закировның Фәннур Сафин шигыренә язган әлегә шулар сәнгать советы кабул итмәгән җыры иде. Бу вакытта инде дөньялар үзгәргән, Татарстан радиокомитеты да ГТРК һәм Болгар радио-

сы дигән студияләргә таркалган, сәнгать советы дигән нәрсәләр дә юкка чыгып беткән иде. Салават башкарган ул җыр «Кайларда йөрисең...»нән көе белән дә, сүзләре белән дә бөтенләй аерылып торган, нигезендә яткан кайбер ноталар яңгырашындагы охшашлыгы белән генә ике бертуган икәннән сөйләп торган язма иде.

Зөһрә Шәрифуллина башкаруында «Кайларда йөрисең, сөйгән яр?» дигән бу җыр һәр кешегә яшьли яратышып та, кавышалмый калган беренче мәхәббәттен искә төшереп, йөрәк түрәндә сакланган тирән сөю хисләрен яңартып торган сагышлы, моңлы бер җырга әверелде. Җыр эфирда яңгырый башлаган елларда радиотыңлаучылардан, җыр сөючеләрдән күпләгән хатлар ала идем. Әлбәттә, сүзе белән көе тәңгәл килгәндә генә җыр уңышка ирешә, күңел кылларын тибрәтергә сәләтле була. Җырчы моңлы тавышы, тыңлаучыны хисләндерерлек итеп башкаруы белән җырга озын гомер алып килә. «Кайларда йөрисең, сөйгән яр?» энә шундый бәхетле язмашка ия. Моннан өч дистә елдан артык элек язылган булса да, ул әледән-әле радиолардан яңгырый.

Кайларда йөрисең,

Син хәзер кем белән,

Яшьлектә өзелеп сөйгән яр?..

Әлбәттә, Илгизнең җырын саклап калу өчен язылган сүзләр генә түгел иде бу. Шигырьне мин чынлап та яшь чакта яратып йөргән кызларны күз алдында тотып яздым. Мин үзем егет чакта бик тиз гашыйк булучан, һәм гыйшык утында күп тапкырлар дөрләгән кеше. Студент елларымда үлеп гашыйк булган бер кызның кулыма язу карасына манып энә белән дә язып куйган исеме хәзер дә аны искә төшереп тора. «Бу җырыңны хатының ничек кабул итте?» – дип тә сораштыручылар булды. Әйтә алмыйм. Бәлки, ошатмагандыр да... Тик ул хакта миңа сиздергәнә булмады. Хәер, кемнең генә беренче мәхәббәте булмаган да, кемнәр генә аны сагынмаган икән! Аның да яшьлегендә беренче сөйгән яры булгандыр. Шуңа күрә бу җыр турында берни дә сөйләшми идек. Әлегә җыр эфирда яңгыраганда, үзе кушылып җырламаса да, сагышка бирелеп тыңлый торган иде...

ХАТЛАР
ЯЗАМ,
ӘНИ,
СИҢА
ХАТЛАР...

Хатлар язмыйбыз шул хэзер энилэргэ. Телефоннан гына шалтыратабыз. Бер-ике сүз алышабыз да күңелебез була. Тормыш бит инде, сәбәп табып, энилэр янына да сирэк кайтыла. Алар менэ шулай мәңге безне көтэр сыман. Кайчан кайтсак та капкасын ачар, кайчан шалтыратсак та, телефоннан эндәшер кебек. Ә эндәшмәсә?! Юк, моны күз алдына китерү түгел, бу хакта уебызга да китермибез. «Әнисез тормышның нинди икәнлеген белмисез дә, аңламыйсыз да, – ди «Интертат» интернет-газета журналисты Алинэ Айдарова. – Әниегез искә төшкән саен телефоныгызга үреләсездер. Ә мин әниемә хатлар язам. Тик мин аларны жиберә генә алмыйм...» Тормышының иң ачы хәсрәтен Алинэ үзе сөйләсен әле.

Чулпан ГАЛИӘХМӘТОВА

Әтием Айдар – Урал ягыннан ук. Актаныш районы Усы авылына армиядә бергә хезмәт иткән иптәш егетенә кунакка кайткач, әни белән танышкан. Алар гаилә корып, Чаллыда яши башлый. Әтием бик чибәр минем, әнием дә чибәр булган. Алар, мөгаен, бик матур пар булганнардыр. Аларга сокланганнардыр... Абыем туган, жиде елдан соң мин дөньяга килгәнмен. Төпчек кыз итеп бик иркәләп кенә үстергәндер мине әнием. Әнинең назы, әнинең куллары нинди булганын белмим мин... Хәтерләмим... Миңа 3 яшь тулганда, үпкәсендә яман шеш авыруы булып әни үлеп китә. Әни табиб булган. Үләсен, мөгаен, белгәндер ул. Туган авылымда, туган нигеземдә соңгы сулышымны алыым дип теләгәндер әни. Якты дөнья белән хушлашуына ике-өч көн кала, әтидән авылга алып кайтуын сораган. Бик кечкенә чагын кеше хәтерләми, диләр. Ә минем ул көндәге бер мизгел хәтеремдә уелып калган. Өй уртасында яткан әнинең өстенә ак простыня ябылган... Аның тирәсендә кешеләр утыра. Кайсы апаның кайда утырганын бик ачык хәтерлим... Аннан соң безне күрше Луиза апаларга керткәннәр дип беләм. Кечкенә иңнәренә нинди зур кайгы килгәннен сизенгәндер бала күңеле. Шуңа да истә калгандыр... Минем абый бәхетле. Ул әнине хәтерли. Әни үлгәндә аңа 10 яшь булган. Ул аны минем кебек фотолардан түгел, ә тормышта күреп белә, әнинең тавышын ишеткән, аның жылысын тойган... Ун ел әниле булып яшәгән бит ул!

Әнине жирлэгәч әти безне алып Чаллыга кайткан. Хэзер уйлыйм да шаккатам. Әти үзе ничек түзде икән ул?! Аның йөрәге ничек шартламады да, ничек сыгылып төшмәде икән? Яраткан кешесен югалту өстенә, кулында ике бала. Ул бит ир-ат! Бу хакта әти белән сөйләшмибез. Әни турында сорапшырасым килсә дә, сорамайым. Аңа әни турында сөйләү бик авыр икәннен аңдыйм. Яраларын кузгатмыйм дип уйлыйм. Ул әнине һаман яратып яшидер кебек...

Кечкенә чакта әтидән әнине сораганымны хәтерләмим. Сораганмындыр инде. 3 яшьлек балага: «Әниң үлдә», – димәгәндер әти. Балалар бакчасына йөрдем. Ә анда, гадәттә, балаларын эниләр алып килә. Бөтенесенең дә әнисе бар! Беренче класска укырга

көргәндә әнинең үлгәннен аңлый идем инде. Әни турында сорагач: «Ул үлдә», – дигәнәм хәтердә. Әни дигәч, кайчак күз алдыма Гөлназ апа килеп баса. Ул безнең белән озак яшәмәгән. Мин аңа әни дип әйткәнмен. Ул миңа якын. Нигә якынмы? Һәр баланың күңелендә әнисенә карата наз, мәхәббәт бардыр. Ул аны әнисенә бүлөк итәдер. Мин, күрәсез, булган бар назымны аңа ачканмындыр. «Әни» дип әйткәч, димәк, мин аны әни дип кабул иткәнмен бит! Иң кадрле ул сүзне башка беркемгә дә әйтә алмадым, әмма бик әйтәсем килә... Бәлки, Гөлназ апа да безне яраткандыр. Ул киткәч: «Сезне яратмаган», – диючеләр булды. Безне ярата алмаудан киткәндер дип уйламыйм, әтинең салгалый торган гадәте бар иде. Шуңа түзә алмагандыр... Ә бәлки алар арасында әни торгандыр... Ә яратуга килгәндә... Кеше баласын яратып булмый ул! Моңы улым Данияр тугач аңладым. Юк, ни генә әйтмәсеннәр, кеше баласын яратып булмый. Аны тәрбияләп-карап була, ботка пешереп ашатып була, җаваплылык сизеп була, әмма яратып булмый. Ана назы ул башка... Шуңа да Гөлназ апа яратмаган булса да, үпкәләмим. Быел Чаллыга кайткач, улым белән урамда йөргәндә, очраклы рәвештә генә Гөлназ апа белән очраштык. Кочаклашып алдык. Сиздем: безнең арада ниндидер импульс булды. Кулымда бала, үзем елыйм... Хэзер Гөлназ апа белән телефоннан сөйләшеп торабыз. Аның белән сөйләшеп алганнан соң шундый рәхәт булып китә, җиңеләеп калам кебек...

Мин бишенче сыйныфка барганда үги әни белән яши башладык. Исемдә әле, әти: «Без башка фатирга күчәбез», – диде. Шатлануларымны күрсәгез. Хыялым чынга аша бит. Әниле булам! Житмәсә, аның ике кызы бар икән. Минем үз апа-сеңелләрем булачак! Бу көнне төнлә йоклый алмадым. Сөенүдән шулай дулкынланганмындыр, мөгаен.

Әти белән аларга күчендек. Очып барганда килеп бәрелсәң, бик авыртадыр ул. Монда да шулай булды. Бик авыртты! Күңел авыртты! Үги әнигә «әни» дип эндәшә алмадым. Бер тапкыр да! Бик теләсәм дә, эндәшә алмадым. Бәлки, зур булганмындыр инде. Начар яшәдек дип әйтә алмыйм. Бәйрәмнәр дә үткәрә идек, көләшә дә идек. Әмма ул мизгелләргә генә. Үзем

Әни кем ул?.. Рәхәт кешедер ул. Тикмәгә генә, хат язгач, миңа рәхәт булып китмидер.

дә гаепле булганмындыр дип уйлыйм хәзер... Мине үз кызларыннан аеруын сизмәдем сизүен. Ул вакытта мәктәпкә формадан йөри идек. Икебезнең дә формаларыбызга ак яка тегә иде. Караганы өчен рәхмәтле мин аңа. Әмма жылылык, хисләр булмады. Аннан да сизмәдем, үзем дә бирә алмадым. Мөнәсәбәтләр вак детальләрдән корыла бит ул. Алар белән яши башлагач, беркөнне чәй эчкәннән соң, кечкенә кызы килеп: «Апамның чәшкесеннән башка чәй эчмә!» – диде. Гаиләдә һәр кешенең үз чәшкесе булу гадәти хәл бит югыйсә, әмма минем күңелне сызып алды. Аннан соң шикәр комы сала торган махсус кашык белән белмичә чәй болгатканмын. Моңы да төртеп күрсәттеләр. Бәлки, минем болай да китек күңелем менә шушы вак әйберләргә авыр кабул иткәндер. Белмим... Әмма без бер өйдә ике гаилә яшәдек: ул кызлары белән һәм мин әти белән. Алты ел бер юрган астында йоклаган кызлар белән без хәзер аралашмыйбыз. Югыйсә бер-ике ай фатир «снимать» итеп торган кызлар белән дә дусларга әйләнәсең... Үги сеңлем белән хәзер дә бик аралашасым килә. Кунакка да чакырып карыйм. Даниярны күрсәтәсем килә. Әмма ул килми...

Ул вакытта кычкырышулар, шапылдатып ишек ябып чыгып китүләр булмады булуын. Мин мәктәптән кайтып кермәдем. Гали Акыш исемендәге лицей-интернатында укыдым, лицей газетасының баш мөхәррире идем, музыка мәктәбенә, биюгә, театр түгәрәгенә йөрдем. Гаиләдә булмаган жылылыкны онытырга тырышум да булгандыр шулай. Аннан мин үсмерлек чорына кердем. Ятимә кыз өчен генә түгел, әниле балалар өчен дә авыр чор ул. Күңелгә шушы вакытта әни бигрәк тә кирәк. Әнигә хатлар яза башладым. Музыка мәктәбендә укытучым «Хатлар язам, әнкәй, хатлар язам. Беләм инде барып житмәсен...» дигән юллары булган җыр бирде. Шуны җырлаганда әнигә хат язу уе тугандыр... 13 яшь иде миңа. Аяктагы йонны беренче тапкыр кырганнан соң әнигә утырып хат яздым. Сирәк кенә булса да, әнигә хатлар язарга гадәтләндем шулай. Күңелемә шул рәвешле рәхәтлек тапканмындыр, күрәсең.

Үги әни белән алты ел яшәгәннән соң, көннәрдән бер көнне әти: «Үзебезгә кайтабыз!» – диде. Ул да жылылык тапмагандыр инде. Безнең халыкта, өйләнешкәч, яшәргә кирәк дигән кысалар бар бит. Әтинең дә шуңа аерылышасы килмәгәндер, түзеп яшәгәндер. Әмма озак түзеп яшәп булмыйдыр ул... Якынлык булмагач, гаилә булмый инде ул. Югыйсә үги әни начар кеше дә түгел иде. Ул бит безне ашатты, карады! Әмма без аралашмыйбыз. Бергә торганда аралашмаганны инде...

Ә ул вакытта җыендык та кайтып киттек. Мин 10 нчы сыйныфта укый идем. Алардан кайтып китү авыр булмады. Гомумән, тормышның ул чоры булмаган да кебек иде. Ә миңа бик рәхәт иде өйдә. Ул фатирга һаман да кайтырга яратам. Анда әнинең фотографияләре бар... Үз өебезгә кайткач, әти дә үзгәрде. Үз өендә яши башлаганга микән, өстеннән тау төшкәнгә микән?! Әнигә дә хат язусым ешайды... Ул хатларда тормышка карата үпкәләүләрем дә бар... Әти эчкәлгән вакытларда үземне бик ялгыз итеп тоя идем шул. Юк, башын ташлап эчмәде ул, безне карады, ярдәм итте. Әмма сынган чаклары булды. Бик авыр вакытлар иде ул. Иң шатлыклы мизгелләргә: Яңа елда Чаллының төп чыршысы куелган стадионда җырлау, «Сабантуй гүзәле» бәйгесендә катнашу, чыгарылыш сыйныф кичәсендә шатлыклы минутлар кичерү сөөнечен әти белән бүлешә алмадым. Янәшәдә әнием юклыгының бөтен ачысын тойдым шунда. Менә шул чакларда әнигә сыенасым килде... Әтине дә аңлыйм. Тикмәгә генә эчмәгәндер... Аңа бик авыр булгандыр. Әни булса, безнең тормыш бөтенләй башкача булыр иде бит. Әти бу хакта уйламый гына яшәмәгәндер. Бик көчле кеше ул, ләкин сыгылмый гына яшәп булмагандыр. Әтигә үпкәләремне белдереп, әнигә хат язганда, «Әтиңне кичер», дип әйтә төсле иде әни. Хәзер, еллар үткәч, кичергәнәмне аңлыйм. Ул бит минем әти. Бүген нинди булуымда әтинең өлеше зур. Бик тырыш кеше ул. Мине университетта түләп укытты, киендерде... Әти мине бик ярата. Ул әле һаман да: «Бәләкәй кызым», – ди миңа. Хәзер ул оныкларым дип яши. Минем улым, абыемның ике баласы бар. Һәрбер оныгын кайгырта. Алар өчен йөгереп йөри. Ә мин аның парлы булып яшәвен теләм. Әтиемне өйләндерәсем килә. Берәр яхшы күңелле апа аңа кияүгә чыксын иде. Мин ул апага «әни» дип эндәшер идем. Без бик якын булыр идек. Бәлки, дөньяда әти дә, мин дә бу кадәр ялгыз булмас идек...

Казанга укырга кергәч, студент тормышы башланды. Уку, яңа дуслар, егетләр... Һәм бер көнне аңладым: әнине искә алмый яшим икән бит! Шимбә көн иде ул. Казанга якын районнарда булган дус кызлар өйләренә кайтып китте. Мин тулай торақта ялгызым калдым. Шул көнне үземне ачуланып бик озак еладым. Әнине дә онытканмын, сеңлесе Фиразия апага да шалтыратмаганмын. Шул көннән соң әнине бер көн дә исемнән чыгарганым юк. Фиразия апага да шалтыратып торам. Актанышта Үсы авылында яши ул. Әниләр сигез бала үскәннәр. Фиразия апа белән аеруча якын булганнардыр. Минемчә, әни Фиразия апа кебектер, тавышы да аныкына охшаштыр. Шуңа да бик-бик якын ул миңа. Нишләп Фиразия апа гаиләсендә тумадым икән дип уйлаганым да бар. Балачакта һәр җәйне Актанышта үткәрдем. Шул вакытларда үземне аларның кызы итеп хис итә идем. Авылда минем арттан йөргән егетләр дә, мине шушы авылда, шушы өйдә яши, Чаллыга укырга барып йөри

дип уйлылар иде. Шулай дип уйлаулары рэхэт иде. Мин аларга кунакка кайткан кебек түгел. Хэзер дә! Мин анда бөтенләй башка. Мин анда – үзем. Битлекләрсез! Ирем дә сизэ аны. Ул да аларга кайтырга ярата. Илназы Фиразия апа да, ире дә яратты. Алар уртак тел тапты. Эни дә яратыр иде... Эни урынын алып булмыйдыр, әмма Фиразия апага бөтен хөрмәтне күрсәтәсем килә. Берсендә Фиразия апа кунакка килде. Мин аны кайларда гына йөртмәдем! Аңа бөтен нәрсәне бирергә теләдем... Ул да мине әниләр кебек – шартларсыз гына яратадыр дип уйлыйм. Беләм, ул миңа бәхет тели...

Энигә хатлар язудан туктамыйм. Әниле кешеләр әниләренә шалтыраткан вакытта, мин энигә язамдыр инде ул. Энигә бит инде нинди күлмәк кияргә икән дип шалтыратмыйсың, ә күңелне борчыган сорауга җавап табу өчен шалтыратасыңдыр. Бәлки, син ул сорауны аңа бирмисең дәдер, әмма әниң белән сөйләшә-сөйләшә аңа җавап табасыңдыр. Мин дә нәкъ шулай. Тормышымда житди адым ясар алдыннан йә берәр сорау килеп туса, аңа хат язам. Хат язганда җавап табыла, әниң фатихасын алам кебек. Никах көнне дә иртән үк торып яздым. Яраткан кешемә кияүгә чыгам бит. (Илназ – әниң каберенә алып барган бердәнбер егет. Ул вакытта житди итеп йөрми дә идек әле. Шулай туры килде.) Шундый бәхетле көнемдә янәшәмдә эни юк! Визажистка барып утырдым, һаман күзем яшыләнә. Ә мине бизәндерергә кирәк. Кәгазь алдым да, кабат энигә үземнең кичерешләремне сөйләп, хат яздым. Тынычландым. Мин энигә һәрвакыт кулдан язам хатны. Шулай рэхәтрәк. Туй көнне дә энигә хат яздым. Елый-елый... Туебызда да әниемне искә алып, аңа рэхмәтемне әйтеп шигыр уыганда еламый түзә алмадым...

Бала тапканда тулгагым 20 сәгать дәвам итте. 20 сәгать буга энигә хат яздым дисәм, ялганламам. Ул вакытта күп кеше әнисенә шалтыратыдыр, мөгаен. Ә мин энигә хат яздым. Ул исән булса, бу көнне минем өчен бик борчылган булыр иде... Төне буга йокламас иде... Шалтыратыр иде... Ул хатлар чиста пөхтә итеп язылмый, билгеле. Алар барысы да күз яше белән юылган. Хэзер кайбер урыннарын укый да алмыйм, язуын да танымыйм... Күңел халәтем нинди – хатларым да шундый. Аларда минем борчуларым, шик-шөбһәләрем. Егерме сәгать буга минем белән нәрсә булды, барысын да яздым: «Әнием, мин таба алырмын микән? Әнием, мин синең кебек эни була алырмын микән?.. Әнием, минем хәлем бетте... Әнием, минем температурам күтәрелде... Әнием, миңа ниндидер укол кададылар, нәрсә икән беләсеңдер...» Табиблар, кереп, баланы ярып алырга киңәш итәләр, әмма ризалашмыйм. Ахырда бүлек мөдире иртән керде дә: «Заклучение ясап, ризалыгыңнан башка, тугызларда операциягә алып кереп китәбез», – диде. Иртәнгә сизгеләр иде ул. «Әнием, тусын инде, минем үземнең табасым килә бит», дип кабат энигә хат язам. Нәкъ арты сәгатьтән

Данияр туа башлады. Әнием ярдәм иттеме, белмим... Тулгак вакытларында энигә хат язып, үземә җиңеллек эзләдемме, онытыласым килдеме?!. Андый вакытларда эни белән сөйләшсәң, бәлки, чынлап та җиңел булып китә торгандыр. Мин бит белмим... Эни исән булса, мин, тәгаен, энигә шалтыраткан булыр идем... Югыйсә ирем дә, кайнамам да, абыемның хатыны да гел хәлемне белешеп язып тордылар. Әмма барыбер эни житмәде...

Әйткәнемчә, гаиләм белән авылга кайтып йөрм. Кәефем юклыгын күрсә, Илназ: «Әйдә, Актанышка», – ди. Анда кайтканда шатланганымны күреп, үзе дә шатлана бугай. Авылдан киткәндә зиратка керергә тырышам. Эни кабере янында сөйләшеп торучылардан түгелмен. Миңа анда бик авыр. Кайтып хат язсам, җиңелрәк. Кайтканда зиратка тукталабыз икән, ул авыр халәттән озак чыга алмыйм. Фиразия апа никадәр генә кәефемне күтәрергә теләсә дә, миңа рэхәт түгел. Соңгы кайтканда Даниярны да зиратка алып бардык. «Менә монда синең әбиң ята. Безгә ул күктән карап тора. Ул – фәрештә. Син үскәч, аны сорашырсың», – дип, Илназның Даниярга сөйләвен ишетеп, дулкынлануымнан егылып китә яздым. Илназда әниемә карата җылылык тоям, һәрвакыт аның турында сорама ул. Авылга кайткач, «Әби янына кереп чыгыйк», – дип әйтми калмый... Эни турында елый-елый сөйли алган бердәнбер кешем ул минем. Һәм хатларым... Алар бары минеке генә. Бәлки, киләчәктә кызыма укытырмын дип уйлый идем. Хэзер Даниярга карыйм да аңлайм: укытмыйм. Анда сагыну гына түгел, үпкәләүләр дә, ачынулар да, гаепләр дә күп... Әниң бездән китүе гаделсезлек бит. Аның үләргә хагы булмаган... Әмма язмышыңа язылган булса, минем үләргә хагым юк дип кенә яшәп булмаганын хэзер үзем эни булгач кына аңладым. Гомумән, хэзер эни миңа ныграк та житми. Миңа кирәк ул, Даниярга кирәк ул... Әниләре үлеп киткәннәрне бик җәллим. Әнисез булырга мин ияләшкән инде, ана назын күреп үскәннәргә әниләрен югалту тагын да авыррактыр... Алар әниле булуның рэхәтен белә. Ә мин күз алдына да китерә алмыйм. Эни дигәндә күңелдә – бушлык... Эни кем ул?.. Рэхәт кешедер ул. Тикмәгә генә, хат язгач, миңа рэхәт булып китмидер.

Минем иң яратмаган һәм иң курыккан аем – март ае. Эни 8 Март төнөндә үлгән. Гадәттә, ул көннәрдә озын яллар була. Бөтен ил бәйрәм итә. Ә минем өчен ул көннәр бик озак үтә. Күңелсез, ямьсез көннәр. 8 Март бәйрәмен дә яратмыйм. Минем бары Фиразия апа гына аңлайдыр. Ул шалтыратмый калмый. Аның янына кайтсам, тагын да авыр буласын беләм, шуңа кайтмыйм. Узган ел ирем дә эштә булды. Берүзем өйдә яттым. Быел инде Даниярым бар. Җиңелрәк булыр дип уйлыйм... Бик яратам баламны. Көн саен Ходайдан баламны үзем тәрбияләп үстерергә язсын дип сорыйм. Бала өчен моның иң зур бәхет икән мин беләм...



Фото: www.pixabay.com



**Сорауларға
акушер-
гинеколог
Фирдәвес
ГАЯЗОВА
жауап бирә**

Ике тапкыр авырым төште. Мин хәзер тагын йөклә. Алдагылары 11–12 нче атнада уза торган УЗИдан соң төшкән иде. Шуңа күрә хәзер хатын-кызлар консультациясенә исәпкә басарга да куркам. Минне тагын УЗИга җибәрәчәкләр. Аннан соң тагын баламны югалтырга куркам. Әлеге УЗИны узумажбүриме?

Сезгә кичекмәстән йөкләлекнең 12 нче атнасына кадәр хатын-кызлар консультациясенә исәпкә басарга һәм скрининг узарга кирәк. Скринингның максаты – алдагы срокларда ук карындагы баланың үсешен бәяләү, тайпылышларны билгеләү. Шул исәптән, Даун синдромы, нерв трубкасы үсеше зәгыйфьлеге, «куян ирене», «бүре авызы» һәм башка тайпылышлар. Скрининг баланың норма буенча үсүен, сәламәт булуын, пороكلарны вакытында билгеләргә ярдәм итә.

11–12 нче атнада УЗИ тикшерүе һәм биохимик скрининг узалар. Йөкләлекнең бу чорында балада барлык органнар һәм системалар формалаша, җенесе билгеле була, йөз чалымнары барлыкка килә. Шуңа күрә әлеге скринингны һичшиксез узарга һәм тумыштан булырга мөмкин зәгыйфьлекләренә, генетик тайпылышларны тикшерергә кирәк. Бала күтәрә алмаучы хатын-кызлар өчен бу аеруча мөһим. Чөнки моның сәбәбе нәкъ менә генетика белән бәйлә булырга мөмкин. Ә биохимик скрининг ярдәмендә хромосома аномалияләре билгеләнә. Шунның өчен кичекмәстән исәпкә басуыгыз таләп ителә.

«Партнер белән бала табу» программасы белән кызыксынабыз. Көтеп алган беренче балабызны ирем белән икебез бергә каршы аласы, бу юлны бергә үтәсе килә. Ләкин хәзер ковид белән бәйлә чикләүләр аркасында бу мөмкин түгел, диләр. Бала өчен куркынычы бармы моның? Туганнан соң ул барыбер әтисе белән дә контактка керәчәк бит.

Коронавирус инфекциясенә ике тәүлектән дә артмаган тискәре тесты булган йөклә хатын-кызларга һәм аларның ирләренә бергә бала табу рәхсәт ителә. Ләкин, барлык чикләүләргә дә карамастан, коронавирус йоктыру куркынычы барыбер саклана. Бала табучы хатын-кыз да, туачак бала да – куркыныч астында.

Партнер белән бала табу – шулкадәр шәхси һәм психологик яктан катлаулы процесс, моны карап торган ирләр аны күтәрә алмаса мөмкин. Аның хәле авыраеп китсә, медперсонал бала табучы хатын-кызга бирәсе игътибарын иргә күчерергә мәҗбүр була. Ирләрдә негатив истәлекләр дә калырга мөмкин. Ә болар киләчәктә гаилә тормышын боза, шәхси мөнәсәбәтләрдә киртә дә була ала бит. Акушер-гинеколог буларак, партнер белән бала табуга пандемия чорында гына түгел, гомумән, катгый каршы мин.

Мин – йөкләлекнең 16 нчы атнасында. Ирем еш кына тәмәке тарта, ә мин аның исен бик авыр кичерәм. Аеруча хәзер. Ләкин ул тартуын ташлый алмый. Минем башым әйләнә, күңеләм болгана башлый. Бу халәтем балага да күчәме? Аңа куркыныч яныймы?

Тәмәке тартучы янында басып торган кеше төтен компонентларының 80 процентын сулый. Аның зыянлы токсиннары организмга 5 секунд эчендә йогынты ясый башлый. Әлеге төтен бала табу яшендәге йөкләлек чорын узучы хатын-кызларга аеруча зыянлы. Никотин сулау нәтижәсендә плацентада кан йөреше бозыла. Бу – кан китүгә, плацента аерылуга сәбәп була ала, бала гомеренә куркыныч яный. Никотин тәэсирендә балага кислород җитмәү дә күзәтелә.

Тәмәке исе бала тапкан хатын-кызның баш миенә зыян китерә, сөте кимүгә сәбәп була. Алай гына да түгел, токсиннар сөт белән бергә балага да күчә. Аның баш миенә дә зыян килә. Андый балалар киләчәктә начар укый, үзүләрен тотышы үзгәрә, иммунитеты да төшәргә мөмкин. Туачак баланың бала табу мөмкинлегенә дә зыян килүе ихтимал. Шуңа күрә бала күтү чорында ирегезгә тәмәке тартуны ташлар өчен иң кулай вакыт. Балагызны сәламәт тормыштан мәхрүм итмәгез.

Кадерле әниләр!

«Яшь әни» рубрикасына сездән сораулар кабул итәбез.

Жавап бирүче белгечләр: педиатр, гинеколог, стоматолог, невролог, хирург-ортопед, кардиолог, иммунолог-аллерголог, гастроэнтеролог, эндокринолог, офтальмолог һәм башкалар.

Балаларга кагылышлы сорауларыгызны – 8 (843) 2-22-09-77 телефоны аша, Казан шәһәре, Декабристлар урамы, 2 нче йорт адресы буенча яисә ssuum@yandex.ru электрон адресына «Сорау–жавап» дип язып җибәрә аласыз.



Сорауларга
педиатр
Гөлнара
ЗЫЯТДИНОВА
жавап бирә

Улыбыз бер ел эчендә ике тапкыр бронхит, бер тапкыр пневмония белән авырды. Барысы да ОРВИдан соң өзлегү нәтижәсендә булды. Хәзер ул авырый башлауга, тизрәк антибиотик бирергә тырышам, аздырудан куркам. Алай эшләү дәресе?

Дәрес шикләнәсез, әмма болай эшләү дәрес түгел. Антибиотикны бары тик табиб кына билгели. Авыртуның ничек баруын, аның клиникасын күздә тотып, әлбәттә. Үз белдеклегегез белән антибактериаль препаратлар билгеләү тыела.

Бер атна элек бала табу йортыннан чыктык. Мин кызымны юндырырга куркам. Ванна бүлмәсендә барыбер салкынча, салкын тидереп авыруы бар бит. Шуңа күрә жылы суда чылатылган сөлге белән генә сөртәм. Баланы көн саен юндыру кирәкме? Алай салкын тидереп авыру куркынычы зуррак бит.

Бала юндыруны кайвакыт жылы суда чылаткан сөлге белән сөртеп алуга алыштырып була. Тик шулай да ике-өч көнгә бер тапкыр баланы тиешенчә юндырырга, ваннада коендырырга кирәк. Балагызны барлык таләпләргә туры китереп, тиешле температураны саклап юндырсагыз, салкын тию куркынычы бик түбән.

Кызыбызга 4 яшь. Ничек кенә оялса да, әле дә имезлектән баш тарта алмый. Еш булмаса да, балалар бакчасынан кайткач та сорап ала, йоклаганда да суырып йоклап китә. Моның өчен борчылу урынлымы?

Балага зыян килмәслек итеп имезлектән акрын гына баш тартырга кирәк. Чөнки бу яшьтә имезлек суырган баланың тешләме формалашуга зыян килергә мөмкин. Соңрак аерым авазларны әйтүдә, сөйләшүендә проблемалар туа чак.

Нәниләргә
күчтәнәч!

Телефон
камерасын
QR-кодка
якынайтып,
аудиоформатта
язылган әкиятне
балагызга
тыңлатыгыз.



ДРКБның матбугат хезмәте җитәкчесе Зөһрә Гыйбадуллина ярдәме белән әзерләнде.

СОРАУ—ЖАВАП

МУСКУЛЛАР БАРЫСЫН ДА СӨЙЛИ

Кинезиологияның асылы нәрсәдә?

Кинезиология— беренче чиратта бөтен организмны диагностикалау ул. Әлеге фән организмны тулы бербөтен система итеп карый. Кинезиолог сеңер-мускуллар рефлексына тест үткәрә. Шул рәвешле авыртуның беренче сәбәпләрен таба. Мәсәлән, кеше депрессиядән интегә. Психотерапевтта дәваланы нәтижә бирми. Ә төп сәбәп эчәклек ялкынсында булырга мөмкин. Бу исә кәефкә тәэсир итә. (Серотонин – шатлык гормонының 90 проценты эчәлектә ясала.) Авыруның беренчел сәбәбен тапмый торып, авыруны дәвалап булмый, ә бары тик билгеләрен генә бетереп була.



Соңгы вакытларда сәламәтлек торышын төрлечә диагностикалау ысуллары популярлаша башлады. Шуларның берсе – кинезиология. Ул – альтернатив медицинаның бер төре. Кинезиолог мускул тукумаларын тикшерә. Ягъни аларны өйрәнеп, сәламәтлекне һәм акыл эшчәнлеген тәртипкә сала. Кинезиологияне хәрәкәт турындагы фән дип тә әйтәләр. Бу хакта тренер-кинезиолог Эльза ТИМУРШИНА белән тулырак сөйләштек.

Сеңер-мускуллар рефлексларына тест ничек уза?

Кинезиолог тәндәге төрле нокталарга басып, мускуллар көче үзгәрешенә карап, организмның хәлен ачыклай. Мускуллар кысылган яки тонуслары бик түбән икән, димәк, тәннең әлеге өлешендә проблема бар. Мускуллар кеше тәннең үзгәрешләргә беренчеләрдән булып реакция ясый. Шуңа күрә кинезиолог әлеге инструментны камил белергә тиеш. Һәр мускул аерым бер орган, умыртка баганасы сөяге, эмоция, рефлекс белән бәйле. Аерым бер мускулга тест үткәреп, авыруны китереп чыгарган сәбәпне табып була. Шулай ук белгеч пациентның утыруына, басып торыуына, хәрәкәт итүенә карап та, кайсы орган эшчәнлеген бозылганын әйтә ала.

Мануаль терапиядән ул нәрсә белән аерыла?

Мануаль терапевт терәк-хәрәкәт аппаратын карый һәм тән белән генә эшли. Ә кинезиология «сәламәтлек өчпочмагы»на нигезләнә. Ягъни биохимия, структура һәм эмоцияләрен карый. Биохимия – тәндәге химик реакцияләр, структура – мускуллар, эмоция – кешенең кәефен үзгәртә алуы зур көч.

Кинезиолог авыруны дәвалыймы?

Кинезиолог дәваламый, ә бәлки организм үз-үзен тернәкләндерсен өчен ресурс бирә. Белгеч мануаль техникалар, остеопатик, психокоррекция, физик күнегүләр куллана.

Кинезиолог нинди органнар белән эшли?

Нигездә, сөяк-мускул системасы йә терәк-хәрәкәт аппараты белән. Шулай ук эчке органнар, аерым алганда, ашказаны-эчәк тракты белән.

Кинезиологга кемнәргә барырга ярамый?

Сеңер-мускуллар рефлексларына тест үтү өчен ярамый дигән күрсәтмәләр юк. Дәвалау вакытында кулланган алымнар (төрле күнегүләр) гына бар кешегә дә ярамаска мөмкин. Кинезиологтагы бар үткәрелгән процедуралар тормыш өчен куркынычсыз.

Кинезиологга нинди проблемалар белән мөрәжәгать итәләр?

Беренче чиратта, терәк-хәрәкәт аппаратындагы авырту синдромнары белән. Шулай ук кул чукларын көзән жыерудан, умыртка баганасы кәкрәюдән дәва эзләп киләләр. Кинезиолог тест ярдәмендә организмда паразитлар, вируслар булу-булмавын, нинди продуктка аллергия барлыгын ачыклай. Шулай ук матдәләр алмашын, баш авыртуларны, йокысызлыкны, кан басымын да җайлай. Ләкин бу бер килүдә генә дәваланып кайтып китү дигән сүз түгел.

БАЛЛЫ МАССАЖ



Балны еш кына сыек алтын, диләр. Аның белән косметологик процедуралар уздыру үзе бер сихәт. «Тоз»ларны чыгару өчен бал кулланып, аркага массаж ясау турында беләсездер инде. Биткә дә массаж ясыйлар. Ул тирене сәламәтләндерә: тукландыра, дымландыра, пилинг та ясый. Аннан соң бит бала тиресе кебек – бәрхет сыман була. «Моңа өстәп, бал лифтинг-эффект та бирә. Составында булган микроэлементлардан бит тиресе яшәреп китә, жыерчыклар тигезләнә», – ди массажист Ләйсән САБИТОВА. Әлегә массажны мунчага йә душка керер алдыннан атнага бер генә тапкыр ясарга кирәк. Биттә бетчә, купероз (вак кан тамырлары күренеп торы) бар икән, ул урын-нарга массаж ясарга ярамый. Шулай ук балга аллергия күзәтелгән кешеләргә сак булырга киңәш ителә. Кул астында булган «алтын» белән битегезгә массаж ясап, үзегезне Клеопатра кебек хис итегез әле.



Һәрвакыттагыча, биткә массаж күкрәк өслегеннән башлана. Жылы бал ягылган кулларны сак кына күкрәктән кырыйга таба «ябыштырып» тартабыз. Шул ук хәрәкәтне муен тирәләрендә дә кабатлыйбыз.

Муенда тирән жыерчыклар булса, аны имән һәм урта бармаклар ярдәмендә аерып, икенче кулның имән бармагы белән баскалап чыгабыз. Баллы бармакны тиредән аерганда, ул, ябышып калып, тартыла. Менә шул лифтинг эффект бирә дә инде.

Ияк астын кул йөзләре белән кырыйга «тарттырабыз». Икенче иягә булган кешеләргә бу массаж хәрәкәте бигрәк тә файдалы. Ияккә әле бер кулның ике бармагы, әле икенче кул бармаклары белән «плюс ясыйбыз».

Олыгая барган саен, ирен тирәсендә вак жыерчыклар барлыкка килә. Аларны да массаж-лайбыз. Бер кулның ике бармагы белән тотып, икенче кул бармагы белән баскалап барабыз. Шундый ук массаж хәрәкәтен борын тирәләрендә дә кабатлыйбыз.

Борын яныннан имән бармаклар белән, биткә тидерә-тидерә, диагональ буенча өскә йөртеп чыгабыз. Бал белән массаж ясаганда бервакытта да хәрәкәтләр аска таба булмасын. Һәм алар бик сак кына эшләнәргә тиеш. Бит ул арка түгел!

Ике каш арасындагы жыерчыкка да игътибар итәргә онытмагыз. Аны да ике бармак белән аерып, сак кына баскалагыз, йә «плюс» хәрәкәте ясагыз. Даими эшләгәндә жыерчык тигезләнә төшә. Маңгайдагы горизонталь жыерчыкларны да ике бармак белән аерып, баллы бармак очлары белән йөртеп чыгыгыз.

Ике кулны да биткә куеп, бармак очларын аермыйча гына өскә таба «тарттырып», лифтинг күнегү эшлибез. Куллар турында да онытмыйбыз. Биткә массаж ясаганнан соң, калган бал белән кул йөзләрен дә сак кына «тарттырып» алабыз.

QR-код аша кереп, массажны видеодан да карап ясый аласыз.
Фото һәм видео: Анна Арахамия.



Ит рулеты



Февраль ае карлы бураннары, яз килүне искәртүче беренче ягымлы кояшы белән генә түгел, бәйрәмнәре белән дә аерылып тора. Ватанны саклаучылар көне – яклаучыларыбыз, терәгебез, өметебез булган ирләрөбезнең, эти-улларыбызның күңелләрен күрер өчен тагын бер уңайлы форсат. Алар күңеленә юлның кайдан ятканын беләбез ләбаса! «Бәйрәм табынына итле рулетлар ясап сыйласагыз, оттырмассыз», – ди Венера АРСЛАНОВА. Венераның сүзләренә колак салмый мөмкин түгел. Итле ризыклар гына түгел, чын ир-егетләр үстерү «рецепт»ын да яхшы белә ул. Венераның олы улы Рамил Санкт-Петербург шәһәрндә Александр Можайский исемендәге хәрби-космик академиясендә укый, тормышын хәрби хезмәт белән бәйләргә тели. 11 нче сыйныфта укучы энесе Ранель дә абыйсы янына китәргә әзерләнә. Рецептны саклап куегаз да, безнең белән бергә пешерегез. 23 февральдә никадәр тәмлерәк ризык әзерләсәң, 8 Мартны шулкадәр күңеллерәк уздырырсың, ди шаян халык сынамышлары!



Кирәк 1 рулет өчен уртача 1 тозлы кыяр / 1 чәй кашыгы горчица / 1 чәй кашыгы бал / 1 аш кашыгы соя соусы / тоз, борыч.
1 кг ит булса, аннан 6-7 рулет чыга. Ингредиентларны да шул исәптән салабыз, ягъни 6-7 гә тапкырлыйбыз.





Эш барышы

- Итне 150 граммлы кисәкләргә бүлөп, ике ягын да яхшылап тапалыйбыз.
- Горчица, бал, соя соусын бергә кушып, маринад ясайбыз. Тәменчә тоз, борыч өстибез.
- Тапаланган ит кисәкләрен маринадка салып, 10–15 минут тотарбыз.
- Итне маринадтан алабыз. Тозлы кыярны урталай кисеп, ит эченә куеп, төрәбез.
- Рулетларны төрелгән ягы белән майлы табага тезәбез. Шулай эшләгәндә алар ачылып китми.
- Рулетларны 180 градуслы мичтә 40 минут пешерәбез.
- Пешкәндә рулетларның шулпасы бүленеп чыга. Табынга биргәндә рулетны кискәләп, өстенә шул шулпаны сибеп бирәбез. Яшелчә белән бизибез.

Ашларыгыз тәмле булсын!



Видеоны карар өчен смартфонның камерасын QR-кодка якынайтыгыз.
Фото һәм видео: Анна Арахамия.





Спатириллум

«Хатын-кыз бәхете» дип аталган гөлнең чын исеме – **спатириллум**. Үсемлекнең энергетикасына кагылышы төрле фикерләр яши. Кемдер аны бәхет китерә дип саний, кемдер, киресенчә – ир-атны өйдән куа, ди. Спатириллум белән янәшә антуриум – «ир-ат бәхете» гөлен утыртсаң, гаиләдә гармония була дигән ышану да бар.

Дәрәс тәрбияләгәндә спатириллум 2,5 айга кадәр чәчәк ата. Жылы ярат. Һава температурасы 18–25 градустан ким булмаганда гына яхшы үсә. Дымлылык югары булганда эссерәк температурага да түзә ала.

Спатириллумның дымлылыкка да таләбе зур. Су бөркеп торганны ярата, бигрәк тә жәй көннәрәндә.

Яктылыкка килгәндә, монда да бәхәсләр бар. Туры кояш нурларыннан зыян күрә – ялтыравык яфракларын пешерә, аларда көрән төстәге таплар барлыкка килә. Спатириллум караңгырак почмакта – ясалма яктылыкта да бик яхшы үсә.

Бу гөлгә су – даими, ләкин туфракны артык чылатмый гына сибелә. Корылыкка бик сизгер, яфракларын бик тиз салындыра. Су сипкәннән соң, кабат үз халәтенә кайтса да, соңыннан, саргаеп, корый башлай.

Яшь үсемлекне – ел саен, картракларын өч-биш елга бер тапкыр күчерергә кирәк. Тик үсемлек артык үсеп, чүлмәгә тарайса, моны иртәрәк тә эшләргә ярый. Чүлмәкнең исә алдагысына караганда, артык зурын алмагыз. Тамырлары чүлмәккә терәлми торып, гөл чәчәк атмаячак.

Чәчәк атып бетергән сабакны төбеннән киссәң, үсемлек кабат чәчәк сабагы чыгара башлай. Шулай итеп аны даими чәчәк аттырырга була.

Спатириллумны тамырдан бүлеп үрчетәләр.

Сансевиерия – сабаксыз мәңгә яшел үсемлек. Халык телендә аны «Чуртан койрыгы» дип тә йөртәләр.

«Чуртан койрыгы» шактый коры һавада да үзен яхшы хис итә. Яктылыкка да артык мохтажлыгы юк. Ләкин чуар төрәнең яктылык туры төшмәгән очракта яфракларының төсә жетерәк, матуррак була. Ә менә яшел яфраклары хәтта бүлмә почмагында да үсә ала. Шуңа күрә үсүе тукталмасын дисәгез, елга ике-өч тапкыр яктырак урынга күчереп куярга кирәк.

Сансевиериягә су күп кирәкми, корылыкны яратарак та төшә әле. Суны туфрагы кипкәннән-кипкәнгә генә сибеп торыгыз. Жәйгә ялларга киткәндә, бу гөлгәз өчен борчыласыз юк. Бары тик көнөзгә кояш карый торган тәрәзә төбендә генә калдырмагыз.

Аның өчен иң кулай температура – 16–25 градус жылылык.

Сансевиерияне ике-өч елга бер тапкыр көпшәк һәм уңдырышлы туфракка күчереп утырталар. Кактуслар өчен ярашлы туфрак аңа туры килә. Чүлмәк сайлаганда тирәнән түгел, киңен алыгыз.

Бу гөлне кыскартып кисәсә юк, карт, зәгыйфь яфракларын төптән кисеп кенә чистартып торырга кирәк.

«Чуртан койрыгы» чәчәк та ата. Артык купшы булмаса да, хуш исләр. Чәчәк аттыру өчен, гөлне салкынча урынга куеп, су сибүне туктатып торалар. Бер ай шулай ял иттергәннән соң, кабат жылыга күчереп, су сибүне давам итәләр.

Сансевиерияне тамырчаларын бүлеп тә, яфрагынан тамырландырып та үрчетергә мөмкин.



Сансевиерия



Миләүшә

Миләүшә чәчәгенең биологик атамасы – сенполия. «Узамбар фиалка»сы дип тә йөртәләр. Әлеге гөл өчдүрт ел гына яши, аннары үзенең декоративлыгын югалта.

Яктылык житәрлек булса, ел давамында чәчәк ата. Ләкин бу режим аны бик нык көчсезләндерә. Шуның өчен миләүшәләргә елга бер тапкыр ике айга караңгырак урынга куеп, ял иттереп алырга кирәк.

Сенполия жылы ярата. Ачык һавада үсми. Яфракларына су тидергәнне яратмый. Шуның өчен бу гөлләргә су бөркергә яки душта коендырырга ярамый, чери башлайлар. Дымлылыкны саклау өчен, янына сулы савыт яки дымлы мүк куярга була.

Яктылыкны яратса да, көньякка караган тәрәзә төбендә яфраклары бөгелеп килүчән. Ул көнчыгышка яки көнбатышка караган якта яхшы үсә. Күлгәне дә жиңел кичерә, хәтта төньякка караган тәрәзә төбендә дә чәчәк ата ала. Чәчәк бөреләре аз яралса, яфраг сабаклары сузылса, ясалма яктылык бирергә мөмкин.

Сенполия кечкенә чүлмәкләргә үз итә, зур савытта артык тамыр биреп, чәчәк атудан туктый. Елга бер тапкыр туфрагын алыштырып торырга кирәк. Күчереп утыртуны март, апрельдән дә соңга калдырмасаң яхшы.

Миләүшәләргә кисеп торасы юк, корыган, сынган, көйгән яфракларынан гына арындырасы.

Суны туфраг өсте кипкәннән соң гына сибәләр. Чүлмәк төбенә су жыелып утырырлык булмаса тиеш.

Миләүшәләргә артык ашлау белән мавыгырга ярамый, бигрәк тә азотлы ашламалар белән. Кышын тукландыруга ул бөтенләй мохтаж түгел.

Сенполияне яфрагын тамырландырып кына да үрчетергә мөмкин.

Фото: www.pixabay.com



тест: үзегезгә ышанасызмы?

Сез үз-үзегезгә ышанасызмы, әллә ышанучан булып тоеласыз гынамы? Бу тест шуны күрсәтер. Сорауларга жавап сайлагыз.

1. Сезгә нинди кул кысышу ошый?

- а) тиз, ләкин нык;
- б) озак һәм көчле;
- в) жиңелчә кагылып китү.

2. Сезнең йолдызлык?

- а) Арыслан, Кучкар, Кәжәмөгез, Үгезбозау;
- б) Игезәкләр, Чаян, Сукояр, Укчы;
- в) Балык, Кысла, Сөмбелә, Бизмән.

3. Сезнең тәнегез нинди?

- а) махсус карау таләп итми торган;
- б) сизгер түгел;
- в) коры һәм сизгер.

4. Парктагы эскәмиядә үз уйларына бирелеп бер хатын утыра, ди. Аның турында ни уйлыйсыз?

- а) ялгызы рәхәтләнеп утыра;
- б) үзен кызгануларын тели;
- в) ниндидер проблемалары бар.

5. Сезгә нәрсә хас?

- а) күңелсезлекләрен, борчуларны тиз онытасыз;
- б) үзегез турында гына уйламыйсыз;
- в) кемнеләр алдасагыз, вөждән газабы кичерәсез.

6. Сезгә нинди фигура ошый?

- а) өчпочмак;
- б) ромб;
- в) түгәрәк.

7. Кайсы спорт төре белән шөгыльләнәрсез идегез?

- а) парашют спорты;
- б) суга сикерү;
- в) альпинизм.

Кайсы хәрефкә җавапларыгыз күбрәк булуын санагыз.

Күбесенчә «а» вариантын сайлаган булсагыз:

сез үз-үзегезгә ышанучан кеше, ләкин һәрвакыт алай түгел. Шулай да бу турыда курыкмыйча әйтә аласыз, чөнки сез көчле. Теләгәннегезгә ирешү өчен сездән артык күп көч таләп ителми.

Күбесенчә «б» вариантын сайлаган булсагыз:

үз-үзегезгә ышанычыгыз тотрыклы түгел. Тәҗрибәгез булган очракларда холкыгызның бу ягы кыенлык тудырмас. Ләкин таныш булмаган ситуацияләрдә куркуга бирелеп югалып калырга мөмкинсез. Нәтиҗәдә йә үз эчегезгә йомыласыз, йә үзегезгә чамадан тыш ышана башлайсыз.

Күбесенчә «в» вариантын сайлаган булсагыз:

үзегезне уңай бәяләү җитми. Бәлки, башкаларга ышанмыйсыздыр. Еш кына үткәннәр өчен үкенеп, үзегезне битәрлисез һәм тормыш төмен тоймый каласыз. Үз-үзегезгә ышанмауның сәбәбен ачыкларга тырышыгыз. Җавапны таба алмасагыз, белгечкә мөрәҗғәгать итегез.

Кучкар. Кызыклы һәм вакыйгаларга бай ай көтә сезне. Бер чәметем генә интрига да килеп кушылырга мөмкин. Тылларыгызны ныгытсагыз, якыннарыгызга игътибарлырак булсагыз, бар да сезнең файдага тәмамланыр.

Үгезбозау. Март сезнең өчен каршылыктар ае булырга тора. Йә кара сызык, йә ак... Ләкин сез аларны оста гына ерып чыгарга сәләтле. Яхшы шансларны уңышсызларыннан тиз аерып алырсыз. Сәламәтлек тә какшатып җәфаламас бу чорда.

Игезәкләр. Шәхси үсешегез өстендә эшләргә, үзегездә яңа сәләтләр ачарга теләсәгез, шик-шөбһәләр һәм курку турында онытырга туры килер. Бу айда яңа дуслар, яңа элементләр булдыру белән дә мәш килерсез, аларның файдасын күрерсез.

Кысла. Март сезнең өчен кискен үзгәрешләр алып киләчәк, мөмкинлекне кулдан ычкындырмагыз. Хәлиткеч карарлар кабул итәр өчен бик кулай чор. Тормыш, бәлки, сезне уникаль кешеләр белән очраштырыр. Алар янында үзегезне башка яктан ачарсыз.

Арыслан. Хәзер сезгә компромисска барырга кирәк. Якын киләчәктә бу адымыгызның әжерен күрерсез. Шушы чорда әңгәйләрдән котылырга мөмкинлек тә туа. Төрле чараларда катнашудан баш тартмагыз, анда сезне яңа мөмкинлекләр көтә.

Сөмбелә. Танышулар, очрашулар, аралашулар күп булыр мартта. Бу ай эшлекле һәм шәхси мөнәсәбәтләр булдырыр өчен кулай. Киңәш сорап мөрәҗғәгать итүчеләр дә булмый калмас. Ай уртасында әңгәткә акча биреп торудан тыелыгыз.

Бизмән. Бу айдагы вак-төяк эшләрегез киләчәктә шактый уңышлы проектка йә карьера үсешенә трамплин булырга мөмкин. Шулай да әлеге чор жиңел була дип көтмәгез, киртәләргә эзер торыгыз. Сезнең бер дигән гаиләгез, таянычыгыз бар, алар белән бер дулкында булсагыз, кайда да уңыш көтәр.

Чаян. Сез хәзер игътибарга, танылуга мохтаж. Шуңа күрә төрле чараларга, кеше күп булган урыннарда йөрергә тырышыгыз, анда игътибар үзәгендә булырсыз. Ә үз-үзенә ышанган Чаян олы максатлар куеп, аларны кыю рәвештә тормышка ашырырга сәләтле.

Укчы. Айның беренче яртысы сезнең өчен аеруча уңышлы булыр. Шулай да тынгысыз Укчыларга бу чорда артыгын мавыкмау хәерле. Көчегезне һәм игътибарыгызны яхшылап план коруга юнәлтәгез, көндәлек мәшәкәтләрне тәртипкә салыгыз.

Кәжәмөгез. Стандарт булмаган фикер йөртү һәм мәсьәләне тиз хәл итә белү сәләтегез бу айда төп ярдәмчегез булыр. Шушы сыйфатларыгыз аркасында хөрмәт казанырсыз, мактау сүзләре ишетерсез. Һәр башлангычыгыз уңышлы тәмамланыр.

Сукояр. Ныктыкка сынау узарга туры килүе ихтимал. Ләкин аларның берсе дә алга баруыгызга комачауламас, тынычлыгыгызны бозмас. Иң мөһиме – күпне вәгъдә итмәгез, күбрәк эшләргә тырышыгыз.

Балык. Айның беренче яртысында ишелеп төшкән мөмкинлекләрдән файдаланып калырга ашыгыгыз. Мондый чор сирәк була. Хәтта лотерея, бүләк уйнату да ота аласыз. Сезнең белән аралашырга теләүчеләр күп булыр, барысына да ачылып бетмәгез.

йолдызнамә
март

«Хатын-кыз
галәмә» сәхифәсен
Чулпан
ГАЛИӘХМӘТОВА,
Лилия ГӘРӘЕВА,
Алсу
ШАКИРОВА
әзерләде.



КАЙНАР ЭМАЛЬДӘ – САЛКЫН КЫШ

Бу иҗат төренә ул күп еллардан соң гына килгән. Улы Чыңгыз, килене Анастасия белән бергәләп «Зоя эмале» иҗат артелен дә ачкан. Баштарак Бөгелмәдә, аннары Әлмәттә үскән ир бала рәсем ясауга хирыс булган. 1968 елны Казан сынлы сәнгать училищесын тәмамлаган. СССР Рәссамнар берлегенә уку-тәҗрибә студиясендә дә гыйлем туплаган. Аннары графика, китап бизәү, картиналар язү, спектакльләргә декорацияләр ясау һәм кинофильмнары төшерү белән шөгыльләнгән Рәшит Сафиуллин. 1974–1975 елларда Тукай-Кырай мемориаль ансамбленең музей зонасы интерьеры дизайнын теләп башкарган. Мәскәүгә китеп, анда зур күләмле заказларга да алынган... Ә аннары янә Казанга кайтып, берәздән Зоядә төпләнгән. Хәтта Зоя музей-тыюлыгы яңартыла башлаганчы ук... Чөнки ул чактагы утрау тынлыгы бар игътибарын жыеп, җитди, катлаулы иҗатка уңай тәәсир итәр дип тапкан, һәм кайнар эмаль ысулындагы яңа төр картиналарын, миниатюраларын иҗат итә башлаган.


«Иҗат эшләребез бакыр пластиналарда, төелгән пыяла оны белән ясала. Шуңа әлеге катлаулы ижади процесста пейзажлар һәм абстракцияләр ешрак тууга гажәпләнәсе түгел... Россиядә мондый төр иҗатка алынучылар саны, гомумән, аз, – ди Рәшит әфәнде. – Беренчедән, вакыт буенча озак ясалса, икенчедән, мавыктыргыч эш, көтелмәгән нәтиҗәләргә бай технология ул кайнар эмаль! Бер бик мөһим уңай ягы да бар: мондый зәвыклы әсәрләргә куллар белән кагылырга, аларны хәтта сыйпап алырга да мөмкин. Ә менә заказларга килгәндә, әсәр янә нәкъ шушылай

кабатланачак дип бер генә оста-эмальер да вәгъдә итә алмый. Чөнки бу мөмкин түгел».

Артель иҗаты Зоягә килүче бихисап туристларга таныш. Өстәвенә, Рәшит әфәнде улы Чыңгыз белән берлектә биредә, Россиядәге бердәнбер музейны – «Татар бистәсе» археологик агач музее ачуга да үз өлешен керткән. Таштай каты агач фрагментлары кояш нурлары белән жылытылган сыман күренсен өчен, яңа төр материал да уйлап тапкан алар. Талантлы татар рәссамы «XVII гасыр Зоясе» дип аталган үтә дә озын панно-реконструкция иҗат итеп төрмәшүрлек казанган, чөнки әлеге паннода барлыгы... 450 дән артык персонаж сурәтләнгән!

Рәссамның кайнар эмаль ысуллы матур хезмәтләренең темаларын барласак, оста-эмальер күңелле язгы ярминкәләргә яратып тасвирлый. Күп кенә миниатюраларында туган як сулыклары, төнге күк йөзе, ваемсыз балачак темасы өстенлек итә. Болар барысы да – Рәшит Тәлгать улының үз балачагында тупланган хис-халәтләр коллекциясеннән. Рәшит Сафиуллинның күпсанлы үтә күренмәле әсәрләрендә – жете төсләр дә, төшләрдән күчкән образлар да, гади һәм гадәти тормышка омтылышлы сюжетлар да байтак... Рәссам-эмальер елның кыш фасылына үзенчә бер жылы мөнәсәбәттә. Кышларны сөенеп гади итеп аңлата: «Чөнки кыш аклыгы – ул Яңа елны каршылау бәйрәме белән дә бәйле, ә Яңа еллар бар кешегә дә якты өметләр алып килә!»

Зилә НИГЪМӘТУЛЛИНА



РӘШИТ САФИУЛЛИН



Реклама 6+